

மயங்கி வீழ்ந்தவர் உயிரிழப்பு

யாழ்ப்பாணம், மே 1
வெயிலில் வேலை செய்து
கொண்டிருந்தவர்
மயங்கி வீழ்ந்து

19



உதயன்

கடர் : 36
கதிர் : 156

சனிக்கிழமை

சித்திரை 18 ஆம் நாள்
01 மே 2021

வள்ளுவர் ஆண்டு 2051

பக்கங்கள் : 20
விலை : ரூ.30

செய்தி : 021 493 0000
விலைப்பரம் : 021 493 1111

இன்று உழைப்பாளர் தினம்



யாழில் எழுமாற்று பி.சி.ஆரில் தொற்றாளர்கள் அடையாளம்!

- அரசு, தனியார் நிறுவனங்களில் தொற்று
- யாழ். பொலிஸ் நிலையத்தில் கொத்தணி!

யாழ்ப்பாணம், மே 1
யாழ்ப்பாணத்தில் உள்ள அரசு மற்றும் தனியார் நிறுவனங்களில் மேற்கொள்ளப்பட்ட எழுமாற்று பி.சி.ஆர். பரிசோதனையில் தொற்றாளர்கள் இனங்காணப்பட்டுள்ளனர். யாழ்ப்பாணத்தில் நேற்று 29 தொற்றாளர்களும், வடக்கு மாகாணத்தில் 36 தொற்றாளர்களும்

இனங்காணப்பட்டுள்ளனர் என்று மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார். யாழ்ப்பாணம் போதனா வைத்தியசாலை ஆய்வுகூடம் மற்றும் யாழ்ப்பாணம் பல்கலைக்கழக மருத்துவபீட ஆய்வு கூடத்தில்

19

நேற்று 1,662!

கொழும்பு, மே 1
நாட்டில் நேற்றும் ஆயிரத்து 662 பேர் புதிதாகக் கொரோனா தொற்றுடன் இனங்காணப்பட்டுள்ளனர். தினமும் ஆயிரத்துக்கும் மேற்பட்ட தொற்றாளர்கள் கடந்த சில நாட்களாக இனங்காணப்பட்டுவரும் நிலையில், நாட்டில் ஓரே நாளில் அதிக எண்ணிக்கையான தொற்றாளர்கள் நேற்று இனங்காணப்பட்டுள்ளனர். நாட்டில் கொரோனா தொற்றால் பாதிக்கப்பட்டோரின் மொத்த எண்ணிக்கை ஒரு இலட்சத்து 8 ஆயிரத்து 146 ஆக எகிறியுள்ளது. நாட்டில் கடந்த நான்கு நாட்களாக ஆயிரத்துக்கும் மேற்பட்ட தொற்றாளர்கள் பதிவாகியுள்ளனர் புதிய கொரோனா கொத்தணியின் தீவிரத்தை

19

மே 3 முதல் தியல்பு முடக்கம் பொதுநிகழ்வுக்குத் தடை!

கொழும்பு, மே 1
நாட்டில் கொரோனா தொற்றுத் தீவிரமாகிவரும் நிலையில், நாளைமுதினம் முதல் பல்வேறு கட்டுப்பாடுகள் இறுக்கமாக்கப்படவுள்ளன. குறைந்தது அடுத்த இரு வாரங்களுக்கு இந்த இறுக்கமான கட்டுப்பாடுகள் நடைமுறையில் இருக்கும் என்று இராணுவத் தளபதி சவேந்திர சில்வா தெரிவித்தார்.

19

கொரோனா காவு 11

கொழும்பு, மே 1
கொரோனா தொற்றுக்கு இலக்காகி மேலும் 11 பேர் உயிரிழந்துள்ளனர் என்று சுகாதார அமைச்சு நேற்றிரவு அறிவித்தது. கொரோனா தொற்றுக்கு இலக்காகி உயிரிழந்தவர்களில் ஆறு பேர் ஆண்கள் என்றும்,

19

கொத்தணியின் பெயர் மாற்றம்!

கொழும்பு, மே 1
இலங்கையில் புதிதாகக் கொரோனா வைரஸ் தொற்றால் பாதிக்கப்பட்டவர்களை 'புத்தாண்டு கொரோனா கொத்தணி'க்குள் அரசு தகவல் திணைக்களம் உள்ளடக்கியுள்ளது. அரசு தகவல் திணைக்களத்

19

வெசாக் நிகழ்வு நடத்துவதற்கு நயினை மக்களுக்கு தடுப்புசி!

அமைச்சின் செயலருக்கு வந்த யோசனை

யாழ்ப்பாணம், மே 1
வெசாக் நிகழ்வை நடத்துவதற்காக நயினாதீவில் உள்ள மக்கள் அனைவருக்கும் தடுப்புசி ஏற்ற முடியாதா?

என்று கேட்டுள்ளார் புத்தசாசன, சமய மற்றும் கலாசார அலுவலர்கள் அமைச்சின் செயலாளர். தேசிய வெசாக் நிகழ்வை

19

மாணவிகளுக்கு கொவிட் தொற்று

கிளிநொச்சி, மே 1
கிளிநொச்சி மாவட்டத்தில் மாணவிகள் இருவருக்குத் தொற்று உறுதி செய்யப்பட்டுள்ளது. அவர்களுடன் தொடர்புடையவர்கள் தனிமைப்படுத்தப்பட்டுள்ளனர். இதுவரை 139 பேர் மாவட்டத்தில் தொற்றுடன் அடையாளம் காணப்பட்ட

19

சுழற்சிமுறை பணித் திட்டம் வடக்கில் அசமந்தப் போக்கு!

அரசு பணியாளர்கள் விசனம்
யாழ்ப்பாணம், மே 1
நாட்டில் தற்போது ஏற்பட்டுள்ள கொரோனா தொற்று நிலைமையால் அரசு பணியாளர்களுக்கு சுழற்சி முறை பணித் திட்டம் அறிமுகப்படுத்தப்பட்டுள்ள போதும், வடக்கு மாகாணத்தில் அது நடைமுறைப்படுத்தப்படுவதில்லை என்று குற்றஞ்

19

தொழிலாளர் தினத்தில் விடுமுறைக்கு கோரிக்கை

யாழ்ப்பாணம், மே 1
தொழிலாளர் தினமான இன்று அதனைக் கடைப்பிடிக்கும் வகையில்

19

கொரோனா தொற்றுக்கு மத்தியில் வெசாக் நிகழ்வு ஏற்பாடுகள் தீவிரம்!

■ மாவட்டச் செயலகத்தில் நேற்று முன்னாயத்தக் கூட்டம்

யாழ்ப்பாணம், மே 1
தேசிய வெசாக் நிகழ்வு இந்த முறை நயினாதீவில் நடத்தப்படவுள்ள நிலையில், அதற்கான

முன்னாயத்தக் கூட்டம் நேற்று யாழ்ப்பாணம் மாவட்டச் செயலகத்தில் புத்தசாசன, சமய மற்றும் கலாசார

19

போராட்டத்தைக் கைவிடாமாறு இனந்தெரியாதோர் அச்சுறுத்தல்

யாழ்ப்பாணம், மே 1

கடந்த காலம் தொடங்கி என்னுடைய நீதிக்கான போராட்டத்தை கைவிடாமாறு வலியுறுத்தி இனந்தெரியாத நபர்கள் மூலம் பல தடவைகள் தாக்கப்பட்டு அச்சுறுத்தலுக்கு உட்படுத்தப்பட்டும் வருகிறேன் என்று வலிந்து காணாமல் ஆக்கப்பட்டோர் உறவுகளின் யாழ்ப்பாணம் மாவட்ட அமைப்பின் இணைப்பாளர் ம.சுகந்தினி தெரிவித்தார்.

தற்சமயம் தொடர்ச்சியாக எனது தனிப்பட்ட தேவைகளுக்கு வெளியில் செல்லும் போது, இரண்டு மோட்டார் சைக்கிள்களில் இலக்கத்தகட்டை மறைத்தபடி வரும் சிலர் என்னை மிகவும் பயமுறுத்தும் வகையில் மோட்டார் சைக்கிளை மிகவும் அருகில் கொண்டுவந்து "உன்னுடைய போராட்டங்கள் நிறுத்தப்பட வேண்டும். தொடர்ந்து போராட முற்பட்டால் உனக்கு தலைவேறு உடல் வேறாகத் தான் இருக்கும்" என்று எனக்கு தொடர் அச்சுறுத்தல்கள் விடுக்கின்றனர். அதனால் எனது பாதுகாப்புக் கருதி மனித உரிமைகள் அலுவலகத்தில்

முறைப்பாடு செய்யச் சென்றிருந்தேன். பொலிஸ் நிலையத்தில் முறைப்பாடு செய்து பிரதியை தங்களிடம் ஒப்படைக்கும்படி கூறப்பட்டது. அதற்கமைய கோப்பாய் பொலிஸ் நிலையத்தில் முறைப்பாடு பதிவு செய்ய போயிருந்தேன். ஆள்களைத் தெரியாமல் முறைப்பாடு எடுக்க முடியாது என அங்கு கூறப்பட்டது. இருந்தும் நான் தொடர்ந்து நிலைமையை விளங்கப்படுத்திக் கூறியதால் முறைப்பாடு எடுக்கின்றோம் எனக் கூறப்பட்டது. நான் மூன்று மணித்தியாலங்களுக்கு மேலாக காத்திருந்து முறைப்பாடு எடுக்காததால் வீட்டுக்குத் திரும்பிச் சென்

றேன். நாம் எமது உரிமைப் போராட்டத்தை எத்தனை அச்சுறுத்தல் வந்தாலும் உயிர் போகும் வரை எமக்கான நீதியை சர்வதேசம் பெற்றுத்தரும்வரை நான் கைவிட மாட்டேன் என்பதைத் தெரியப்படுத்துவதோடு இப்படியான மிஸேச்சுத் தனமான செயற்பாட்டை செய்பவர்கள் யாராக இருந்தாலும் உடனடியாக இக்கீழ்த்தரமான செயலைக் கைவிடாமாறு கேட்டுக்கொள்கிறேன்.-என்றும் கோரியுள்ளார்.

(கு-10)

தீருட்டுக் குற்றச்சாட்டில் மூவர் கைதாகி விசாரணை

வவுனியா, மே 1
வவுனியா, பூங்கா வீதியில் அமைந்துள்ள அரச அதிகாரி ஒருவரின் அரச விடுதியில் புகுந்து திருடி குற்றச்சாட்டில் மூவர் வவுனியா பொலிஸாரால் கைது செய்யப்பட்டுள்ளனர். வவுனியா தெற்கு சிங்கள பிரதேச செயலகத்தில் கடமையாற்றும் அரச அதிகாரி ஒருவரின் வீட்டுக்கு கடந்த வாரம் புகுந்த திருடர்கள் 75 ஆயிரம் ரூபா பணம் மற்றும் இரண்டரைப் பவுண் நகை என்பனவற்றை திருடிச் சென்றிருந்தனர். குறித்த சம்பவம் தொடர்பில் வவுனியா பொலிஸில் செய்யப்பட்ட முறைப்பாட்டையடுத்து, விசாரணைகளை முன்னெடுத்த வவுனியா குற்றத் தடுப்பு பிரிவு பொலிஸார் குறித்த சம்பவத்துடன் தொடர்புடைய சந்தேகத்தில் மூவரை கைதுசெய்துள்ளனர். கைது செய்யப்பட்ட மூவரிடமும் மேலதிக விசாரணைகளை முன்னெடுத்துள்ள பொலிஸார், அவர்களை நீதிமன்றில் முற்படுத்த நடவடிக்கை எடுத்துள்ளனர். (கு-19,18)

சுற்றுச்சூழலைப் பாதுகாப்பதே உழைப்புக்கான உத்தரவாதம்

மே தினச் செய்தியில் ஐங்கரநேசன் தெரிவிப்பு யாழ்ப்பாணம், மே 1
கொரோனா வைரஸ் விலங்கு வைரஸ்களில் இருந்து உருமாறிய திரிபு என அடையாளம் காணப்பட்ட நிலையில், வலிய பாடம் ஒன்றை எமக்குப் போதித்திருக்கிறது. அது, சுற்றுச் சூழலைப் பாதுகாப்பதே எமது உழைப்புக்கான உத்தரவாதம் என்பதாகும். இவ்வாறு தெரிவித்தார், தமிழ்த் தேசியப் பசுமை இயக்கத்தின் தலைவர் பொ. ஐங்கரநேசன். மே தினம் தொடர்பாக அவர் அனுப்பிய செய்திக் குறிப்பில் மேலும் குறிப்பிடப்பட்டுள்ளதாவது: திறந்த வெளிகளில் வேலை செய்யும் விவசாயிகள், கட்டடத் தொழிலாளர்கள் போன்ற முறைசாராத தொழிலாளர்களின் எதிர்காலம் மென்மேலும் கேள்விக்குறியாகி வருகிறது. பூமி சூடாகி வரும் சூழற் பிரச்சினையால் வெப்ப அலைகளின் பாதிப்பில் இருந்து விடுபடுவதற்கு வேலை நேரத்தைக் குறைப்பதுதான் இவர்களுக்கு முன்னால் உள்ள ஒரே தெரிவு என்று ஐக்கிய நாடுகள் சபையின் சர்வதேசத் தொழிலாளர் அமைப்புத் தெரிவித்துள்ளது. என்று குறிப்பிடப்பட்டுள்ளது. (கு)

கோவில்களில் ஒருவாரத்துக்கு மதியம் 12க்கு மணியடியங்கள்

இந்து மதத் தலைவர்கள் வலியுறுத்து

யாழ்ப்பாணம், மே 1
பாரத தேசத்திலும் எங்கள் மண்ணிலும் கொரோனா எனும் கொடிய தொற்று நோய் தாண்டவமாடுகின்றது. பாரத தேசத்திலும் எங்கள் மண்ணிலும் கொரோனாத் தொற்றால் பாதிக்கப்பட்டுள்ளவர்கள் நலன் பெறவேண்டி இன்று சனிக்கிழமை தொடக்கம் ஒரு வாரத்துக்கு கோவில்களில் மதியம் 12 மணிக்கு மணி ஓசை ஒலிக்கச் செய்து பிரார்த்தனை செய்யுங்கள். சகல நிகழ்வுகளையும் ஒத்திவைத்து உயிர்களைப் பாதுகாக்க அனைவரும் ஒத்துழையுங்கள் என்று இந்து மதத் தலைவர்கள் கோரிக்கை விடுத்துள்ளனர். நல்லை ஆதின குரு முதல்வர் ஸ்ரீலக்ஷ்மீ சோமசுந்தர தேசிக ஞான சம்பந்த பரமச்சாரிய சுவாமிகள், அகில இலங்கை இந்துமா மன்றத்தின் உபதலைவரும், தெல்லிப்பழை ஸ்ரீதூர்க்காதேவி ஆலயத்தின் தலைவருமான செஞ்சொற்செல்வர்கலாநிதி ஆறு. திருமுருகன், கோப்பாய் சுப்பிரமணிய கோட்டத்தின் தலைவர்

ரிஷி தொண்டுநாத சுவாமிகள் ஆகியோர் இணைந்து இந்தக் கோரிக்கையை விடுத்துள்ளனர். கோவில்களில் நாளாந்த பூசை, நித்திய நைமித்திய வழிபாடுகளைச் செய்யுங்கள். அடியவர்கள் ஆலயங்களில் கூடுவதைத் தவிருங்கள். பொதுமக்கள் வீட்டுக்கு வெளியில் செல்வதை இயன்ற வரை கட்டுப்படுத்துங்கள். சுகாதார மருத்துவ சமூகத்தின் வேண்டுகோளுக்கு அனைவரும் மதிப்பளித்து பாதுகாப்பாகச் செயற்படுங்கள். சகல வைபவங்களையும் ஒத்திவைத்து உயிர்களைப் பாதுகாக்க அனைவரும் ஒத்துழையுங்கள். பாரத தேசத்தில் மக்கள்படும் அவலம் ஓயவேண்டும்படி அனைவரும் வீடுகளில் பிரார்த்தனை செய்யுங்கள். தெருக்களில் கூடுவதையோ தெருவோர வியாபாரம் செய்வதையோ சுகாதாரத்துக்கு இடையூறாக நடப்பதையோ அனைவரும் தவிருங்கள் - என்றுள்ளது. (கு-26,20)

தற்போது அவசியமான விடயம் எம்மை நாம் பாதுகாப்பதே!

மே தினச் செய்தியில் மாவை தெரிவிப்பு யாழ்ப்பாணம், மே 1
தொழிலாளர் வர்க்கத்தின் 'மே' நாள் வெற்றித்திருநாள் உலகம் முழுவதும் கொண்டாட முடியவில்லை என்பது பெரும் சோகமே. எனினும், தற்போதைய கொரோனாக்காலத்தில் எங்களை நாம் பாதுகாத்துக்கொள்வதே மிக அவசியம். இவ்வாறு இலங்கைத் தமிழ் அரசுக் கட்சியின் தலைவரும் நாடாளுமன்ற முன்னாள் உறுப்பினருமான மாவை சோ.சேனாதிராசா தெரிவித்தார். கொரோனா வைரஸ் தீவிரத்திலிருந்து விடுபட்டு உயிரைப் பாதுகாக்கும் விதிமுறைகளை உலக சுகாதார நிறுவனம் மற்றும் அந்தந்த நாடுகளில் கடைப்பிடிக்கப்படும் விதிமுறைகளையும் கட்டாயம் முக்கவசம் அணிந்திருப்பது, மருந்துத் திரவத்தால் கைகழுவுதல் மற்றும் கொரோனா தடுப்பூசி மருந்து ஏற்றிக்கொள்ளுதல் முதலானவற்றைப் பின்பற்றி நாமே நம்மைப் பாதுகாப்பதே இன்றைய தேவையாய் இருக்கிறது - என்று அவர் மேலும் தெரிவித்துள்ளார். (கு)

உரிமைகளைப் பெறுவதற்கான போராட்டத்தைக் கைவிடக்கூடாது

மே தினச் செய்தியில் முன்னாள் எம்.பி.சரவணபவன் சுட்டிக்காட்டு

முதலாளி வர்க்கத்திடமிருந்து தொழிலாளர்கள், தமது உரிமைகளைப் பெறுவதற்காக நடத்திய போராட்டத்தில் வெற்றி பெற்ற தொழிலாளர் தினத்தில், தமிழ் மக்களும் தமது உரிமைகளைப் பெறுவதற்காக மே தினத்தில் எழுச்சிப் போராட்டம் நடத்துகின்றனர். அத்தகைய போராட்டம் கொரோனாவால் இந்தமுறையும் முடக்கப்பட்டுள்ளது. எனினும், உரிமைகளைப் பெறும் போராட்டத்தை தமிழ் மக்கள் ஒருபோதும் கைவிடக்கூடாது. இவ்வாறு தமிழ்த் தேசியக் கூட்டமைப்பின் நாடாளுமன்ற முன்னாள் உறுப்பினரும் இலங்கைத் தமிழ் அரசுக் கட்சி

யின் முக்கியஸ்தருமான ஈ.சரவணபவன் தெரிவித்தார். சர்வதேச தொழிலாளர் தினம் இன்றாகும். அதனையொட்டி அவர் அனுப்பிய செய்திக் குறிப்பில், அமெரிக்காவின் சிக்காக்கோ நகரில், தொழிலாளர்கள் எட்டுமணிநேர வேலை கோரி முதலாளித்துவத்தின் மனித குலத்துக்கு எதிரான அடிமைத்தனம், அடக்குமுறைகளுக்கு எதிராக ஒன்றுபட்டுப் போராடி வெற்றிபெற்ற நாள் 1936 மே முதலாம் திகதியாகும். அத்தகைய நாளே தொழிலாளர் தினம் என்று உலகம் முழுவதும் கொண்டாடப்பட்டு வரு

கின்றது. இலங்கையில் தமிழர்கள், தொழிலாளர் தினத்தை தமது தேச விடுதலைக்கான வலியுறுத்தலை உரத்துக்கேட்கும் போராட்டமாகவே வருடாந்தம் நடத்தி வருகின்றனர். மே தினம் என்பதை தமிழர்களின் உரிமைக்கான போராட்டமாகவே இதுநாள் வரை நடத்திக் கொண்டிருக்கின்றனர். எனவே, தமிழர்கள் தமது உரிமைகளைப் பெறுவதற்கான போராட்டத்தை எந்தக் காரணம் கொண்டும் கைவிடக்கூடாது. அரச அழுத்தங்கள், அச்சுறுத்தல்களுக்கு கட்டுப்பாது எமக்கான உரிமைகளை நாங்கன்தான்

போராடிப்பெறவேண்டும். தற்போது கொரோனாத் தொற்று பேரலையாக உருவெடுக்கின்றது. அதனைக் கட்டுப்படுத்தமுடியாத நிலைக்குச் சென்று இந்தியாவின் நிலை இங்கு ஏற்பட்டுவிடுமோ என்ற அச்சம் ஏற்பட்டுள்ளது. சுகாதாரத் தரப்பும் இத்தகைய அச்சத்தை வெளியிடுகின்றது. அரசுதான் கண்டுகொள்வதாக இல்லை. எனவே பொதுமக்கள்தான், தங்கள் பாதுகாப்பை உறுதிப்படுத்திக்கொள்ளவேண்டும். முன்னெச்சரிக்கையுடன் செயற்படவேண்டும். என்றும் அவர் மேலும் குறிப்பிட்டுள்ளார். (கு)

நாடு முழுவதும் பயணக் கட்டுப்பாடு

சுகாதாரத்துறை பரிந்துரைத்தது

கொழும்பு, மே 1
மக்கள் கொரோனா கட்டுப்பாட்டு வழிகாட்டுதல்களுக்கு ஒத்துழைக்கவில்லை என்றால், நாடு முழுவதும் பயணக் கட்டுப்பாடுகள் விதிக்கப்பட வேண்டும் என சுகாதாரத்துறை பரிந்துரைத்துள்ளது என்று பொதுச்சுகாதார சேவைகளின் துணை இயக்குநர் எஸ். எம். அர்

னால்ட் தெரிவித்தார். அவர் மேலும் தெரிவிக்கையில், கொரோனாப் பெருந்தொற்றுக் காரணமாக, நாட்டுக்குள் வரும் நபர்களுக்கான தனிமைப்படுத்தல் காலத்தை நீடிக்கத்திட்டமிடப்பட்டுள்ளது. இதன்படி வெளிநாட்டினருக்கான தனிமைப்படுத்தப்பட்ட காலம்

எதிர்காலத்தில் அதிகரிக்கும். அத்துடன் மக்கள் கொரோனா கட்டுப்பாட்டு வழிகாட்டுதல்களுக்கு ஒத்துழைக்கவில்லை என்றால், நாடு முழுவதும் பயணக் கட்டுப்பாடுகள் விதிக்கப்பட வேண்டும் என சுகாதாரத்துறை பரிந்துரைத்துள்ளது - என்றார். (ம-இ)

3 மாவட்டங்களில் ஊரடங்கு உத்தரவு



கொழும்பு, மே 1
நாட்டில் ஏற்கனவே பல பகுதிகளில் ஊரடங்கு உத்தரவு பிறப்பிக்கப்பட்டுள்ள நிலையில், மேலும் மூன்று மாவட்டங்களில் சில பகுதிகளில் உடனடி நடவடிக்கைகளுக்கும் வகையில் ஊரடங்கு உத்தரவு பிறப்பிக்கப்பட்டுள்ளது. அந்த வகையில் மத்திய, குருநாகல் மற்றும் மொனராகலை மாவட்டங்களில் இவ்வாறு ஊரடங்கு உத்தரவு பிறப்பிக்கப்பட்டுள்ளது. மத்திய தம்புள்ளை, கலைவேல, மற்றும் பொலிஸ் பிரிவுகளில் இந்த உத்தரவு பிறப்பிக்கப்பட்டுள்ளது. (ம)



இரு நாள்கள் மட்டுமே நாடாளுமன்றம் கூடும்

நெருக்கடி நிலை குறித்து 4ஆம் திகதி விவாதம்

கொழும்பு, மே 1
நாடாளுமன்ற அமர்வை அடுத்தவாரம் இரு நாள்களுக்கு மட்டும் நடத்துவதற்கு கட்சித் தலைவர்கள் கூட்டத்தில் தீர்மானிக்கப்பட்டுள்ளது. மே மாதத்துக்கான முதல் வார நாடாளுமன்ற அமர்வு எதிர்வரும் 4ஆம் திகதி ஆரம்பமாகும் என ஏற்கனவே அறிவிக்கப்பட்டிருந்த நிலையில், கொரோனா வைரஸ் பரவலால் நாடாளுமன்ற அமர்வை நடத்த முடியுமா என்ற கேள்வி எழுந்தது. இந்த விவகாரம் உட்பட சபையில் கலந்துரையாடவேண்டிய விடயங்கள் சம்பந்தமாக ஆராய்வதற்குச் சபாநாயகர் மஹிந்த யாப்பா அபேவர்தன தலைமையில் நேற்று முற்பகல் கட்சித் தலைவர்கள் கூட்டம் நடைபெற்றது. இதன்போதே சபை அமர்வை இரு நாள்களுக்கு மட்டும் (4 மற்றும் 5ஆம் திகதிகளில்) சுகாதார நடைமுறைகளை முழுமையாகப் பின்பற்றி நடத்துவது என்று தீர்மானம் எடுக்கப்பட்டுள்ளது. 4ஆம் திகதி கொரோனா வைரஸ் பரவல் தொடர்பில் சபை ஒத்திவைப்பு வேளை பிரேரணை மீதான விவாதம் இடம் பெறும். இதேவேளை 5ஆம் திகதி கொழும்பு துறைமுக நகரம் தொடர்பான சட்டவரைவு தொடர்பில் விவாதிக்கப்படும் எனத் தெரிவிக்கப்பட்டுள்ளது. (ந-44)



மணல் கடத்தலில் ஈடுபட்ட வாகனத்துக்கு துப்பாக்கிச்சூடு

சந்தேக நபர்கள் ஓட்டம் வடமராட்சியில் சம்பவம்

யாழ்ப்பாணம், மே 1
யாழ்ப்பாணம் வடமராட்சி கிழக்கு குடத்தனை வடக்குப் பகுதியில் சட்டவிரோத மணல் கடத்தலில் ஈடுபட்ட வாகனம் மீது கடற்படையினர் துப்பாக்கிச் சூடு மேற்கொண்டுள்ளனர். கடத்தலில் ஈடுபட்ட நபர்கள் தப்பிச் சென்றுள்ள நிலையில் அவர்களைக் கைது செய்வதற்கான நடவடிக்கைகளை பருத்தித்துறை பொலிஸார் மேற்கொண்டுள்ளனர். சம்பவம் தொடர்பில் மேலும் தெரியவருவதாவது, குடத்தனை பகுதியில் கடற்படையினர் சுற்றுக்காவல் பணியில் ஈடுபட்டிருந்தபோது சந்தேகத்துக்கு இடமான முறையில் வந்த 'கன்ரா' ரக வாகனத்தை இடைமறித்துள்ளனர். வாகனம் கடற்படையினரின் கட்டளையை மீறிச் சென்றபோது கடற்படையினர் வாகனத்தை நோக்கி துப்பாக்கிச் சூடு நடத்தியுள்ளனர். வாகனத்தில் பயணித்தவர்களும், வாகனத்துக்கு வழிகாட்டினார் என்று சந்தேகிக்கப்படும் நபரும் தத்தம் வாகனங்களைக் கைவிட்டுவிட்டு தப்பியோடியுள்ள நிலையில் அவர்களைத் தேடும் பணிகள் முன்னெடுக்கப்பட்டுள்ளன. (ம-26,20)

வார இறுதிகளில் நாடு முடங்கலாம்

கொழும்பு, மே 1
இலங்கையில் நாளுக்கு நாள் கொரோனா தாக்கம் அதிகரித்து வரும் நிலையில் வார இறுதி நாள்களான சனி மற்றும் ஞாயிறு தினங்களில் நாடு முடக்கப்பட வாய்ப்புள்ளது என்று கொழும்பு வட்டாரத் தகவல்கள் தெரிவிக்கின்றன. தற்போது ஒவ்வொரு நாளும் சராசரியாக ஆயிரத்துக்கும் அதிகமானவர்களுக்குக் கொரோனாத் தொற்று உறுதிப்படுத்தப்படுகின்றது. இந்த நிலையிலேயே வார இறுதி நாள்களில் பகுதியளவில் நாட்டை முடக்க வாய்ப்பு உள்ளது என்று கருதப்படுகின்றது. (ம)

பலாலி பொலிஸ் நிலையத்தின் உத்தியோகத்தருக்கு கொரோனா ஏனையவர்கள் சுயதனிமை

யாழ்ப்பாணம், மே 1
காங்கேசன்துறை பொலிஸ் பிராந்தியத்துக்கு உட்பட்ட பலாலி பொலிஸ் நிலையத்தில் கடமையாற்றும் உத்தியோகத்தர் ஒருவருக்குக் கொரோனாத் தொற்று உறுதிப்படுத்தப்பட்டுள்ளது. குறித்த உத்தியோகத்தருக்குத் தொற்று உறுதிப்படுத்தப்பட்டதை அடுத்து அங்கு பணியாற்றும் ஏனைய பொலிஸ் அலுவலர்கள் சுயதனிமைப்படுத்தப்பட்டுள்ளனர். அத்துடன் பொலிஸ் நிலையத்தின் சேவைகள் தற்காலிகமாக இடைநிறுத்தப்பட்டுள்ளன. பலாலி பொலிஸ் நிலையத்தின் சேவை தேவைப்படும் மக்கள் தற்காலிகமாக காங்கேசன்துறை, தெல்லிப்பழை மற்றும் அச்சவேலி பொலிஸ் நிலையங்களை நாடமுடியும் என்றும் அறிவுறுத்தப்பட்டுள்ளது. (ம-25)



மைத்திரி உள்ளிட்ட 6 பேருக்கு எதிராக மேலும் 107 வழக்குகள்

கொழும்பு, மே 1
இலங்கையில் 2019ஆம் ஆண்டு உயிர்த்த ஞாயிறு தினத்தன்று இடம் பெற்ற தாக்குதல் தொடர்பாக முன்சூட்டியே தகவல் கிடைத்தும் அதனை தடுக்க நடவடிக்கை எடுக்கவில்லை எனக் குற்றம்சாட்டி முன்னாள் ஜனாதிபதி மைத்திரிபால சிறிசேன உட்பட 6 பேருக்கு எதிராக மேலும் 107 வழக்குகள் தாக்கல் செய்யப்பட்டுள்ளன. கொச்சிக்கடை சென். அன்ரனிஸ் தேவாலய குண்டுத் தாக்குதலில் பாதிக்கப்பட்டவர்களின் குடும்பத்தினர் கொழும்பு நீதிமன்றத்தில் மொத்த தொகை நேற்று இலங்கை ரூபாய் 250 மில்லியன் ரூபாய் தாக்கல் செய்துள்ளனர். கடுவாபிடிய சென். செபஸ்டியன் தேவாலய குண்டுத் தாக்குதலில் பாதிக்கப்பட்டவர்கள் கடந்த வாரம் நீர்கொழும்பு நீதிமன்றத்தில் 182 வழக்குகளைத் தாக்கல் செய்திருந்தனர். இந்நிலையில், ஈஸ்டர் தாக்குதல் தொடர்பாக முன்னாள் ஜனாதிபதி மைத்திரிபால உட்பட 6 பேருக்கு எதிராக, இதுவரையில் 289 வழக்குகள் தாக்கல் செய்யப்பட்டுள்ளன. இவர்கள் அனைவரும் இழப்பீடு கோரியுள்ளதோடு, கடுவாபிடிய தேவாலயத்தில் பாதிக்கப்பட்டவர்கள் கோரிய இழப்பீட்டின் மொத்த தொகை ரூபாய் 250 மில்லியன் ரூபாய் ஆகும். முன்னாள் ஜனாதிபதி மைத்திரிபால சிறிசேன, முன்னாள் பிரதமர் ரணில் விக்கிரமசிங்க, முன்னாள் பாதுகாப்பு அமைச்சின் செயலாளர் ஹேம சிறி பெர்னாண்டோ, முன்னாள் பொலிஸ்மா அதிபர் பூஜித் ஜயசந்தா, அரசு புலனாய்வு சேவையின் பிரதானி நிலந்த ஜயவர்தன மற்றும் சட்டமா அதிபர் ஆகியோர் இந்த வழக்குகளின் பிரதிவாதிகளாகப் பெயர் குறிப்பிடப்பட்டுள்ளனர். ஈஸ்டர் தாக்குதல் தொடர்பான தகவல்கள் கிடைத்திருந்தும், அதனைத் தடுப்பதற்கான நடவடிக்கைகளை எடுக்கவில்லை என்பதை மனுதாரர்கள் சுட்டிக்காட்டியுள்ளனர். (ம-22)

அவசரகால நிலைமை ஏற்பட்டால் எதிர்கொள்ள யாழ்ப்பாணம் தயார்

யாழ்ப்பாணம், மே 1

அவசரகால நிலை ஏற்பட்டால் அதனை எதிர்கொள்வதற்கான தயார்படுத்தல்களை மேற்கொண்டுள்ளோம் என யாழ்ப்பாணம் க.மகேசன் தெரிவித்துள்ளார். வடக்கு மாகாண ஆளுநர் தலைமையில் இடம்பெற்ற, கொரோனாப் பெருந்தொற்று விடயத்தில் வடமாகாண சூழ்நிலை தொடர்பாக ஆராயும் கூட்டத்தின் பின் ஊடகங்களுக்கு கருத்து தெரிவிக்கும்போதே அவர் இவ்வாறு தெரிவித்தார்.



அவர் மேலும் தெரிவிக்கையில், யாழ்ப்பாண மாவட்டத்தில் இன்றுவரை ஆயிரத்து 544 கொரோனாத் தொற்றாளர்கள் இனங்காணப்பட்டுள்ளனர். இதுவரை 19 உயிரிழப்புக்கள் பதிவு செய்யப்பட்டுள்ளன. இந்த நிலையில் கடந்த வாரம் யாழ்ப்பாண மாவட்ட நிலைமையை ஆராய்ந்து ஒருசில நடவடிக்கைகளை முன்னெடுத்திருந்தோம். இதற்கு மேலதிகமாக ஆளுநர் தலைமையில் விசேட கூட்டம் ஒன்று இடம்பெற்றது. தேசிய ரீதியில் மற்றும் கொவிட் தடுப்புச் செயலணியின் விதிமுறைகளுக்கு அமைய தற்போதுள்ள நிலைமையை கருத்தில் கொண்டு வடக்கு மாகாணத்தில் எடுக்கப்பட வேண்டிய விடயங்கள் தொடர்பில் கூட்டத்தில் ஆராயப்பட்டது. சுகாதார வழிமுறைகளை அமுல்படுத்துவதில் உள்ள இடர்பாடுகள், பிரச்சினைகள், விழிப்புணர்வு

நடவடிக்கைகளை முறையாக அமுல்படுத்தல் மற்றும் அதனை பின்பற்றாத நிலைமை ஆகியவை தொடர்பில் தெரிவிக்கப்பட்டது. சட்டவிரோத கூல் பயணங்கள், அதேபோல சட்டவிரோத தொடர்பாடல்களைத் தடுக்கும் வகையில் விழிப்புணர்வு நடவடிக்கைகள் மீன்பிடியில் ஈடுபடும் மக்களுக்கும் அத்தோடு கரையோரப் பகுதி மக்களுக்கும் மேற்கொள்ளப்பட வேண்டும் என முடிவெடுக்கப்பட்டது. தனிமைப்படுத்தல் நிலையங்கள் தொடர்பில் ஆராயப்பட்டதோடு தனிமைப்படுத்தல் நிலையங்களை தேவைக்கேற்ப அதிகரிப்பதற்குரிய விடயங்கள் தொடர்பிலும் ஆராயப்பட்டது. சுகாதார அமைச்சு, கொவிட் மத்திய நிலையத்தால் பிரகடனப்படுத்தப்பட்டுள்ள தடைகள், வழிகாட்டல்களை தொடர்ச்சியாக பின்பற்றுவதில், அவற்றை மாவட்ட நிலைமைக்கு ஏற்றவாறு அணுக

சரித்துச் செயற்படுத்தல் தொடர்பாகவும் தீர்மானித்திருந்தோம். நொசிஸ் மிக்க நகரப் பகுதிகளில் நொசிசலைக் கட்டுப்படுத்தும் வகையில் சில போக்குவரத்து ஒழுங்குகள், சில மாற்றங்களை பின்பற்றுவதில் தொடர்பிலும் ஆலோசிக்கப்பட்டது. போக்குவரத்தில் ஈடுபடுகின்ற பேருந்துகள் ஆசனத்துக்கு அமைய பயணிகளை ஏற்றவேண்டும். இருந்த போதும் தூர இடங்களுக்கான சேவைகளை அந்த விதத்தில் செயற்படுத்தும் போது சேவைகளை அதிகரிப்பது தொடர்பான ஒரு வேண்டுகோளை இலங்கை போக்குவரத்துச் சபை, தனியாரிடம் கோரப்பட்டுள்ளது. அவசர கால நிலைக்கு வடக்கு மாகாணம் தயாராக இருக்க வேண்டும். சகல வழிபாட்டுத் தலங்களிலும் சுகாதார நடைமுறைகளுக்கு ஏற்றவாறு ஆலயத்தில் மதகுரு மற்றும் உபயகாரருடன்

மக்களின் பங்கு பற்றுதல் இன்றி ஆலயச் செயற்பாடுகள் முன்னெடுக்கப்பட வேண்டும். தற்போதைய கொரோனா நிலைமையில் ஏனைய மாவட்டங்களுடன் ஒப்பிடும்போது யாழ்ப்பாணத்தில் நிலைமை கட்டுப்பாட்டுக்குள் இருந்தாலும் அபாயமான நிலைமையை எந்த நேரமும் எதிர்கொள்ள வேண்டிய நிலையில் இருக்கின்றோம். பொதுமக்கள் தேவைக்கு ஏற்றவாறு உங்களுக்குரிய அத்தியாவசியப் பொருள்களை கொள்வனவு செய்யலாம். எனினும் தற்போதைய நிலையில் அரசாங்கம் பெரும் முடக்க நிலையை அறிவிக்காது எனக் கூறப்படுகின்றது. இருந்தபோதிலும் மக்களுடைய அன்றாட வாழ்க்கையை பாதிக்காத வண்ணம் ஒரு அசௌகரியத்தை எதிர்கொள்ளாத வண்ணம் நடவடிக்கைகள் மேற்கொள்ளப்படும்- என்றார். (ப-26)

ஐ.தே.க வின் மே தினம் ரத்து

கொழும்பு, மே 1
நாட்டில் நிலவும் கொவிட்-19 நிலைமை கள் காரணமாக, கட்சியின் மே தின நிகழ்வுகள் இரத்துச் செய்யப்பட்டுள்ளன என்று ஐக்கிய தேசியக் கட்சி அறிவித்துள்ளது. அதற்கமைய கட்சியின் அனைத்து மே தினக் கொண்டாட்டங்களும் நிறுத்தப்பட்டுள்ளன. முன்னதாக ஐக்கிய தேசிய கட்சியின் தலைமையகத்தில் சுகாதாரப் பாதுகாப்பு அறிவுறுத்தல்களுக்கு அமைவாக மே தின நிகழ்வுகளை நடத்தத் திட்டமிடப்பட்டிருந்தன. எனினும் கட்சியின் தலைவர் ரணில் விசுவராமசிங்கவுடனான கலந்துரையாடலைத் தொடர்ந்து இந்த முடிவு எடுக்கப்பட்டுள்ளது. (ம-4)

கொரோனாத் தொற்று நிலைமை: உண்மையை மறைக்கிறது அரசு

எதிர்க்கட்சி குற்றச்சாட்டு

நாட்டில் கொரோனாத் தொற்று நிலைமை தொடர்பில், மக்களுக்கு உண்மையான தகவல்கள் வெளிப்படுத்தப்படுகின்றனவா? என்ற சந்தேகம் ஏற்பட்டுள்ளது என்று நாடாளுமன்ற உறுப்பினர் ஜே.சி.அலவத்துவல தெரிவித்துள்ளார். அவர் மேலும் தெரிவிக்கையில், கடந்த வாரங்களில் பி.சி.ஆர். பரிசோதனைகளின் அளவு குறைவடைந்தமையே, மிகக் குறைந்தளவான தொற்றாளர்கள் இனங்காணப்பட்டமைக்கான காரணமாக இருந்தது. புத்தாண்டின்போது சுகாதார விதிமுறைகள் முறையாகப் பின்பற்றப்படாவிட்டால்

வைரஸ் பரவல் தீவிரமடையும் என்று சுகாதாரத் தரப்பினர் எச்சரித்திருந்தனர் எனினும் அரசு அதற்கான எவ்வித ஏற்பாடுகளையும் முன்னெடுக்கவில்லை. தற்போது இந்தியாவில் ஏற்பட்டுள்ள நிலைமை இலங்கையிலும் ஏற்பட்டு விடுமா என்ற சந்தேகம் எழுந்துள்ளது. கொவிட் தொற்றின் காரணமாக பொருளாதாரம் வீழ்ச்சியடைந்துள்ளதால், அதனை நிவர்த்தி செய்கிறோம் எனக் கூறி, தனது சகாக்களுக்கு இலாபத்தை ஈட்டிக் கொடுப்பதற்காக செயற்பாடுகளை அரசு முன்னெடுக்கின்றது- என்றார். (ம-4)

மருத்துவமனைகளில் படுக்கைகள் இல்லை

கொழும்பு, மே 1
மேல் மாகாணத்தில் கொரோனா நோயாளிகளுக்கு சிகிச்சை அளிக்கும் மருத்துவமனைகளில், படுக்கைகள் வெறிதாக இல்லை என்று மேல்மாகாண சுகாதாரத் திணைக்களத்தின் செயலாளர் காமினி தர்மசேன தெரிவித்துள்ளார். இது அச்சமூட்டும் நிலைமை. இங்கு மறைப்பதற்கு எதுவுமில்லை. நோயாளிகள் சிகிச்சையின் பின்னர் வெளியேறினாலே ஏனையவர்களுக்கான படுக்கை வசதிகளை வழங்க முடியும். மருத்துவமனைகளில் இடவசதி இல்லாததால், கொரோனா நோயாளியொருவர் வீட்டிலேயே உயிரிழந்துள்ளார் என்றும் அவர் தெரிவித்துள்ளார். (ம-4)

ஷானி அபேசேகரவின் மனு ஆட்சேபனைக்கு

கொழும்பு, மே 1
சி.ஐ.டி.யின் முன்னாள் பணிப்பாளர் ஷானி அபேசேகர, அந்தத் திணைக்களத்தின் முன்னாள் உப பொலிஸ் பரிசோதகர் சுகத் மெண்டிஸ் ஆகியோரின் மீளாய்வு மனு மீதான ஆட்சேபனைகளை எதிர்வரும் மே 5ஆம் திகதி சமர்ப்பிக்குமாறு மேன் முறையீட்டு நீதிமன்றம், சட்ட மா அதிபருக்கு அறிவித்துள்ளது. விளக்கமறியலில் வைக்கப்பட்டுள்ள சி.ஐ.டியின் முன்னாள் பணிப்பாளர் ஷானி அபேசேகர, முன்னாள் உப பொலிஸ் பரிசோதகர்

சுகத் மெண்டிஸ் ஆகியோரை பிணையில் விடுவிப்பதற்கு கம்பஹா மேல் நீதிமன்றம் மறுத்தது. இந்த நிலையில் நீதிமன்றின் தீர்மானத்தை வலு இழக்கச் செய்யுமாறு கோரி தாக்கல் செய்யப்பட்டுள்ள மீளாய்வு மனு நேற்றுமுன்தினம் பரிசீலனைக்கு எடுத்துக் கொள்ளப்பட்டது. இந்த மனு தொடர்பில் ஆட்சேபனைகள் இருப்பின் மன்றில் சமர்ப்பிக்கப்பட்டு, ஒரு வாரம் கால அவகாசம் கொடுத்து வழக்கு எதிர்வரும் மே மாதம் 13ஆம் திகதி மீள் பரிசீலனைக்கு எடுத்துக்

கொள்ளப்படும் என்று நீதிமன்றம் அறிவித்தது. பம்பலப்பிட்டி கோடேஸ்வர வர்த்தகர் மொஹம்மட் சியாம் படுகொலை வழக்கில் மரண தண்டனை விதிக்கப்பட்டுள்ள, முன்னாள் பிரதிப் பொலிஸ்மா அதிபர் வாஸ் குணவர்தன உள்ளிட்ட 8 பேருக்கு எதிராக முன்னெடுக்கப்பட்ட வெலிவேரிய பகுதி ஆயுதக் கிப்பங்கு விவகார விசாரணைகளில், சந்தேக நபர்களைக் கைது செய்வதற்கு புதிதாக சாட்சியங்களை உருவாக்கினர் என்று இவர்கள் மீது குற்றம் சுமத்தப்பட்டுள்ளது. (ம-4)

கொரோனாக்கால மே தினம்!

இன்று மே தினம். உலகெங்கும் ஒடுக்கப்பட்டவர்களுக்கான நாளிது. காலங்காலமாக முதலாளித்துவத்தின் கெடுபிடிக்குள் சிக்கியிருந்த தொழிலாளர் வர்க்கம் தனக்கான உரிமைக்குரலை எழுப்பும் நாளே மே தினம். ஆனால், இப்போதெல்லாம் மே தினம் என்பது தொழிலாளர்களின் நலனை முன்னிறுத்துவதை விடவும், அரசியல் கட்சிகளதும், பணமுதலைகளதும் நிகழ்ச்சி நிரலை மக்களிடம் கொண்டுசெல்லும் தினமாக மாற்றம் பெற்று வருகின்றது.


2015ஆம் ஆண்டு எவருமே எதிர்பார்த்திராத வகையில், மஹிந்த ராஜபக்ச அரியணையில் இருந்து அகற்றப்பட்டு மைத்திரி - ரணில் கூட்டரசு உருவானது. இந்தப் படுதோல்வியின் பின்னர் இனிமேல் ராஜபக்ச குடும்பத்துக்கு மீட்சியே கிடையாது என்று ஆருடம் கூறப்பட்டது. ஆனால், அதற்கடுத்துவந்த நாள்களிலேயே மீண்டெழுவது குறித்து ராஜபக்ச குடும்பம் தீவிரமாகத் திட்டமிட்டது. மே தினத்தை தங்கள் மீள் எழுச்சிக்கான நாளாக ராஜபக்சவினர் பிரகடனம் செய்தனர்.

நாட்டின் நாலாபுறத்தில் இருந்தும் ஆதரவாளர்களைத் திரட்டிவந்து காலிமுகத்திடலை நிரப்பினார்கள். உணவுப் பொதிகளும் மதுபானங்களும் நாணயத்தாள்களுமாக மே தினத்துக்கு வந்தோரின் கைகள் நிறையத் தொடங்கின. ராஜபக்சக்களின் புதிய கட்சியான பெரமுனவின் மே தினத்துக்கு வந்த சனசமுத்திரத்தைப் பார்த்து நாடெங்கும் பெரும் உணர்வு மாற்றம் நிகழ்ந்தது. மஹிந்த ராஜபக்ச குடும்பம் மீண்டும் விஸ்வரூபம் எடுத்து ஆட்சியைப் பிடிக்கக்கூடும் என்ற பிம்பம் மக்களிடையே விதைக்கப்பட்டது. அதன் பின்னர் உள்ளூராட்சித் தேர்தல்களை அநாயசமாக வென்ற பெரமுன, கோத்தாபயவை ஜனாதிபதியாக்கி மூன்றில் இரண்டு பெரும்பான்மையுடன் இன்று ஆட்சியில் இருப்பதற்குக் காரணம் மே தினக் கூட்டங்களின் மூலம் காட்டிய கெத்துத்தான்.

உரிமைக்குரலை எழுப்பும் ஒரு நாளை ஆட்சிக்கான முதலீடாக மாற்றும் வித்தை பேரினவாதிகளுக்குக் கைவந்த கலை. முற்றுமுழுதான முதலாளித்துவச் சிந்தனைகளால் உருப்பெற்ற ஐக்கிய தேசியக் கட்சிகூட மே தினக் கூட்டத்தை பேரெழுச்சியோடு நடத்தும் அபத்தம் இலங்கையில் மட்டுமே நடக்கும். இங்கே கொள்கைகளை விடவும் வாக்குகளே அரசியல்வாதிகளுக்கு முக்கியமானவை. என்னென்ன தினங்களை அனுஷ்டித்தால் எவ்வளவு வாக்குகள் வருமென்று கணக்குப் பார்த்தே காரியங்கள் நடக்கின்றன. நல்லாட்சிக் காலத்தின் பின் எப்படி மே தினத்தைப் பயன்படுத்தி ராஜபக்சக்கள் மீண்டெழ முயன்றார்களோ, அதேபோன்று இம்முறை சஜித் தரப்பினர் அரசுக்கு எதிரான ஆயுதமாக மே தினத்தை மாற்ற எண்ணியிருந்தனர். ஆனால், அண்மைக்காலமாக அரசுக்கு இக்கட்டு வரும்போதெல்லாம் கைகொடுக்கும் ஆபத்தானவனான கொரோனா எதிர்க்கட்சிகளின் மே தின திட்டத்துக்கும் ஆப்பு வைத்திருக்கின்றது. கூடவே தொழிலாளர்களின் உரிமைக்குரலையும் இல்லாதாக்கியுள்ளது.

நாளொன்றுக்கு ஆயிரம், ஆயிரத்து ஐநூறு என்று எகிறிக்கொண்டே செல்லும் கொரோனாத் தொற்றாளர்களின் எண்ணிக்கை காரணமாக கிட்டத்தட்ட நாடே ஒரு முடக்க நிலைக்குச் சென்றுகொண்டிருக்கின்றது. இந்த நிலையில், திருமணக் கொண்டாட்டங்கள் உள்ளிட்ட ஏராளமான நிகழ்வுகளுக்கும் கூட்டங்களுக்கும் தடை விதிக்கப்பட்டிருக்கின்றது. இதனால் இம்முறை எவரும் மே தின ஊர்வலங்களையோ கூட்டங்களையோ நடத்தவே முடியாத சூழல் ஏற்பட்டுள்ளது. ஏற்கனவே கொரோனா காரணமாக தங்கள் தொழில் வாய்ப்புக்களையும் வருமானங்களையும் இழந்துகொண்டிருக்கும் தொழிலாளர்களுக்கு அவர்களுக்கென இருந்த ஒரே யொரு நாளும் கொரோனாவால் இல்லாது போயிருக்கின்றது.

என்னதான் தொற்றுகள் வந்தபோதும் தங்களை அரசியல்வாதிகள் உள்ளிட்டோர் கறிவேப்பிலைகளாகப் பயன்படுத்தியபோதும், அதையெல்லாம் ஒரு பொருட்டாக நினைக்காமல் உலகத்தின் தொடர்ச்சியான இயங்குதலுக்காக தங்களை வருத்தி பாடுபடும் தொழிலாளர்களின் மே தின வாழ்த்துக்கள்.



படுகொலை செய்யப்பட்ட

ஊடகவியலாளர்களுக்கு தீதுவரை எந்தவொரு நீதியும் கிட்டவில்லை!

முன்னாள் எம்.பி சுட்டிக்காட்டு

மட்டக்களப்பு, மே 1

இந்த நாட்டில் படுகொலை செய்யப்பட்ட ஊடகவியலாளர்களின் படுகொலை தொடர்பாக தீதுவரை விசாரணையோ அல்லது நீதியோ கிடைக்கவில்லை என்று முன்னாள் நாடாளுமன்ற உறுப்பினர் பா.அரியநேந்திரன் தெரிவித்துள்ளார்.



இது தொடர்பில் அவர் மேலும் தெரிவிக்கையில்;

நாட்டிலே வடக்கு கிழக்கில் போர்க் காலத்தில் இரண்டு நிர்வாக கட்டமைப்புகள் அப்போது தோற்றுவிக்கப்பட்டு ஆட்சியமைப்பு நடைபெற்றது. வடக்கு கிழக்கில் விடுதலைப்புலிகளின் கட்டுப்பாட்டுப் பகுதி, அரசின் கட்டுப்பாட்டுப் பகுதி என இரண்டு பகுதிகள் காணப்பட்டன. இந்தக் காலப்பகுதிகளில் தமிழர் தேசமொங்கும், தமிழ் மக்களுக்கு எதிராகவும் பல்வேறு அநீதிகள் இடம்பெற்றன. இவ்வாறான உண்மையான சம்பவங்களை துணிச்சலுடன், உண்மையாக எழுதி தமிழ் மக்களின் ஏகோபித்த பிரச்சினைகளை உலகறியச் செய்தவர் சிவராம். தமிழ்மொழியில் மாத்திரமன்றி ஆங்கில மொழியிலும் பல்வேறு உள்ளாட்டு, வெளிநாட்டு பத்திரிகைகளில் தமிழ் மக்களுக்கு இழைக்கப்பட்ட அநீதிகளை துப்புத்துலக்கி எழுதிவந்துள்ளார். இவ்வாறு தமிழ் சமூகத்தின் மீது திணிக்கப்பட்ட சம்ப

வங்களை தொடர்ச்சியாக எழுதி வடக்குகிழக்கில் புகழ்பூத்த ஊடகவியலாளராகவும் செயற்பட்டதுடன், மட்டக்களப்பில் பல ஊடகவியலாளர்களை உருவாக்கிய பெருமை இவருக்கு இருக்கின்றது. 2005ஆம் ஆண்டு சித்திரை மாதம் 28ஆம் திகதி கொழும்பில் உள்ள தனியார் உணவு விடுதியில் வைத்துக் கடத்தப்பட்டு மறுநாள் 29ஆம் திகதி காலை படுகொலை செய்யப்பட்ட நிலையில் அவர் சடலமாக மீட்கப்பட்டார்.

இவ்வாறு சிவராம் உட்பட இந்தநாட்டில் 45 ஊடகவியலாளர்கள் படுகொலை செய்யப்பட்டுள்ளார்கள். இன்று சிவராம் படுகொலை செய்யப்பட்டு 16ஆவது ஆண்டில் அவருக்கு அஞ்சலி செலுத்துகின்றோம். இதுவரையும் இந்தநாட்டில் படுகொலை செய்யப்பட்ட ஊடகவியலாளர்களது படுகொலைகள் தொடர்பில் எதுவித விசாரணையோ அல்லது நீதியோ கிடைக்காமல் அஞ்சலி செலுத்துகின்றோம் - என்றார். (ப-150)

முதல்நாள் தொற்று: மறுநாள் இல்லை

முதல் நாளில் கொரோனாத் தொற்றாளர்களாக இனங்காணப்பட்ட இருவருக்கு மறுநாள் பரிசோதனையில் தொற்று ஏற்படவில்லை என அறிவிக்கப்பட்டுள்ளது.

சாவகச்சேரி மருத்துவமனை விடுதியில் சிகிச்சை பெற்று வந்த இரு மூதாட்டிகளுக்கு முதல்நாள் மேற்கொள்ளப்பட்ட பி.சி.ஆர். பரிசோதனையில் தொற்று ஏற்பட்டுள்ளது என அறிவிக்கப்பட்டதையடுத்து மூதாட்டிகள் கொரோனா சிகிச்சை மையத்துக்கு அனுப்பி வைக்கப்பட்டதுடன் இவர்களுடன், நேரடித் தொடர்பாளர்களாக காணப்பட்ட குடும்பங்கள் தனிமைப்படுத்தலுக்கும் உட்படுத்தப்பட்டன. கொரோனாச் சிகிச்சை மையத்தில் அனுமதிக்கப்பட்ட இரு மூதாட்டிகளுக்கும், அங்கு வைத்து மேற்கொள்ளப்பட்ட பி.சி.ஆர். பரிசோதனையில் தொற்று இல்லை என தெரிவிக்கப்பட்டுள்ளது. இவ்வாறான மாறுபட்ட அறிக்கைகளால், தாம் குழப்பமடைந்துள்ளோம் என தனிமைப்படுத்தப்பட்ட குடும்பத்தைச் சேர்ந்தவர்கள் தெரிவித்தனர். (ப-9)

சுற்றுலாத்துறையில் 3 மாதங்கள் பயிற்சி

செயற்றிட்டம் ஆரம்பம்

மூளாய், மே 1
சுற்றுலாத்துறையில் மூன்று மாதங்கள் பயிற்சி வழங்கும் செயற்றிட்டம் ஒன்று நடைமுறைப்படுத்தப்படவுள்ளது. 35 வயதுக்கு உட்பட்ட ஆர்வம் உள்ள இளைஞர் யுவதிகள் இதில் பங்கு கொள்ளலாம். யாழ் மாவட்டத்தில் உள்ள ஒவ்வொரு பிரதேச செயலகங்கள் ஊடாகவும் இதற்கான விண்ணப்பங்கள் கோரப்பட்டுள்ளன. இந்த பயற்சித்திட்டத்தில் இணைந்து கொள்ள விரும்பும் இளைஞர் யுவதிகள் தத்தமது பகுதி கிராம அலுவலர் ஊடாக விண்ணப்பிக்க முடியும் என்று அறிவிக்கப்பட்டுள்ளது. (ப-121)

இலங்கையின் சுயாதீனம் சிதைவடையும் அபாயம்!

ஐ.தே.க. எதிர்வுகூறல்

கொழும்பு, மே 1

அரசின் தற்போதைய செயற்பாடுகள் ஆரோக்கியமானதாக இல்லை. இராஜதந்திர ரீதியாக ஏனைய நாடுகளுடன் பகையை ஏற்படுத்தும் வகையிலேயே அரசு செயற்படுகின்றது. சீன சார்பு கொள்கை அதிகமாக வெளிப்படும் பட்சத்தில், இலங்கையின் சுயாதீனமான வெளிவிவகார கொள்கை சிதைவடைந்து போகும். இவ்வாறு ஐக்கிய தேசிய கட்சியின் பிரதித் தலைவர் ருவன் விஜேவர்தன தெரிவித்தார்.



ஐக்கிய தேசியக் கட்சியின் தலைவர் ரணில் விக்கிரமசிங்கவின் இல்லத்தில் இடம்பெற்ற விசேட சந்திப்பில் அவர் இதனைத் தெரிவித்தார். அவர் மேலும் தெரிவிக்கையில்;

அரசு கொண்டிருக்கக் கூடிய தவறான வெளிவிவகார கொள்கையும், சீன சார்பு நிலையும் இலங்கைக்கு பேராபத்தாக அமையலாம். எந்தளவு சீன சார்பு நிலையில் அரசு உள்ளதென்பதை

நாட்டு மக்களும் அறிந்துள்ளனர். எனவே அரசு இந்த விடயத்தை கவனத்திற் கொள்ளாவிடின் ஆபத்துகளை எதிர்கொள்ள வேண்டிய நிலையே ஏற்படும் - என்றார். (ம-4)

ரயில் சேவைகள் ரத்து

கொழும்பு, மே 1

சில குறிப்பிட்ட கடுகதி ரயில் சேவைகள் மறு அறிவித்தல் வரை இரத்துச் செய்யப்பட்டுள்ளன. எனினும் அலுவலக ரயில் சேவைகள் வழமை போன்று சேவையில் ஈடுபடுத்தப்படும் என்று ரயில் திணைக்களம் அறிவித்துள்ளது. பதுளை, கண்டி, காங்கேசன் துறை மற்றும் பொலநறுவை ஆகிய இடங்களுக்கான கடுகதி ரயில் சேவைகள் இடம்பெறாது. அத்துடன் காலை 8.30 மணிக்கு கொழும்பு கோட்டையில் இருந்து பதுளை நோக்கிப் புறப்படும் சீக்ரகாமி கடுகதி ரயில் எதிர்வரும் 8ஆம் மற்றும் 14ஆம் திகதிகளில் சேவையில் ஈடுபடுத்தப்படும். பதுளையில் இருந்து கொழும்பு கோட்டை நோக்கிப் புறப்படும் ரயில் எதிர்வரும் 9ஆம் மற்றும் 15ஆம் திகதிகளில் சேவையில் ஈடுபடுத்தப்படும்.

தற்போது சேவையில் உள்ள அலுவலக ரயில் நேர அட்டவணையில் எவ்வித மாற்றங்களும் ஏற்படுத்தப்படவில்லை. அலுவலக ரயில்கள் வழமைபோன்று சேவையில் ஈடுபடும். பொதுமக்கள் தேவையற்ற பயணங்களை முடிந்தளவுக்குத் தவிர்த்துக் கொள்ள வேண்டும். அத்துடன் ரயில் நிலையத்தில் தேவையற்ற வகையில் நடமாடுவதைத் தவிர்த்துக் கொள்ளவும். ரயில் பாதுகாப்பு அதிகாரிகள் கண்காணிப்பு நடவடிக்கைகளில் ஈடுபடுத்தப்பட்டுள்ளனர் என்று திணைக்களம் தெரிவித்துள்ளது. (ம-4)

இத்தாலிக்குள் நுழைய இலங்கையருக்கு தடை

கொழும்பு, மே 1

கொரோனா வைரஸ் அவசர நிலையால், இலங்கை உள்ளிட்ட 3 நாடுகளின் மக்களுக்கு இத்தாலி தடை விதித்துள்ளது. ஏப்ரல் 29ஆம் திகதி வெளியிடப்பட்ட அறிவிப்பில், இந்தியா, பங்களாதேஷ் மற்றும் இலங்கையிலிருந்து வருகைதருவோருக்கு இத்தாலி தடை விதித்துள்ளது. அதற்கு மைவாக இத்தாலியில் நிரந்தரமாக வாழும் இத்தாலிய குடிமக்கள் மட்டுமே இந்த மூன்று நாடுகளில் இருந்தும் இத்தாலிக்குள் நுழைய அனுமதிக்கப்படுவர். அத்துடன் இந்தியா, பங்களாதேஷ் மற்றும் இலங்கையிலிருந்து திரும்பும் இத்தாலிய குடிமக்களுக்கு தனி

மைப்படுத்தல் விதிகள் புதிய சட்டத்தின் கீழ் கடுமையாக்கப்பட்டுள்ளது. அவர்கள் பத்து நாட்கள் தனிமைப்படுத்தலில் இருக்க வேண்டும். அத்துடன் இந்த மூன்று நாடுகளிலிருந்து வருகைதரும் இத்தாலிய குடிமக்கள் புறப்படுவதற்கு 48 மணித்தியாலத்துக்கு முன்பாக பி.சி.ஆர். சோதனை மேற்கொண்டு, அதில் தொற்றுக்குள்ளாகவில்லை என்பது உறுதிப்படுத்தப்பட்டிருக்க வேண்டும். வருகைக்குப் பின்னர் மற்றொரு சோதனையை மேற்கொள்ள வேண்டும். இறுதியாக பத்து நாட்கள் தனிமையின் பின்னர் மூன்றாவது சோதனை எடுக்க வேண்டும் என்று அறிவிக்கப்பட்டுள்ளது. (ம-4)

நாட்டைப் பாதுகாக்கும் பொறுப்பு பிரதமரிடம்

ஆனந்த தேரர் தெரிவிப்பு

கொழும்பு, மே 1

கொரோனா தாக்கத்தால் ஏற்பட்டுள்ள சவால்களை வெற்றிகொண்டு, நாட்டைப் பாதுகாக்கும் பொறுப்பை பிரதமர் ஏற்க வேண்டும் என்று அபயராம விகாரையின் விகாராதிபதி முருந்தெட்டுவே ஆனந்த தேரர் தெரிவித்தார். அபயராம விகாரையில் இடம்பெற்ற உடைவியலாளர் சந்திப்பிலேயே அவர் இதனைத் தெரிவித்தார். அவர் மேலும் தெரிவிக்கையில்; கொவிட் 19 வைரஸ் முதலாம் அலை தாக்கத்தின் போது அரசு பொறுப்புடன் செயற்பட்டது. சுகாதார பாதுகாப்பு அறிவுறுத்தல்களை நாட்டு மக்களும் முறையாகப் பின்பற்றினர். இதன் காரணமாக நெருக்கடி நிலையை அப்போது வெற்றிகொள்ள முடிந்தது. ஆனால் தற்போது அவ்வாறு கிடையாது. கொவிட் 19 வைரஸ் சாதாரண ஒரு தடிமன் என்று நாட்டு மக்கள் அலட்சியப்படுத்தும் அளவுக்கு சுகாதார அமைச்சு பொறுப்பற்ற தன்மையில் செயற்பட்டது. வைரஸின் தாக்கம் குறித்தும், முன் ஆயத்த நடவடிக்கைகள் வகுக்கப்படவில்லை. கடந்த புத்தாண்டு காலத்துக்குப் பின்னர் கொவிட் 19 வைரஸ் தொற்றின் தாக்கம் தீவிர மடைந்துள்ளது. அரசு நிர்வாகம் பலவீனமடைந்துள்ளது. கிராமத்தில் உள்ள அடிப்படைப் பிரச்சினைகள் தொடர்பில் ஜனாதிபதி கவனம் செலுத்துவது சிறந்தது. அவ்வாறே அரசு சேவை குறித்தும், அமைச்சர்கள் குறித்தும் அதிக கவனம் செலுத்த வேண்டும். அரசில் உள்ள அமைச்சர்கள் அனைவரும் நாட்டைப் பறி கொடுத்தாவது தங்களின் அமைச்சுப் பதவிகளைப் பாதுகாக்க முயற்சிப்பர். நாடு தற்போது எதிர்கொண்டுள்ள பாரதூரமான நிலை குறித்து அவர்கள் அக்கறை கொள்ளவில்லை என்பதை அவர்களின் செயற்பாடுகளின் உடாக அறிந்து கொள்ள முடிகின்றது. (ம-4)

நிர்வாகம் பலவீனமடைந்துள்ளது. கிராமத்தில் உள்ள அடிப்படைப் பிரச்சினைகள் தொடர்பில் ஜனாதிபதி கவனம் செலுத்துவது சிறந்தது. அவ்வாறே அரசு சேவை குறித்தும், அமைச்சர்கள் குறித்தும் அதிக கவனம் செலுத்த வேண்டும். அரசில் உள்ள அமைச்சர்கள் அனைவரும் நாட்டைப் பறி கொடுத்தாவது தங்களின் அமைச்சுப் பதவிகளைப் பாதுகாக்க முயற்சிப்பர். நாடு தற்போது எதிர்கொண்டுள்ள பாரதூரமான நிலை குறித்து அவர்கள் அக்கறை கொள்ளவில்லை என்பதை அவர்களின் செயற்பாடுகளின் உடாக அறிந்து கொள்ள முடிகின்றது. (ம-4)

நிர்வாகம் பலவீனமடைந்துள்ளது. கிராமத்தில் உள்ள அடிப்படைப் பிரச்சினைகள் தொடர்பில் ஜனாதிபதி கவனம் செலுத்துவது சிறந்தது. அவ்வாறே அரசு சேவை குறித்தும், அமைச்சர்கள் குறித்தும் அதிக கவனம் செலுத்த வேண்டும். அரசில் உள்ள அமைச்சர்கள் அனைவரும் நாட்டைப் பறி கொடுத்தாவது தங்களின் அமைச்சுப் பதவிகளைப் பாதுகாக்க முயற்சிப்பர். நாடு தற்போது எதிர்கொண்டுள்ள பாரதூரமான நிலை குறித்து அவர்கள் அக்கறை கொள்ளவில்லை என்பதை அவர்களின் செயற்பாடுகளின் உடாக அறிந்து கொள்ள முடிகின்றது. (ம-4)



நது. கொவிட் 19 விவகாரம் தொடர்பான அனைத்து பொறுப்புக்களையும் ஜனாதிபதி, பிரதமர் மஹிந்த ராஜபக்சவிடம் ஒப்படைக்க வேண்டும். நாட்டு மக்களைப் பாதுகாக்கும் பொறுப்பு அவருக்கு மாதிரும் உண்டு. நெருக்கடியான சூழ்நிலையில் இருந்து நாட்டையும், மக்களையும் அவர் பாதுகாப்பார் என்ற நம்பிக்கை நாட்டு மக்களுக்கு முழுமையாக உள்ளது - என்றார். (ம-4)

சவுதியிலிருந்து நாடு கடத்தப்படும் இலங்கையர்கள்

கொழும்பு, மே 1

சவுதி அரேபியாவின் ரியாத்தில் உள்ள 'தஹீல்' நாடுகடத்தல் முகாமில் தடுத்து வைக்கப்பட்டுள்ள இலங்கையர்கள் இந்த வாரத்துக்குள் நாடு திரும்புவள்ளனர். சவுதி அதிகாரிகளுக்கும், ரியாத்தில் உள்ள இலங்கைத் தூதரகத்தினருக்கும் இடையிலான தொடர்ச்சியான பேச்சின் விளைவாக நாடு கடத்தல் முகாமில் தடுத்து வைக்கப்பட்டிருந்தவர்கள் இலங்கைக்கு அனுப்பப்படவுள்ளனர். சுமார் 154 இலங்கையர்கள் இலங்கைக்கு மீண்டும் திரும்புவதற்கான வசதிகளை கடந்த வருடம் ஜூலை மாதம் முதல் தூதரகம் மேற்கொண்டு வருகின்றது. (ம-4)

பொலிஸாருக்கு இடையூறு விளைவித்தவர் கைதானார்

கொழும்பு, மே 1

பொலிஸாரின் கடமைக்கு இடையூறு விளைவித்தார் என்ற குற்றச்சாட்டில் சந்தேகநபர் ஒருவர் கைது செய்யப்பட்டுள்ளார் என்று பொலிஸ் உடகப்பேச்சாளரும், பிரதிப் பொலிஸ்மா அதிபருமான அஜித் ரோஹண தெரிவித்துள்ளார். சீனப் பாதுகாப்பு அமைச்சர் வாகனத் தொடரணியில் கொழும்புக்கு வருகைதந்து கொண்டிருந்தபோது, பொரளைப் பகுதியில் பொலிஸாரின் கடமைகளுக்கு அவர் இடையூறு விளைவித்தார் என்று தெரிவிக்கப்படுகின்றது. கைதுசெய்யப்பட்டவர் பத்தரமுல்ல பகுதியைச் சேர்ந்தவர். அவருக்கு வயது 31 என்று பொலிஸ் விசாரணையில் தெரிய வந்துள்ளது. (ம-4)

கொட்டகலை இலங்கை வங்கியினது உதவி முகாமையாளருக்கு தொற்று!

கொழும்பு, மே 1

கொட்டகலை நகரில் உள்ள இலங்கை வங்கியின் உதவி முகாமையாளருக்கு கொரோனா தொற்று உறுதி செய்யப்பட்டுள்ளதையடுத்து, அந்த வங்கிக்கிளை மூடப்பட்டுள்ளது என்று கொட்டகலை பிரதேசத்துக்குப் பொறுப்பான பொதுச் சுகாதார அதிகாரிகள் தெரிவித்துள்ளனர். (ம)




வைரஸ் உருமாறினாலும் எதிர்கொள்வதற்குத் தயார்

சுகாதார அமைச்சு தெரிவிப்பு

கொழும்பு, மே 1

கொரோனா வைரஸ் உருமாறினாலும், அவற்றை எதிர்கொள்வதற்குத் தயாராக உள்ளோம் என்று சுகாதார அமைச்சின் உதவிப் பணிப்பாளர் விசேட மருத்துவ நிபுணர் எஸ்.எம்.ஆனல் தெரிவித்தார்.



சுகாதாரப் பணியகத்தில் இடம் பெற்ற ஊடகவியலாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவிக்கையில்:

நாட்டில் முன்னெப்போதும் இது போன்று தொற்றாளர்களின் எண்ணிக்கை காணப்படவில்லை. இதற்குக் காரணம் கொரோனா வைரஸ் உருமாற்றம் அடைந்திருப்பது. இதனை எதிர்கொள்வதற்கு நாம் தயாராகவுள்ளோம். இதற்கு பொதுமக்களின் ஒத்துழைப்பு அவசியமாகும். அவர்கள் வீண் பய

ணங்கள் மேற்கொள்வதைத் தவிர்த்து, சுகாதார வழிமுறைகளைப் பின்பற்றி தத்தமது வீடுகளில் இருந்தாலே போதுமானது. கொரோனாத் தொற்றாளர்களின் சிகிச்சைகளுக்காக 82 அவசர சிகிச்சைப் பிரிவுகளும், 12 ஆயிரத்து 789 கட்டிடங்களும் தயார் நிலையில் உள்ளன. இந்த எண்ணிக்கையை அதிகரிப்பதற்கு நாம் திட்டமிட்டுள்ளோம். எங்களுக்கு ஒட்சிசன் தட்டுப்பாடு இல்லை. சகல ஏற்பாடுகளையும் செய்துள்ளோம். ஆகவே, கொவிட் 19

உருமாறினாலும், அவற்றை எதிர்ப்பதற்கு நாம் தயார் நிலையிலேயே இருக்கின்றோம்.

பொதுமக்கள் அனைவரும் மிகுந்த அவதானத்துடன் சுகாதார வழிமுறைகளைப் பின்பற்றுவது அவசியம். இதனை மீறினால் நாடு மிகவும் மோசமான நிலைக்குச் செல்லும். ஆகவே, வார இறுதி நாட்களில் சுற்றுலா செல்வதைத் தவிர்த்து, பாதுகாப்பாக இருக்குமாறு பொதுமக்களிடம் கேட்டுக் கொள்கின்றோம் - என்றார்.

(ம-4)

ரஷ்யாவிடம் தடுப்பூசிக்குப் பதில் ஹெலிகொப்டர்கள் கொள்வனவு!

சஜித் குற்றச்சாட்டு

கொழும்பு, மே 1

ரஷ்யாவிடமிருந்து கொரோனாத் தடுப்பூசிக்குப் பதிலாக, ஹெலிகொப்டர்களைக் கொள்வனவு செய்வதற்கு அரசு திட்டமிட்டுள்ளது என்று எதிர்க்கட்சித் தலைவர் சஜித் பிரேமதாஸ தெரிவித்துள்ளார்.



நாட்டில் கொவிட் தொற்று வேகமாகப் பரவிவரும் நிலையில் மக்களின் துன்பங்களைத் தீர்ப்பதற்கான திட்டம் எதுவும் அரசிடம் இல்லை. நாட்டு மக்களுக்கு அவசியமான தடுப்பூசியைப் பெறுவதற்கும் அரசு தவறிவிட்டது. எனினும் ரஷ்யாவிலிருந்து இலங்கை இராணுவத்துக்கு நான்கு ஹெலிகொப்டர்களையும், சாதனங்களையும் கொள்வனவு செய்வதற்கு அரசு திட்டமிட்டுள்ளது. தேசத்தின் பாதுகாப்பை உறுதி செய்வதே அரசின் முக்கிய செயற்பாடாக இருக்க வேண்டும். எனினும் தடுப்பூசியை விட ஹெலிகொப்டர்களைக் கொள்வனவு செய்வது தற்போது அவசியமா? - என்றார்.

(ம-4)

கர்ப்பிணி பெண்ணுக்கு கொரோனாத் தொற்று!

கிளிநொச்சி, மே 1

பளைப் பிரதேசத்தைச் சேர்ந்த கர்ப்பிணிப் பெண்ணுக்கும், பிள்ளைக்கும் அன்றிஜென் பரிசோதனையில் கொரோனாத் தொற்று நேற்று உறுதி செய்யப்பட்டுள்ளது.

கொரோனாத் தொற்று அறிகுறிகள் காணப்பட்டதை அடுத்து கிளிநொச்சி மருத்துவமனையில் கர்ப்பிணிப் பெண்ணுக்கு அன்றிஜென் பரிசோதனை மேற்கொள்ளப்பட்டது. அதில் அவருக்கு தொற்று உறுதி செய்யப்பட்டது. அதன்பின்னர் அவரது கணவருக்கும், பிள்ளைக்கும் மேற்கொள்ளப்பட்ட அன்றிஜென் பரிசோதனையில் பிள்ளைக்குத் தொற்று உறுதி செய்யப்பட்டுள்ளது.

அவர்களுக்கு பி.சி.ஆர். பரிசோதனை மேற்கொள்ள நடவடிக்கை எடுக்கப்பட்டுள்ளது என்றும், எவ்வாறு தொற்று ஏற்பட்டது என்பது தொடர்பில் ஆராயப்படுகின்றது என்றும் சுகாதாரப் பிரிவினர் தெரிவித்தனர்.

(எ-6)

இரசாயன உரங்கள் பாவனையற்ற முதல்நாடாக இலங்கையை மாற்றுவேன்

ஜனாதிபதி கோத்தாபய தெரிவிப்பு

கொழும்பு, மே 1

எடுக்கப்பட்ட தீர்மானங்களில் எவ்வித மாற்றமும் செய்யப்படமாட்டாது, இரசாயன உரங்களின் பயன்பாட்டை முற்றிலுமாக நீக்கி உலகின் முதல் நாடாக இலங்கையை மாற்றுவேன் என்று ஜனாதிபதி கோத்தாபய ராஜபக்ச தெரிவித்தார்.


இது தொடர்பில் அவர் மேலும் தெரிவிக்கையில்:

முன்னெடுக்கப்பட்ட நடவடிக்கைகளில் இருந்து பின்வாங்காமல், இரசாயன உரங்களைப் பயன்படுத்துவதை முழுமையாக நீக்கி உலகின் முதல் நாடாக இலங்கையை மாற்றும் சவரலை நான்

ஏற்றுக்கொள்கின்றேன். இரசாயன உரங்களை பயன்பாட்டிலிருந்து தன்னை நீங்கிய எந்த நாடும் உலகில் இல்லாதிருப்பது இலங்கை அடைவதற்கு ஒரு தடையல்ல. வாய்ப்பேசுடன் மட்டும் இருக்காது விவசாயிகளுக்கு அறிவுட்டி ஆரோக்கியமான தலைமுறையை உருவாக்குவதற்கு அனைவரும் ஒன்றிணைந்து செயற்பட வேண்டும் ஆரோக்கியமான மற்றும் உற்பத்தித் திறன் வாய்ந்த குடிமக்களை உருவாக்க நச்சு அல்லாத உணவுக்கான மக்களின் உரிமையை அரசு உத்தரவாதம் செய்ய வேண்டும். அடுத்த 10 ஆண்டுகளில் இலங்கையில் விவசாயத்துக்கு முழு

மையாக சேதன உரங்களைப் பயன்படுத்த அந்த உற்பத்தியை துரிதப்படுத்த வேண்டும் என 'சுபீட்சத்தின் நோக்கு' கொள்கைப் பிரகடனத்தில் உறுதியளிக்கப்பட்டுள்ளது. அதனை யதார்த்தமாகக் குவதற்கு அடித்தளமிடும் வகையில் காலநிலை மாற்றத்துக்கான நிலையான தீர்வுகளுடன் பசுமை சமூகப்பொருளாதார மாதிரியை உருவாக்கும் நோக்கில் 20 அம்ச அமைச்சரவை விஞ்ஞாபனம் அண்மையில் அமைச்சவைக்கு சமர்ப்பிக்கப்பட்டது.

இரசாயன உர இறக்குமதிக்காக இலங்கை 2019ஆம் ஆண்டில் 221 மில்லியன் டொலர்களை செலவிட்டது.



விலை அதிகரிப்புடன் அந்தச் செலவு 300-400 மில்லியன் டொலராக அதிகரிக்கும். இரசாயன உரங்கள், களைக்கொல்லிகள் மற்றும் பூச்சிக் கொல்லிகள் ஆகியவற்றுக்கு பெரும் செலவு செய்த போதிலும் விவசாய உற்பத்தியில் தரமான அதிகரிப்பு எதுவும் ஏற்படவில்லை என்றார்.

(ம-1)

துறைமுக நகர சட்டவரைவு மீது நாடாளுமன்றில் புதனன்று விவாதம்

கொழும்பு, மே 1

கொழும்பு துறைமுக நகர பொருளாதார வலய ஆணைக்குழு சட்டவரைவு மீது எதிர்வரும் 5ஆம் திகதி நாடாளுமன்றத்தில் விவாதம் நடத்தப்பட உள்ளது.

சபாநாயகர் மஹிந்த யாப்பா அபேவர்தன தலைமையில் நேற்று நடைபெற்ற கட்சித் தலைவர்கள் கூட்டத்தின்போதே இது தொடர்பான யோசனையை ஆளுங்கட்சி முன்வைத்துள்ளது. இதற்கு தேசிய மக்கள் சக்தியின் தலைவர் அநுரகுமார திஸாநாயக்க எதிர்ப்பை வெளியிட்டுள்ளார். முக்கியத்துவம்மிக்க சட்டவரைவு தொடர்பில் ஒரு நாள் விவாதம் போதாது எனச் சுட்டிக்காட்டியுள்ள அவர், பிறிதொரு காலப்பகுதியில் விவாதத்தை முன்னெடுக்கலாம் எனவும் குறிப்பிட்டுள்ளார்.

எனினும், அவரின் கோரிக்கையை ஆளுங்கட்சி ஏற்கவில்லை. எதிர்வரும் 4ஆம் திகதி இச்சட்டவரைவு தொடர்பான உயர்நீதிமன்றத்தின் சட்டவியாக்கியானத்தை சபாநாயகர் சபைக்கு தெரியப்படுத்துவார் என அரசு தரப்பில் தெரிவிக்கப்பட்டுள்ளது. அதே வேளை, ஐக்கிய மக்கள் சக்தி உள்ளிட்ட எதிர்க்கட்சிகளும் இதற்கு எதிர்ப்பைத் தெரிவித்துள்ளன. (ந-44)

கொரோனா நெருக்கடியால் அரசியல் இலாபம் தேடாதீர்

திலும் அமுனுகம தெரிவிப்பு

கொழும்பு, மே 1

நாடு கொவிட்19 வைரஸ் தாக்கத்தின் நெருக்கடியான சூழ்நிலையில் சிக்கியுள்ளதால், அதனை வைத்து எவரும் அரசியல் இலாபம் தேட வேண்டாம் என்று போக்கு வரத்து இராஜாங்க அமைச்சர் திலும் அமுனுகம தெரிவித்தார்.

அவர் மேலும் தெரிவிக்கையில்:

கடந்த புத்தாண்டுக்குப் பின்னர் கொவிட்-19 வைரஸ் தொற்று சடுதியாக அதிகரித்துள்ளது இந்த விடயத்தில் அரசை விமர்சிப்பது பயனற்றது. கொவிட்-19 வைரஸ் தாக்கத்தை வெற்றிகரமாகக் கையாண்டுள்ள நாடுகளின் பட்டியலில் இலங்கை 10ஆம் இடத்தைப் பிடித்ததை மறக்க வேண்டாம். தற்போது நாட்டில் வைரஸ் தொற்று எதிர்பார்க்காத வகையில் பரவலடைந்துள்ளது. இந்த நெருக்கடி நிலைமையை அரசு வெற்றிகரமாகக் கையாளும். இதற்கு அனைத்து தரப்பினரும் ஒத்துழைப்பு வழங்க வேண்டும். குறுகிய அரசியல் தேவைக்காக தற்போதைய சூழ்நிலையை பயன்படுத்திக்கொள்வதைத் தவிர்க்க வேண்டும். சுகாதாரப் பாதுகாப்பு அறிவுறுத்தல்களை நாட்டு மக்கள் முழுமையாகப் பின்பற்ற வேண்டும் - என்றார்.

(ம-4)



ஏ-9 வீதியில் கால்நடைகளும் விபத்துகளால் இறக்கின்றன பொதுமக்கள் சுட்டிக்காட்டு

முல்லைத்தீவு, மே 1
முல்லைத்தீவு மற்றும் மாங்குளம் பகுதிகளில் பொலிஸாரின் அறிவுறுத்தல்களை மீறி கால்நடைகளை ஏ-9 சாலையில் உலாவவிடுவதால் கால்நடைகள் விபத்துக்கு உள்ளாவதுடன், அவை உயிரிழக்கும் நிலையும் ஏற்படுகின்றன என்று மக்களால் சுட்டிக்காட்டப்பட்டுள்ளது.

மாந்தை கிழக்கு, துணுக்காய், ஒட்டுசுட்டான் பிரதேச ஒருங்கிணைப்புக் குழுக் கூட்டங்களில் கால்நடைகளை முதன்மை வீதிக்கு அருகில் மேய்ச்சலில் ஈடுபடுத்த வேண்டாம், முல்லைத்தீவு மாவட்டத்தில் ஏற்படுகின்ற கூடுதலான விபத்துகள் கால்நடைகளால் ஏற்படுகின்றன, சேதங்கள் மற்றும் உயிரிழப்புகள் மனிதர்களுக்கு மட்டுமல்ல கால்நடைகளுக்கும் ஏற்படுகின்றன. எனவே கால்நடை வளர்ப்பாளர்கள் முதன்மை வீதிகளுக்கும் குறிப்பாக ஏ-9 வீதிக்கு அருகிலும் கால்நடைகளை கொண்டுவர வேண்டாம் என மாங்குளம், ஒட்டுசுட்டான் மற்றும் மல்லாவி பொலிஸார் தொடர்ச்சியாக அறிவித்தல்கள் விடுத்திருக்கின்றனர்.

எனினும் கால்நடைகளை பொறுப்பற்ற விதத்தில் முதன்மை வீதிகளுக்கு அருகில் மேய்ச்சலில் ஈடுபடுத்துவதன் காரணமாக விபத்துகளில் கால்நடைகளும் உயிரிழக்கின்றன. நேற்றுமுன்தினம் அதிகாலை மாங்குளம் நகரத்தில் வாகன விபத்தில் கால்நடை ஒன்று உயிரிழந்தது. புதுக்குடியிருப்பு பிரதேச சபையால் குறித்த கால்நடையின் உடல் அப்புறப்படுத்தப்பட்டது. இதனை அடுத்து மாங்குளம் பொலிஸார் நேற்று முன்தினமும் கால்நடைகளை ஏ-9 வீதிக்கு அருகில் மேய்ச்சலில் ஈடுபடுத்த வேண்டாம் எனவும் இரவு வேளைகளில் கால்நடைகளை கட்டி வளர்க்க மாறும் கால்நடை வளர்ப்பாளர்களுக்கு அறிவுறுத்தியுள்ளனர் (பு-13)

அனிஞ்சியன் குளம் கிராமத்தில் குடிதண்ணீர் திட்டம் செயல்படும்

400க்கும் மேற்பட்ட குடும்பங்கள் பாதிப்பு

முல்லைத்தீவு, மே 1

முல்லைத்தீவு அனிஞ்சியன் குளத்தில் சுத்திகரிக்கப்பட்ட குடிதண்ணீர் வழங்கும் திட்டமொன்று செயல்படுத்து இருப்பதால் 400க்கும் மேற்பட்ட குடும்பங்கள் குடிதண்ணீரைப் பெற்றுக்கொள்வதில் நெருக்கடிகளை எதிர்கொண்டுள்ளன.

முன்னாள் நாடாளுமன்ற உறுப்பினர் திருமதி.சாந்தி ஸ்ரீஸ்கந்த ராசாவால் ரூபா 10 லட்சம் நிதிச் செலவில் இச் சுத்திகரிக்கப்பட்ட குடிதண்ணீர் திட்டம் கடந்த 2019ஆம் ஆண்டில் ஆரம்பித்து வைக்கப்பட்டது. 400க்கும் மேற்பட்ட குடும்பங்கள் குடிதண்ணீரைப் பெற்றுவந்தன. தற்போது குறித்த குடிதண்ணீர் திட்டம் செயல்படுத்துவது. இதற்கு முக்கிய காரணம்

திட்டத்தின் நீர் மூலகம் உவரடைந்து உள்ளது என்று கூறப்படுகின்றது. அருகில் நல்ல நீர் மூலகங்கள் காணப்படவில்லை. இவை காரணமாகவே குறித்த குடி தண்ணீர் திட்டம் செயல்படுத்து காணப்படுகின்றது. தூரத்தில் இருந்து நீரை எடுத்து வந்து சுத்திகரிப்பு செய்து வழங்குவதற்கான முயற்சிகளை செய்ய வேண்டும். அல்லது சிறந்த

நீர் மூலகத்தை அருகில் தேடி வேண்டிய நிலைமை காணப்படுகின்றது. இக் குடிதண்ணீர் திட்டத்தை செயற்படுத்தினால் 400க்கும் மேற்பட்ட குடும்பங்கள் பெரும் பயனடையும். தற்போது அந்தக் குடும்பங்கள் தூர இடங்களுக்குச் சென்றே குடி தண்ணீரைப் பெற்றுக்கொள்கின்றன என்று சுட்டிக்காட்டப்பட்டுள்ளது. (பு-13)

மாங்குளம் மருத்துவமனையில் ஊழியர் ஒருவருக்கு கொரோனா

முல்லைத்தீவு, மே 1
முல்லைத்தீவு மாங்குளம் ஆதார மருத்துவமனையில் பணியாற்றும் ஊழியர் ஒருவருக்கு கொரோனா தொற்று உறுதி செய்யப்பட்டுள்ளது. மருத்துவமனையில் பணியாற்றும் தாதியர் ஒருவருக்கே தொற்று உறுதி செய்



யப்பட்டுள்ளது. இதனையடுத்து மாங்குளம் மருத்துவமனையில் பணியாற்றும் ஊழியர்கள் அனைவருக்கும் பி.சி.ஆர் பரிசோதனை முன்னெடுக்கப்பட்டுள்ளது. (பு-4)

பொதுக்கூட்டம்

யாழ்ப்பாணம், மே 1
யாழ்ப்பாணம் இளவாலை மணல் அடைப்பு சிறி. அண்ணமகேஸ்வரர். தேவஸ்தான வருடாந்தப் பொதுக்கூட்டம் நாளை ஞாயிற்றுக்கிழமை பிற்பகல் 3 மணிக்கு ஆலயத் தலைவர் நா. சிவலிங்கம். தலைமையில் ஆலய மண்டபத்தில் இடம்பெறவுள்ளது. (பு-63)



சுகாதார விதிகளை மீறி காணியப் பதிவில் மக்கள் நானாட்டானில் சம்பவம்

மன்னார், மே 1
நானாட்டான் கமநல கேந்திர நிலையத்தில் சிறுபோக நெற் பயிர்ச்செய்கைக்கான காணிய்பதிவு இடம் பெற்றுவரும் நிலையில் நேற்றுமுன்தினம் காலை மக்கள் எவ்வித சுகாதார நடைமுறைகளையும் பின்பற்றாது ஒன்று கூடியதால் அங்கு பரபரப்பு ஏற்பட்டது. எனினும் முருங்கன் பொதுச் சுகாதார பரிசோதகர்களின் துரித நடவடிக்கையால் நிலைமை சமூகமடைந்தது. சிறுபோக நெற் பயிர்ச்செய்கைக்கான காணிய்பதிவு சகல கமநல கேந்திர நிலையங்களிலும் இடம்பெற்று வருகின்றது.

இதன் அடிப்படையில் நானாட்டான் கமநல கேந்திர நிலையத்தில் காணிய்பதிவு இடம்பெற்று வரும் நிலையில் மக்கள் எவ்வித சுகாதார நடைமுறைகளையும் பின்பற்றாது நானாட்டான் கமநல கேந்திர நிலையத்தில் கூடி நின்றனர். குறித்த விடயம் முருங்கன் பொதுச் சுகாதார மருத்துவ அதிகாரி மருத்துவர் ரூபன் லெம்பேட்டின் கவனத்துக்கு கொண்டுவரப்பட்ட நிலையில் உடனடியாக விரைந்து செயற்பட்ட அவர் பொதுச் சுகாதார பரிசோதகர்களை அனுப்பி துரித நடவடிக்கைகளை மேற்கொண்டார். (பு-56)

கனேடிய பல்கலைக்கு தமிழ் இருக்கை; புலம்பெயர் தமிழ் சமூகத்தின் எழுச்சி

த.மு.கூ தலைவர் மனோ கணேசன்

கொழும்பு, மே 1
கனேடிய டொரோண்டோ பல்கலைக்கழகத்தில், உலக செம்மொழியாம் எங்கள் தமிழை கற்கவும், ஆய்வு செய்யவும் அமைகின்ற தமிழ் இருக்கை புலம்பெயர்ந்து வாழும் உலக தமிழ் சமூகத்தின் எழுச்சியின் அடையாளமாகும் என தமிழ் முற்போக்கு கூட்டணி தலைவர் மனோ கணேசன் எம்.பி தெரிவித்துள்ளார். இது தொடர்பில் அவர் அனுப்பிவைத்துள்ள செய்திக்குறிப்பில் மேலும் உள்ளதாவது; கனேடிய டொரோண்டோ பல்கலைக்கழகத்தில், உலக மொழியாம் எங்கள் தமிழைக் கற்கவும், ஆய்வு செய்யவும், அமைகின்ற தமிழ் இருக்கை புலம்பெயர்ந்து வாழும் தமிழ்ச் சமூகத்தின் அடையாளம், நல்ல பரிணாமமாகும். நீங்கள் வெட்ட வெட்ட, நாங்கள் வளர்வோம். துளிர் விடுவோம் என்ற அரசியல், சமூக, கலாசார செய்தியையும் இந்த தமிழ் இருக்கை அறிவிக்கின்றது என்று நான் நம்புகிறேன். காலமறிந்து இந்திய ரூபாவில் ஒரு



கோடி நன்கொடை தந்து உதவியுள்ள தமிழகத்தின். அ.இ.அ.தி.மு.க அரசுக்கும், இந்திய ரூபாவில் புத்து இலட்சம் நன்கொடை தந்து உதவியுள்ள தமிழகத்தின் பிரதான எதிர்க்கட்சி திமுகவுக்கும், இலங்கை தமிழ் முற்போக்கு கூட்டணியின் தலைவராக எனது நன்றிகளைத் தெரிவிக்கின்றேன். இந்த காரியத்தை கருப்பொருளாக, முன்வைத்து, வளர்த்தெடுத்து, நிதி சேகரித்து, சாத்தியமாக்கியுள்ள அனைத்து புலம்பெயர் தமிழ் நெஞ்சங்களுக்கும், தமிழ் அமைப்புகளுக்கும், சங்கங்களுக்கும், ஒட்டுமொத்த கனேடிய தமிழர்களுக்கும் எனது பாராட்டுகள் -என்றுள்ளது. (பு)

வெறிச்சோடியது சாவ.மருத்துவமனை

சாவகச்சேரி, மே. 1

சாவகச்சேரி மருத்துவமனை வெளிநோயாளர் பிரிவு நேற்றுக்காலை வெறிச்சோடிக் காணப்பட்டது. கொடிகாமம் நகரப் பகுதியில் தொற்றாளர்கள் இனங்காணப்பட்டதனாலும், சாவகச்சேரி மருத்துவமனையில் நேற்று இரண்டாம் கட்ட கொரோனா தடுப்பூசி மருந்து ஏற்றப்பட்டதனாலும் நோயாளர்கள் மருத்துவமனைக்கு சிகிச்சை பெற வராத நிலையில் வெளிநோயாளர் பிரிவு வெறிச்சோடிக் காணப்பட்டது. (ப-9)



கரும்பு சிறுவர் பாடல் நூல், இறுவட்டு வெளியீடு

கிளிநொச்சி, மே 1

ஓய்வுநிலை ஆசிரியை எஸ்.தெய்வேந்திரமூர்த்தி உருவாக்கிய "கரும்பு" சிறுவர் பாடல் நூல் மற்றும் பாடல் இறுவட்டு வெளியீட்டு வைக்கப்பட்டது. குறித்த நிகழ்வு கிளிநொச்சி கூட்டுறவுச் சபை மண்டபத்தில் தெல்லிப்பழை யூனியன் கல்லூரி முதல்வர் ரி.வரதன் தலைமையில் இடம்பெற்றது. மங்கள விளக்கேற்றலுடன் ஆரம்பமான நிகழ்வில் தமிழ்த்தாய் வாழ்த்து இசைக்கப்பட்டதை அடுத்து வெளியீட்டு நிகழ்வு ஆரம்பமானது. நிகழ்வில் பிரதம விருந்தினராக நாடாளுமன்ற உறுப்பினர் எஸ். சிறிதரன் கலந்து கொண்டதுடன், மாகாண கல்வித் திணைக்களத்தின் அழகியல்பாட உதவிக் கல்விப் பணிப்பாளர் எஸ்.சிவசிவா உள்ளிட்ட அதிபர்கள், ஆசிரியர்கள் எனப் பலர் கலந்துகொண்டனர். தொடர்ந்து "கரும்பு" சிறுவர் பாடல் இறுவட்டை மாகாண கல்வித் திணைக்களத்தின் அழகியல் பாட உதவிக் கல்விப் பணிப்பாளர் எஸ்.சிவசிவா வெளியீட்டு வைக்க நடனபாட ஆசிரியை திருமதி எஸ். சிறிதரன் பெற்றுக்கொண்டார். (ப-6-213-214-113-9)

ஆறுமுகத்தான்குளம் கிராமத்துக்கு பஸ் சேவைகள் நடத்துபடவேண்டும்

மாவட்டச் செயலரிடம் கோரிக்கை

முல்லைத்தீவு, மே 1

முல்லைத்தீவு கரைதுறைப்பற்றின் ஆறுமுகத்தான் குளம் கிராமத்துக்கு பஸ் சேவைகள் நடத்துவதற்கு மாவட்டச் செயலாளர் நடவடிக்கை எடுக்க வேண்டும் என கோரிக்கை விடுக்கப்பட்டுள்ளது.

கரைதுறைப்பற்றின் தண்ணிமுறிப்பு கிராம அலுவலர் பிரிவில் ஆறுமுகத்தான்குளம் கிராமம் உள்ளது. இக் கிராமத்தில் 110 வரையான குடும்பங்கள் வாழ்கின்றன. அயல் கிராமமான குமுழமுனைக் கிராமத்துக்கு பஸ்கள் வந்து செல்லும் நிலையில் ஆறுமுகத்தான்குளம் கிராமத்துக்கு பஸ்கள் வருவதில்லை. இதனால் குமுழமுனை பிரதேச மருத்துவமனைக்குச்


செல்லும் நோயாளர்களும் குமுழமுனை மகா வித்தியாலயத்துக்குச் செல்லும் மாணவர்களும் ஆறுமுகத்தான் குளத்தில் இருந்து செல்ல முடியாத போக்குவரத்து நெருக்கடியை எதிர்கொண்டுள்ளனர் என்று தெரிவிக்கப்பட்டது. இதேவேளை முல்லைத்தீவு மாவட்டத்தின் பிரதேச சபை பெண் உறுப்பினர்கள் முல்லைத்தீவு மாவட்டச் செயலரைச் சந்தித்தபோது முல்

லைத்தீவு மாவட்டத்தில் கிராமங்கள் எதிர்கொள்கின்ற போக்குவரத்து நெருக்கடி தொடர்பாக எடுத்துரைத்ததுடன் கிராமங்களுக்கு பஸ் சேவை நடத்தப்பட வேண்டும் எனவும் கோரிக்கை விடுத்தனர். கரைதுறைப்பற்றின் ஆறுமுகத்தான்குளம் கிராம மக்கள் எதிர்கொள்ளும் போக்குவரத்து நெருக்கடி தொடர்பாகவும் அவர்கள் எடுத்துரைத்துள்ளனர். (ப-13)

கொடிகாமத்தில் மூவருக்கு தொற்று; சந்தை, வியாபார நிலையங்கள் பூட்டு

கொடிகாமம், மே 1

கொடிகாமம் சந்தை மரக்கறி வியாபாரி உட்பட வர்த்தகர்கள் மூவர் கொரோனாத் தொற்றுடன் அடையாளம் காணப்பட்டதையடுத்து வர்த்தக நிலையங்கள் மற்றும் சந்தை வியாபாரக் கட்டடத் தொகுதிகள் அனைத்தும் மூடப்பட்டன.



கொடிகாமம் நகர் பகுதியில் வர்த்தக நிலையங்கள் மற்றும் சந்தை வியாபாரிகள் ஆகியோருக்கு மேற்கொள்ளப்பட்ட எழுமாறான பி.சி.ஆர் பரிசோதனையில் மரக்கறி வியாபாரி ஒருவர் உட்பட மூன்று வர்த்தகர்கள் தொற்றுடன் இனங்காணப்பட்டதையடுத்து வியாபார நடவடிக்கைகள் முற்றாக நிறுத்தப்பட்டன.

சந்தைக் கட்டடத்தொகுதி மற்றும் வர்த்தக நிலையங்கள் சாவகச்சேரி பிரதேச சபை மற்றும் சுகாதார பிரிவினரால் தொற்று நீக்கம் செய்யப்பட்டன. (ப-159-9)

வெளிச்சக் கூடு தயாரிக்கும் போட்டி

மூளாய், மே 1

அரசு உத்தியோகத்தர்களுக்கு இடையிலான வெளிச்சக் கூடு தயாரிக்கும் போட்டி நடத்தப்படவுள்ளது. இம் மாதம் 23 ஆம் திகதி முதல் 29 ஆம் திகதி வரை நயினாதீவு விகாரையில் நடைபெறவுள்ள தேசிய வெசாக் உற்சவத்தை முன்னிட்டே இப்போட்டி நடத்தப்படவுள்ளது. அரசு சேவையில் உள்ள அனைவரும் பங்குபற்றும் வகையில் திறந்த போட்டியாக இது நடத்தப்படவுள்ளது. போட்டியில் பங்குகொள்பவர்கள் தயாரிக்கும் வெளிச்சக் கூடுகள் யாழ். கோட்டைப் பகுதியில் காட்சிப்படுத்தப்படவுள்ளன. போட்டியில் கலந்து கொள்ள விரும்பும் உத்தியோகத்தர்கள் விண்ணப்பிக்கும்மாரும் கோரப்பட்டுள்ளது. (ப-121)

சிவராமின் 16ஆவது நினைவு தினம் மட்டக்களப்பிலும் கடைப்பிடிப்பு

படுகொலை செய்யப்பட்ட மூத்த ஊடகவியலாளரும், பிரபல சமூக சேவையாளரும், இலக்கியவாதியுமான தராக்கி என்று அழைக்கப்பட்ட டி. சிவராமின் 16 ஆவது ஆண்டு நினைவு தினம் மட்டக்களப்பில் அனுஷ்டிக்கப்பட்டது.

மட்டக்களப்பு மாவட்ட தமிழ் ஊடகவியலாளர் ஒன்றியம் மற்றும் மட்டு.ஊடக அமையத்தின் ஏற்பாட்டில் மட்டு.ஊடக அமையத்தில் நேற்று முன்தினம் இந்த நினைவு தினம் அனுஷ்டிக்கப்பட்டது. முதலில் தராக்கி சிவராமின் திருவுருவப்

படித்துக்கு மலர்மாலை அணிவித்து, 16 ஈகைச் சுடர்கள் ஏற்றப்பட்டு, மலர்தூவி, இரண்டு நிமிட அகவணக்கம் செலுத்தப்பட்டு அஞ்சலி செலுத்தப்பட்டது. நிகழ்வில் மூத்த ஊடகவியலாளரும், மட்டக்களப்பு மாவட்ட முன்னாள் நாடாளுமன்ற உறுப்பினருமான பா. அரியநேந்திரன், மூத்த ஊடகவியலாளர்களான சிவம் பாக்கியநாதன், அ.கங்காதரன் மற்றும் மட்டக்களப்பு மாவட்ட தமிழ் ஊடகவியலாளர்களும் கலந்துகொண்டு அஞ்சலி செலுத்தினர். (ப-150)



பெண்கள் ஆவணகம்; இணையவழி கலந்தாய்வு

யாழ்ப்பாணம், மே 1

நூலக நிறுவனம், ஊடக மற்றும் லண்டன் தமிழ் பெண்கள் ஒன்றியம் ஆகிய அமைப்புகளின் அனுசரணையில் பெண்கள் ஆவணகம் தொடர்பான இணையவழிக் கலந்துரையாடல் ஒன்று இன்று மாலை 7.30 மணிக்கு செயலி ஊடக இடம்பெறவுள்ளது. கலந்துரையாடலில் மலையக உழைக்கும் பெண்களும் அவர்தம் வாழ்வியலை ஆவணப்படுத்தலின் முக்கியத்துவமும் எனும் தலைப்பில் ஐணுகலை ஸ்ரீயும், குயர் அடையாளங்களும் தொழிலாளர் உரிமைகளும் எனும் தலைப்பில் தேன்மொழி மார்ட்டும், பெண்களின் சுயதொழில் பொருளாதாரம் எனும் தலைப்பில் பிஸ்லியா பூட்டோவும், மலையக பெண்களும் அவர்கள் எதிர்நோக்கும் வன்முறைகளும் எனும் தலைப்பில் சரஸ்வதி சிவகுருவும் உரையாற்றவுள்ளனர். நிகழ்வை நூலக நிறுவன பிரதம செயற்பாட்டு அலுவலர் ரஞ்சிதமலர் நந்தகுமார் ஒருங்கிணைத்து நடத்துவள்ளார். கும் ஐடி 632 8830 7817, பாஸ்வேட் 26578410 மூலம் இணையவழி உரையாடலில் இணையமுடியும் என்று அறிவிக்கப்பட்டுள்ளது. (ப)

காத்தார் சின்னக்குளம் கிராமத்தில் இழுபறி நிலையில் வீட்டுக்கிடம்

நடவடிக்கை எடுக்குமாறு கிராம மக்கள் கோரிக்கை



வவுனியா, மே.1

கடந்த ஆட்சிக்காலத்தில் வவுனியா மாவட்டத்தின் பல கிராமங்களில் வீட்டுக்கிடத்தின் மூலமாக வழங்கப்பட்ட வீடுகள் இதுவரை பூர்த்திசெய்யப்படாமல் அரைகுறை நிலையில் காணப்படுகின்றன என கிராம மக்கள் கவலை தெரிவிக்கின்றனர்.



வவுனியா காத்தார்சின்னக்குளம் பகுதியில் 120 வீடுகள் இவ்வாறு கட்டிமுடிக்கப்படாத நிலையில் காணப்படுகின்றன. இப்பகுதியில் கொட்டகைகளில் வாழ்ந்த மக்களுக்கு வீடுகள் வழங்குவதாகத் தெரிவித்து, வீட்டுக்கிடத்

தின் மூலம் வீடுகள் அமைக்கப்பட்டு வந்தன. இந்நிலையில் ஆட்சி மாற்றத்தின் பின்னர், அவ் வீடுகளைக் கட்டிமுடிப்பதற்கான நிதி இதுவரை வழங்கப்படவில்லை. அன்றாடம் கூலித்தொழிலையே நம்பி வாழும் தாம், தற்போது கடனாளிகளாகவே

வாழும் நிலைமை ஏற்பட்டுள்ளது. தற்போதைய அரசு எமது நிலையைக் கருத்திற்கொண்டு, எமது வீடுகளை பூர்த்திசெய்ய நடவடிக்கை மேற்கொள்ளவேண்டும் என இக் கிராம மக்கள் கோரிக்கைவிடுக்கின்றனர். (ந-110)

பெண் தலைமை குடும்பத்துக்கு தற்காலிக வீடு


கிளிநொச்சி, மே. 1

கிளிநொச்சி பச்சிலைப்பள்ளி பிரதேசத்தின் தம்பகாமம் கிராம அலுவலர் பிரிவிலுள்ள குடும்பம் ஒன்றுக்கு தற்காலிக வீடு அமைக்கும் பணியை ஏர்நிலம் அமைப்பு முன்னெடுத்துள்ளது. பெண் தலைமைத்துவக் குடும்பம் ஒன்று பச்சிலைப்பள்ளி தவிசாளர் சுப்பிரமணியம் சுரேனிதம் விடுத்த வேண்டுகோளை அடுத்து இந்த வீடு அமைக்கும் பணி முன்னெடுக்கப்பட்டுள்ளது.

இந் நிகழ்வை பணியை பச்சிலைப்பள்ளி தவிசாளர் மற்றும் உபதவிசாளர் கஜன், ஏர்நிலம் பணிப்பாளர் பிரியன், பச்சிலைப்பள்ளி பிரதேச சபை உறுப்பினர் ரமேஷ், கிளிநொச்சி மாவட்ட இளைஞர் அணி ஒருங்கிணைப்பாளர் குணராஜ் மற்றும் பச்சிலைப்பள்ளி அமைப்பாளர் வித்தி ஆகியோர் கலந்துகொண்டு ஆரம்பித்து வைத்தனர். (ப-6-113-214-13)

தாக்குதல் முயற்சி;

வாள்கள், பொல்லுகளுடன் முல்லையில் மூவர் கைது



முல்லைத்தீவு, மே. 1
முல்லைத்தீவு பொலிஸ் பிரிவுக்குட்பட்ட உண்ணாப்புலவ் பகுதியில் நபர் ஒருவர்மீது தாக்குதலை மேற்கொள்ள வாள்கள் மற்றும் பொல்லுகளுடன் வந்த மூவர் பொலிஸாரிடம் வசமாக மாட்டிக்கொண்டனர். இந்த விடயம் தொடர்பில் மேலும் தெரிய வருவதாவது; முல்லைத்தீவு மாவட்டத்தின் முல்லைத்தீவு பொலிஸ் பிரிவுக்குட்பட்ட உண்ணாப்புலவ் பகுதியில் வசிக்கும் வீட்டு உரிமையாளர் ஒருவர் மீது வாள்கள் பொல்லுகளுடன் வந்தவர்கள்

மிளகாய்த்தூள் வீசி விட்டு தாக்குதல் நடத்த முற்பட்டுள்ளனர். அதேவேளை, வீதியால் சென்ற இளைஞர் ஒருவர் சம்பவத்தை அவதானித்து ஊர்மக்களை அழைத்துள்ளார். இந்நிலையில், மக்கள் ஒன்றுசூடியதையடுத்து அந்தக் கும்பல் தப்பிச்செல்ல முற்பட்டுள்ளது. அதன்போது இருவர் ஊர் மக்களால் மடக்கிப் பிடிக்கப்பட்டு பொலிஸாரிடம் ஒப்படைக்கப்பட்டுள்ளனர். இதேவேளை இவர்களை ஏற்றி வந்த முச்சக்கர வண்டிச் சாரதியும் பொலிஸாரால் கைது செய்யப்பட்டார். கைது செய்யப்பட்ட மூவரிடமும் விசாரணைகள் முன்னெடுக்கப்படுகின்றன என்று பொலிஸார் தெரிவித்தனர். (ப)




வெளிநோயாளர் பிரிவுக்குள் வீசப்பட இறந்த கோழிகள்

தருமபுரம் மருத்துவமனையில் சம்பவம்

கிளிநொச்சி தருமபுரம் பிரதேச மருத்துவமனையின் வெளிநோயாளர் பிரிவுக்கு இறந்த கோழிகளுடன் சென்ற பெண் ஒருவர், அந்தக் கோழிகளை வெளிநோயாளர் பிரிவுக்குள் எறிந்து விட்டுச் சென்றுள்ளார். இதன்போது அவர் அங்கிருந்த பணியாளர்களை நோக்கி "மருத்துவமனையில் நீங்கள் வளர்க்கும் நாய்கள்தான் எனது கோழிகளைப் பிடித்து கொன்றுவிட்டன" எனக்கோபத்துடன் கூறிவிட்டுச் சென்றுள்ளார். ஆனால் வீதிகளில் உள்ள தெரு நாய்களே குறித்த கோழிகளை பிடித்துள்ளன எனவும், மருத்துவமனையில் நாய்களை வளர்ப்பதில்லை எனவும் தெரிவித்த பணியாளர்கள், குறித்த பெண்ணின் செயற்பாடு தொடர்பில் தருமபுரம் பொலிஸ் நிலையத்தில் முறைப்பாடு பதிவு செய்துள்ளனர். (ப-214)

மாஸ்க் இல்லாதவர்களை திருப்பியனுப்பும் இராணுவம்

முகக் கவசம் அணியாமலும் கொவிட்-19 சுகாதார நடைமுறைகளைப் பின்பற்றாமை உள்ளிட்ட குறைபாடுகளுடன் கிளிநொச்சி நகருக்கு வருகின்ற பொதுமக்களை வழி மறித்து, திருப்பி அனுப்பும் செயற்பாடுகளை இராணுவத்தினர் மேற்கொண்டு வருகின்றனர். கிளிநொச்சியின் பெரும்பாலான வீதிகளில் இராணுவத்தினர் நிறுத்தப்பட்டு பொதுமக்களின் நடவடிக்கைகள் அவதானிக்கப்பட்டு வருகின்றன. இதன்போது சுகாதார நடைமுறைகளைப் பின்பற்றாதவர்களுக்கு கொவிட் தொற்று தொடர்பில் விளக்கமளிக்கப்படுவதோடு, எச்சரிக்கை செய்தும் திருப்பி அனுப்பப்படுகின்றனர். (ப-214)



9 "மாஸ்க்" அணியத் தவறிய பேர் கிளிநொச்சியில் கைது

கொரோனாத் தொற்று அச்சம் காரணமாக கிளிநொச்சி மாவட்டத்தில் முகக்கவசங்களுடன் நடமாடுமாறு பொலிஸார் நேற்றுமுன்தினம் முதல் ஒலிபெருக்கி மூலம் அறிவுறுத்தல் விடுத்து வருகின்றனர். இந்த நிலையில் நேற்றுக்காலை முதல் நண்பகல் வரை பொலிஸ் சோதனை நடவடிக்கையை முன்னெடுத்தனர். இதன்போதே குறித்த 9 பேரும் கைதுசெய்யப்பட்டுள்ளனர் என்று பொலிஸார் தெரிவித்தனர். சுகாதார நடைமுறைகளைப் பின்பற்றாதவர்களுக்கு கொவிட் தொற்று தொடர்பில் விளக்கமளிக்கப்படுவதோடு, எச்சரிக்கை செய்தும் திருப்பி அனுப்பப்படுகின்றனர். நீதிமன்ற நடவடிக்கைகளின்

பின்னர் அவர்கள் விடுவிக்கப்பட்டுள்ளனர் என்று பொலிஸார் தெரிவித்தனர். "பொதுமக்கள் நடமாடும் பகுதிகளில் இவ்வாறு தீவிர சோதனைகள் முன்னெடுக்கப்படும். முகக் கவசம் இல்லாதவர்கள் கைது செய்யப்பட்டு சட்டத்தின் முன் நிறுத்தப்படுவார்கள். இதேவேளை தேவையற்ற நடமாட்பங்கள், கூடுகைகள் தொடர்பிலும் பொலிஸ் விசேட குழு தீவிரமாக கண்காணிப்பு நடவடிக்கையில் ஈடுபடும். பொதுமக்கள் தற்போது உள்ள நிலைமையை கருத்தில் கொண்டு பொறுப்புடன் செயற்பட வேண்டும் என்று பொலிஸார் தெரிவித்தனர். (ப-113-6)

தொழிலாளர் உரிமைகளை பாதுகாப்பதில் அரசு வெற்றி

வாழ்த்துச் செய்தியில் பிரதமர்

கொழும்பு, மே 1

எவ்வாறான இக்கட்டான சூழ்நிலைக்கு மத்தியிலேனும் உழைக்கும் மக்களுக்கான உரிய மரியாதையை அரசு வழங்கியுள்ளது. தொழிலாளர் உரிமைகளைப் பாதுகாப்பதிலும் உறுதியாகச் செயற்பட்டுள்ளது. இவ்வாறு பிரதமர் மஹிந்த ராஜபக்ச தெரிவித்துள்ளார்.



சர்வதேச தொழிலாளர் தினத்தை முன்னிட்டு அவர் வெளியிட்டுள்ள ஊடக அறிக்கையில் மேலும் தெரிவிக்கப்பட்டுள்ளதாவது, தொழிலாளர் உரிமைகளை வென்றெடுக்கும் நோக்கில் ஆரம்பிக்கப்பட்ட சர்வதேச தொழிலாளர் தினம் உழைக்கும் மக்களின் தலைசிறந்த தினமாகும். பொதுவாக தமது நாட்டுக்காக மட்டுமின்றி, ஒட்டுமொத்த உலகினதும் முன்னேற்றத்துக்காக உழைக்கும் மக்களின் அர்ப்பணிப்பு மிகவும் பாராட்டத்தக்கது. பணியிடத்தில் வியர்வை சிந்தி அனைவரதும் நல்வாழ்வுக்காக நீங்கள் ஆற்றும் சேவையைப் பாராட்டுவதற்கான ஒரு வாய்ப்பாக இந்த சந்தர்ப்பத்தை நான் பயன்படுத்திக்கொள்கிறேன்.

நாம் அனைவரும் அறிந்த வகையில் சர்வதேச தொழிலாளர் தினம் உழைக்கும் மக்களின் வலிமையையும், ஒற்றுமையையும் உலகுக்கு எடுத்துக்காட்டும் ஒரு தினமாகும். இருப்பினும், உலகளாவிய ரீதியில் பரவிவரும் கொவிட் தொற்று நிலைமை காரணமாக கடந்த ஆண்டு போன்றே இவ் வருடமும் பேரணிகள், கூட்டங்களின்றி சர்வதேச தொழிலாளர் தினத்தைக் கொண்டாட வேண்டிய நிலை ஏற்பட்டுள்ளது. கடந்த வரவு செலவுத் திட்டத்தில், தோட்டத் தொழிலாளர்களுக்கு வாக்குறுதியளித்தபடி ஆயிரம் ரூபா நாளாந்த சம்பளத்தைப் பெற்றுக்கொடுக்க முடிந்தமை நாம் பெற்ற வெற்றியாகும். அத்துடன் தொழிலாளர் சமூகத்

தின் நலனைக் கருத்தில் கொண்டு ஊழியர் சேமலாப நிதிச் சட்டம், தொழில் பிணக்குகள் சட்டம் மற்றும் இழப்பீட்டு கட்டளைச் சட்டம் போன்ற பல தொழிலாளர் நலன் சார் சட்டங்களைப் புதுப்பித்ததன் ஊடாக தொழிலாளர்களின் உரிமைகளைப் பாதுகாப்பதற்கு எமது அரசால் முடிந்தள்ளமை உங்களுக்கான மரியாதை என்பதை நான் நினைவுட்ட விரும்புகிறேன். கொவிட் தொற்றுக்கு மத்தியில் சமூக பொருளாதார மேம்பாட்டுக்காக இரவு பகலாக உழைக்கும் உங்களது அர்ப்பணிப்பையும், தொற்று நிலைமையைக் கட்டுப்படுத்துவதற்கான உங்களது பங்களிப்பையும் நான் மனதாரப் பாராட்டுகின்றேன்- என்றுள்ளது. (ம-4)

தொழிலாளர்கள் நலனுக்காக சு.கட்சி ஒத்துழைப்பு வழங்கும்

மைத்திரிபால தெரிவிப்பு

கொழும்பு, மே 1

தொழிலாளர்களுக்கான வரப்பிரசாதங்களை பெற்றுக் கொடுக்க சிறிலங்கா சுதந்திரக் கட்சி, அரசுக்கு முழுமையான ஒத்துழைப்பு வழங்கும் என்று முன்னாள் ஜனாதிபதி மைத்திரிபால சிறிசேன தெரிவித்தார்.

சர்வதேச தொழிலாளர் தினத்தை முன்னிட்டு சுதந்திரக் கட்சி மற்றும் 8 தொழிற்சங்கங்கள் இணைந்து அரசிடம் 21 யோசனைகளை முன்வைக்கும் நிகழ்வு நேற்று வெள்ளிக்கிழமை சுதந்திரக்கட்சி தலைமையகத்தில் நடைபெற்றது. நிகழ்வில் உரையாற்றும்போதே அவர் இதனைத் தெரிவித்தார். அவர் மேலும் தெரிவிக்கையில்,

கொவிட் பரவலின் காரணமாக உலக நாடுகளைப் போன்று இலங்கையின் பொருளாதாரத்துக்கும் பெரும் சவால் ஏற்பட்டுள்ளது. திட்டமிடப்பட்டிருந்த அபிவிருத்திகளும் இதனால் பாதிக்கப்பட்டுள்ளன. எனவே சர்வதேச தொழிலாளர் தினத்தில் தொழிலாளர்களின் உரிமைகளுக்காகக் குரல் கொடுப்பதோடு தேசிய உற்பத்திப் பொருளாதாரத்துக்கும் பங்களிப்பை வழங்குவோம்.

எனவே அரசு சகலருடனும் ஒன்றிணைந்து இதற்கான தீர்வுகளைக் காண முயற்சிக்க வேண்டும். இதற்கு நட்புறவுடன் சுதந்திரக்கட்சி முழுமையான ஒத்துழைப்பு வழங்கத் தயாராகவுள்ளது. இதன் ஊடாக தொழிலாளர்களுக்கான வரப்பிரசாதங்களைப் பெற்றுக்கொடுக்க அர்ப்பணிப்புடன் செயற்படுவோம். நாட்டில் சிறந்த பொருளாதார வளம் காணப்பட்டால் தொழிலாளர்களுக்கான வரப்பிரசாதங்களை வழங்குவதில் ருந்து எந்தவொரு அரசும் பின்வாங்காது- என்றார். (ம-4)



மாங்குளம் ஒலுமடு தமிழ் வித்தியாலத்தில் இவ் வருடம் புலமைப்பரிசில் பரீட்சைக்குத் தோற்றவுள்ள 12 மாணவர்களுக்கு கந்தப்பிள்ளை தீலிபனின் நிதி அனுசரணையில் ஞானோதயம் புத்தகங்கள் கடந்த செவ்வாய்க்கிழமை வழங்கப்பட்டன. (ச-222)

அகவை எழுபத்தைந்தில் அகமகிழ்ந்து வாழ்த்துகின்றோம்

செல்வி அன்னலட்சுமி கந்தசாமி

(ஓய்வு பெற்ற ஆசிரியை)

அன்புடனே அனைவரையும் அரவணைத்து பண்புடனே ஆசிரியப் பணியும் ஆற்றி பார் புகழ்ப் பலருக்கும் நற் கல்வியூட்டி தமிழ் அறிவால் தக்கோம் தம் மதிப்பைப் பெற்றாய் தரணியிலே உன் நாமம் சிறப்புற்றோங்கும் உடன் பிறந்தார் சுற்றத்தார் உவகை கொள்ள அகவை நல் எழுபத்தைந்து காணும் நீங்கள் ஆனைமுகன் அருள் பெற்று நீடு வாழ்க



நாகர் கோவில் மேற்கு, பருத்தித்துறை

அன்புடன் வாழ்த்தும் குடும்பத்தினர்

வலிகாமம் தெற்கு பிரதேச சபை, சுன்னாகம்

பகிரங்க ஏலம் கோரல்

வலிகாமம் தெற்கு பிரதேச சபையின் எல்லைக் குட்பட்ட இணுவில் கோழிக்கடையை 2021.06.01 ஆம் திகதி தொடக்கம் 2021.12.31ஆம் திகதி வரை குத்தகைக்கு வழங்குவதற்கான பகிரங்க ஏலம் கோரப்படுகின்றது.

ஏலம் கோரப்படும் திகதி - 17.05.2021 மு.ப 10.00 மணிக்கு
ஏலம் கோரப்படும் இடம் - வலிகாமம் தெற்கு பிரதேசசபை, தலைமையலுவலகம்.

தொ.இ	விபரம்	மீளளிக்கப்படாத கேள்விப் பத்திரத் தொகை (VAT,NBT தவிர)	மீளளிக்க கூடிய கேள்வி வைப்பு	ஏற்றுக் கொள்ளக் கூடிய ஆகக் குறைந்த கேள்வித் தொகை (VAT,NBT தவிர)	மாத வாடகை (VAT,NBT தவிர)
உடுவில் உப அலுவலகம்					
1	இணுவில் கோழிக்கடை	750.00	7,500.00	110556.25	250.00

க.நர்சான் தவிசாள் வலிகாமம் தெற்கு பிரதேசசபை, சுன்னாகம்.

31 ஆம் நாள் நினைவுச்சலியும் நன்றி நவிலலும்



மலர்வு 03.12.1939
உதிர்வு 01.04.2021
"கலைத்தாது" அருட்கலாநிதி
நீ.மரிய சேவியர் அடிகள்
(ஸ்தாபக இயக்குநர், திருமறைக் கலாமன்றம்)

கலையை தூதாக்கி கணக்கற்ற பணிசெய்த கலைத்தாதனே உகைப்பொது வெளியில் தமிழுக்கு அணிசெய்த காவிய நாயகனே குலமதை நீ நீத்த மாதமொன்றில் மனமுருகி அஞ்சலித்தோம் மேலுலகப் பேரடைவாய் மேன்மைமிகு புகழடைவாய் தவத்திருவுடையோனே.

எமது மன்றத்தின் ஸ்தாபகரும் இயக்குநருமாகிய நீ.மரிய சேவியர் அடிகள் மறைவு எமக்கும் எம் மண்ணுக்கும் பேரிழப்பாகும். அவரது இழப்பின் வெளியில் நின்று எமது தாயில் ஆத்மார்த்தமாக பங்கெடுத்த அனைவருக்கும் எமது நெஞ்சாரந்த நன்றிகளைத் தெரிவித்துக் கொள்கின்றோம். குறிப்பாக இயக்குநர் தந்தை நோயுற்று இருந்த காலங்களில் வைத்தியசாலையிலும் கீல்லத்திலும் அவரைப் பராமரித்த வைத்தியர்கள், நாதியர்கள் அனைவருக்கும் எமது நன்றிகளைக் கூறி நிற்கின்றோம். அத்துடன் மரணச்செய்தி கேட்டு நேரடியாக மரணச்சடங்கில் கலந்துகொண்டவர்கள், தொலைபேசி, பத்திரிகை மற்றும் சமூக வலைத்தளங்கள் மூலமாகவும் குறுஞ்செய்திகள் மூலமாகவும் தமது அனுதாபங்களைத் தெரிவித்தவர்கள், அஞ்சலிகளை செலுத்தியவர்கள் அனைவருக்கும் எமது இதயம் நிறைந்த நன்றிகளைத் தெரிவித்துக் கொள்கின்றோம். "மனிதத்தை நேசித்த மகானாக" வாழ்ந்து மறைந்த மரிய சேவியர் அடிகளாரின் நினைவுகளுடன் தொடர்ந்து பயணிப்போம்.

திருமறைக் கலாமன்றம் 238, பிரதான வீதி, யாழ்ப்பாணம்.

ENGLISH LANGUAGE & ENGLISH LITERATURE CLASSES

- English Literature - Grade : 09,10,11 and A/L
 - English Language - Grade : 6,7,8,9,10,11, A/L
- மற்றும் : - தொழில் புரிவோர்
- O/L, A/L எடுத்தவர்கள்
- பல்கலைக்கழக மாணவர்கள்
- தனிப்பட்ட தேவைகளுக்கு ஏற்றவாறு கற்பிக்கப்படும்
 - தனிப்பட்ட கவனம் செலுத்தப்படும்.

K.K.S வீதி அருகில், **076 046 9242**
NSB Bank Lane, உடையார் வளவு, சன்னாகம்.

45ஆம் நாள் நினைவுஞ்சலி



கடந்த 18.03.2021 வியாழக்கிழமை சிவதமடைந்த எமது மகன்

அமரர் ஸ்ரீமோகன் நிகர்சன்

கலங்கும் விழிகளுடன் எம் கண்ணீர் காணிக்கை இதயம் கலங்கித் துடிக்கின்றோம்
கவியே ஈரவிழிகள் எமக்கு
இன்னும் காயவில்லை இவ்வலக
வாழ்க்கை முடித்து இயமன் அழைத்து
45 நாட்கள் ஆனதுவோ!

அவர்களின் அந்தியேட்டி கிரியைகள் 29.04.2021 வியாழக் கிழமை கீரிமலையில் காலை 8.00 மணியளவில் நடைபெற்றது. வீட்டுக்கிருத்திய கிரியைகள் இன்று (01.05.2021) சனிக்கிழமை முற்பகல் 11.00 மணியளவில் அன்னாரின் இல்லத்தில் நடைபெறும். அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆத்மசாந்தி பிரார்த்தனையிலும் அதனைத் தொடர்ந்து மதியபோசன நிகழ்விலும் கலந்து கொள்ளும் வண்ணம் அன்புடன் அழைக்கின்றோம்.

செல்வபவனம், குடும்பத்தினர்
ஸ்ரீசன் றோட், கொக்குவில் **077 578 5912**

தொழிலாளர் உழைப்பு சுரண்டப்படுதல் ஆகாது

இந்து சமயப் பேரவை தெரிவிப்பு

யாழ்ப்பாணம், மே 1
தொழிலாளியைத் துன்புறுத்தினால் அனைவர் முதுகிலும் அடி விழும் என்பதை உணர்வதற்கு பிட்டுக்கு மண் சுமந்த கதை நம்மவருக்குச் சான்றாக அமைகின்றது. எனவே தொழிலாளியை வஞ்சிக்கும் எமது சிந்தனையில் புதிய மாற்றத்தைக் கொண்டுவரவேண்டும் இவ்வாறு யாழ்.இந்து சமயப் பேரவையின் தலைவர் சக்திகீர்வன் வலியுறுத்தி யுள்ளார்.

தொழிலாளர் தினத்தை முன்னிட்டு அவரால் அனுப்பப்பட்டுள்ள செய்திக் குறிப்பில் மேலும் தெரிவிக்கப்பட்டுள்ள தாவது. கூலியாளாக வந்த சிவபிராணுக்குப் பிரம்படிப்பட்டதால் உலகே அந்தத் தண்டனையைப் பெற வேண்டியதாயிற்று. தொழிலாளர்களுக்குத் துன்பம் விளைவித்தால் அதற்கான பலனை உலகம் அனுபவித்தே தீரும் என்பதற்கு பிட்டுக்கு மண் சுமந்த கதை நல்ல


உதாரணம். நாம் உழைத்து வாழவேண்டும் என்பதற்கும், தொழிலாளியைத் துன்புறுத்தக்கூடாது என்பதற்கும் இது நல்ல சான்றாகிறது. மக்களால் விரும்பப்படாத மலத்தைக் கையால் அள்ளுபவர்களைக் ஹரிஜனம் என்பார்கள். இதன் அர்த்தத்தைப் புரிந்தால் அவனையே வீழ்ந்து வணங்க வேண்டியவரும். ஹரி என்றால் விஷ்ணு என்று அர்த்தம். மக்களால் செய்ய முடியாததை கட

வுளே செய்வான். மக்கள் மலத்தைக் கையால் அள்ளக் கூசுவார்கள். இந்தக் காரியத்தைக் கூசாது செய்யக் கூடியவன் இறைவனொருவனே. அவனே ஹரி. ஆதலால் இவர்களைக் ஹரி ஜனங்கள் என்பார்கள். நாமோ விளக்கமில்லாது அவர்களைத் தாழ்ந்தவர்களாக எண்ணிவிட்டோம். அதற்கான தண்டனைகளை அனுபவிக்கத் தொடங்கி விட்டோம் என்றுள்ளது. (ம-4)

உதாரணம். நாம் உழைத்து வாழவேண்டும் என்பதற்கும், தொழிலாளியைத் துன்புறுத்தக்கூடாது என்பதற்கும் இது நல்ல சான்றாகிறது. மக்களால் விரும்பப்படாத மலத்தைக் கையால் அள்ளுபவர்களைக் ஹரிஜனம் என்பார்கள். இதன் அர்த்தத்தைப் புரிந்தால் அவனையே வீழ்ந்து வணங்க வேண்டியவரும். ஹரி என்றால் விஷ்ணு என்று அர்த்தம். மக்களால் செய்ய முடியாததை கட


கொடிகாமத்தில் 169 பேருக்கு பி.சி.ஆர்

கொடிகாமம் மே 1
கொடிகாமம் நகரப் பகுதியில் கடந்த புதன்கிழமை மேற்கொள்ளப்பட்ட எழுமாறான பி.சி.ஆர் பரிசோதனையில் நால்வருக்கு கொரோனாத் தொற்று உறுதிப்படுத்தப்பட்டதை அடுத்து நேற்று மேலும் 169 பேருக்கு பி.சி.ஆர் பரிசோதனைகள் மேற்கொள்ளப்பட்டன. கொடிகாமம் சந்தை மூடப்பட்ட நிலையில் சுகாதார பிரிவினர் விடுத்த அறிவிப்பை அடுத்து சந்தை வியாபாரிகள் வர்த்தக உரிமையாளர்கள் மற்றும் பணியாளர்கள் ஆகியோருக்கே இவ்வாறு நேற்று பி.சி.ஆர் பரிசோதனை மேற்கொள்ளப்பட்டது. பரிசோதனை ஆய்வு அறிக்கை கிடைக்கப் பெறும் வரை சந்தை நடவடிக்கைகள் இடம்பெறாது என சாவகச்சேரி சுகாதார மருத்துவ அதிகாரி பணிமனை அறிவித்துள்ளது. (ப-159.9)



தென்மராட்சி செயலகத்தில் 'ஆவி' பிடிக்கும் உபகரணம்

31 ஆம் நாள் நினைவுஞ்சலியும் அந்தியேட்டி அழைப்பும்




அமரர் திருமதி **பாலசிங்கம் சின்னம்மா (காமாட்சி)**

"அம்மா என்ற சொல்லின் மீதமாய் அன்பை அறிவை விட்டுச் சென்றீர்கள் ஒரு தோப்பின் கனவுகளோடு காலச்சக்கரத்தை உருட்டியபடி உங்கள் நினைவும் எங்கள் வாழ்வாக....."

கடந்த 01.04.2021 அன்று இறைபதம் அடைந்த எமது தாயார் அமரர் திருமதி பாலசிங்கம் சின்னம்மா அவர்களின் துயரச்செய்தி அறிந்து எமது துன்பத்தில் கலந்துகொண்ட துயரில் பங்கெடுத்த அனைவருக்கும் எமது இருகரம் கூப்பிய நன்றிகளைத் தெரிவிப்பதன் சமூக வலைத்தளங்கள் ஊடாக துயரை பகிர்ந்துகொண்ட அனைத்து உறவுகளுக்கும் நன்றிகள். அத்துடன் இன்று (01.05.2021) சனிக்கிழமை முற்பகல் 10.30 மணிக்கே அன்னாரின் இல்லத்தில் நடைபெறும் ஆத்மசாந்தி பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு அனைவரையும் கேட்டுக்கொள்கின்றோம்.

குடும்பத்தினர் பிள்ளைகள், மருமகன் பேரப்பிள்ளைகள், பூட்டப்பிள்ளைகள்

43 ஆம் ஆண்டு நினைவுஞ்சலி



அமரர் **குமரையா தேவராஜன்**

மே மாதமே
உன்னில் எல்லா மலர்களும் மலர்ந்தது எம் மலர் மட்டும் மடிந்து விட்டது
என்றும் அழியாத நினைவுகளுடன்
தேவராஜன் (மனைவி), டீன் தேவராஜன் (மகன்), சீ தேவராஜன் (மகன்), ஜெஃ தேவராஜன் (மருமகன்), ந்ருபா தேவராஜன் (மருமகன்),
பேரப்பிள்ளைகள் சன்ரல் தேவராஜன், சஞ்ஜஸ் தேவராஜன், சுவதேவராஜன், ராயன் தேவராஜன், ஜெய்டன் தேவராஜன், அன்பர் தேவராஜன்.
இல. 28, றக்கா ஒழுங்கை, சுண்டிக்குளி, யாழ்ப்பாணம்

தென்மராட்சி பிரதேச செயலகத்தில் கடமையாற்றும் பணியாளர்களின் பயன்பாட்டுக்கு கொரோனாத் தடுப்புக்கான ஆயுள் வேத மூலிகைகள் கொண்டு தயாரிக்கப்பட்ட ஆவி பிடிக்கும் உபகரணம் நேற்று பொருத்தப்பட்டுள்ளது. பிரதேச செயலக ஆயுள் வேத அபிவிருத்தி அலுவலரின் முயற்சியால் ஆவி பிடிக்கும் உபகரணம் பொருத்தப்பட்டுள்ளது. இதற்கான உபகரணங்கள் பிரதேச செயலக அலுவலரால் நேற்று முன்தினம் பிரதேச செயலரிடம் கையளிக்கப்பட்டு நேற்று தொடக்கம் அலுவலர்களால் பயன்படுத்தப்படுகிறது. (ப-9)

ஐ.வி.மகாசேனன்

இலங்கையில் தொழிலாளர் தினம் பற்றிய உரையாடல்கள் சமகாலத்தில் அரசியல்வாதிகளின் அரசியல் நலன் சார்ந்த வார்த்தைகளாகவே அதிகம் உரையாடப்படுகின்றன. தொழிலாளரை அவர்களது உழைப்பை கொண்டாடும் தினமே தொழிலாளர் தினம் என்பதையே மறந்துதான் தொழிலாளர் தினத்தை பல அரசியல்வாதிகளும் பார்க்கின்றார்கள். தொழிலாளர் தின பேரணிகளும் அரசியல் கட்சிகளின் பலங்களை நிரூபிக்கும் களங்களாகவே அதிகம் பயன்படுத்தப்பட்டு வருவதையே அண்மைக்கால தொழிலாளர் தின பேரணிகளின் செய்திகளில் தெளிவாக அவதானிக்க முடிகிறது. தொழிலாளர் தின பேரணிகளை நடாத்துவதில் முட்டிமோதிக் கொள்ளும் அரசியல் கட்சிகள் தொழிலாளர் தினவரலாற்று கடமையை நிறைவேற்ற எத்தகு செயற்பாட்டு வரையறைகளைக் கொண்டுள்ளார்கள்? கொரோனா தொற்றுக் காலத்தில் தொழிலாளர்கள் எதிர்கொள்ளும் இன்னல்களுக்கு எத்தகு தீர்வை அடையாளப்படுத்தினார்கள்? என்பவைவெல்லாம் விமர்சனமான பார்வையாகவே காணப்படுகின்றது.

2021ஆம் ஆண்டுக்கான தொழிலாளர் தினத்தை முன்னிட்டு சிறப்புக் கட்டுரையாக உருவாக்கப்பட்டுள்ள இக் கட்டுரை தொழிலாளர் தின வரலாற்றையே முழுமையாய் விளக்காது, தொழிலாளர் தினத்துக்கான சுருக்கமான வரலாற்று பின்னணியை தொட்டுக்கொண்டு, சமகாலத்தில் கொரோனாவும், அரசியலும் தொழிலாளர்களுக்கு ஏற்படுத்தும் இடங்களை தேடுவதாகவே அமைகின்றது.

வரலாற்றுப் பின்னணி

தொழிலாளர் தினம் வரலாற்றில், 1886ஆம் ஆண்டு மே மாதம் முதலாம் திகதியன்று சிகாகோ நகரில் தொழிலாளர்கள் 8 மணிநேரம் வேலைகேட்டு நடாத்திய மகத்தான வேலைநிறுத்தப் போராட்டத்தை மையப்படுத்தி கொண்டாடப்படுவதாகும். அமைதியான முறையில் நடைபெற்றுக் கொண்டிருந்த சிக்காகோ கூட்டத்தில் பங்கேற்றவர்களை காவல்துறையினர் கண்மூடித்தனமாக தாக்கினர். இதில் ஒரு தொழிலாளர் கொல்லப்பட்டார் மேலும் பலர் தாக்கப்பட்டனர். இப்படி தாக்குதல் தொடரவே தொழிலாளர்கள் பலர் தங்கள் இன்னுயிரை இழக்க வேண்டியிருந்தது. தொழிலாளர்களின் தலைவர்களை ஓகஸ்ட் ஸ்பைஸ், ஆல்போர்ட் பார்சன்ஸ், அடொல்ப் பிஷர், ஜோர்ஜ் ஏங்கல் ஆகியோர் தூக்கிலிடப்பட்டனர். இவர்களது இறுதி உணர்வுகளில் அமெரிக்க தேசமே அணி திரண்டது. நாடு முழுவதும் 5 லட்சம் பேர் இவர்களது இறுதி உணர்வுகளில் கலந்துகொண்டதுடன், அமெரிக்கா முழுவதும் கறுப்பு தினமாக அனுசரிக்கப்பட்டது. 1889 ஆம் ஆண்டு பரிஸில் சோசலிசத் தொழிலாளர்களின் சர்வதேசத் தொழிலாளர் பாராளுமன்றம் கூடியது. இதில் 18 நாடுகளில் இருந்து 400 பிரதிநிதிகள் இக்கூட்டத்தில் பங்கேற்றனர். இக்கூட்டத்தில் கார்ல் மார்க்ஸ் வலியுறுத்திய 8 மணி நேர போராட்டத்தை முன்னெடுத்துச் செல்வது என்றும், சிக்காகோ சதியை இந்த மாநாடு கடுமையாக கண்டித்ததோடு, மே 1 அனைத்துலக அளவில் தொழிலாளர் தினமாக நடத்தி வேண்டும் என்ற அறைக்கூவலும் விடுக்கப்பட்டது. அன்றிலிருந்து உலகின் பல நாடுகளிலும் மே மாதம் முதலாம் திகதி 1 தொழிலாளர் தினமாக கொண்டாடப்படுவது தொடங்கியது.

பகடையாக்கப்பட்டுள்ள மே தினக் கொண்டாட்டம்

இலங்கையில் மே 1 விடுமுறை தினமாக அறிவிக்கப்பட்டு தொழிலாளர் தினம் கடைப்பிடிக்கப்பட்டு வருகின்றது. எனினும் தொழிலாளர் நலன்களை மையப்படுத்திய செயற்பாட்டுத் தளமாக தொழிலாளர் தினம் கொண்டாடப்படுகின்றதா? என்பது பெரும் விசனத்துக்குரியதாகும். தொழிலாளர் தின கொண்டாட்டங்கள் அரசியல் கட்சிகளின் நலனை மையப்படுத்தியே அதிகமாக நடத்தப்படுகின்றன. தொழிலாளர் தின பேரணிகள் யாவும் அரசியல் கட்சிகளின் பலப்பரிசைகளாகவே அரங்கேற்றப்படுகின்றது. 2021ஆம் ஆண்டுக்கான தொழிலாளர் தின பேரணிகள் கொரோனா பரவுகையை காரணங்காட்டி தடுத்து நிறுத்தியுள்ளமைக்கு பின்னாலும், ஆளுங்கட்சியினுள்

அரசியல் மயமாக்கத்திலிருந்து மீட்சிபெறுமா தொழிலாளர் சமூகம்?



காணப்படும் அரசியல் கட்சிகளின் பலப்போட்டி பிரச்சினையே ஆகும். தற்போதைய ஆளும் கட்சியான ஸ்ரீலங்கா பொது ஜன பெரமுன சுதந்திர கூட்டமைப்பானது 17 அரசியல் கட்சிகளின் கூட்டாகவே காணப்படுகின்றது. இக் கூட்டமைப்பின் பிரதானகட்சிகளில் ஒன்றான இலங்கை சுதந்திரக்கட்சி தனது பலத்தை நிரூபிப்பதற்காக கூட்டமைப்பை விடுத்து தனியான தொழிலாளர் தினபேரணி அறிவிப்பை விடுத்திருந்தது. சிறிலங்கா பொதுஜன சுதந்திர கூட்டமைப்பின் தலைவர் மஹிந்த ராஜபக்ச, கூட்டணிக் கட்சிளை அழைத்து இணைத்து பேரணியை நடாத்த முயன்றபோதும், அது தோற்றுப்போகவே, ஆளும் கட்சியின் பிளவு பொதுவெளியில் காட்சிப்படுவதைத் தடுக்க, ஆளும் கட்சி கொரோனா பரவலை காரணம் கூறி தொழிலாளர் தின பேரணியையே தடைசெய்துள்ளது. அதற்கு வலுச்சேர்க்கும் வகையில் கொரோனா பரிசோதனைகளை அதிகரித்து, கொரோனா தொற்று பரவுகை எண்ணிக்கையையும் அதிகரித்து, மக்களை பதட்டமான சூழலுக்குள் கொண்டு சென்றுள்ளது. இலங்கையில் கொரோனா வைரஸின் பரவுகை ஆபத்தான நிலையிலுள்ளது என்பது முற்றாக மறுதலிக்க முடியாததாயினும், கொரோனா பரவுகை காலத்திலேயே தேர்தல்கள் நடைபெற்றன. வடக்கில் முள்ளிவாய்க்கால் நினைவுதினம் கொரோனாவை காரணங்காட்டி தடுத்த அதேநேரம், மறுமுனையில் தெற்கில் வெற்றிவிழாக் கொண்டாட்டங்களும் இதர பல அரசு கொண்டாட்டங்கள் பலதும் கொரோனா பரவுகை காலத்திலேயே இடம்பெற்றன. தற்போதும் தொழிலாளர் தின பேரணி முடக்கப்படுகின்றது. எனினும் யாழ்ப்பாணத்தில் அரசு வெளாக்கி விழா நிகழ்வுகள் தடையின்றி நடைபெறும் என்ற தகவலை யாழ் மாவட்டச் செயலரும் உறுதிப்படுத்துகின்றார். இது ஆளும் கட்சி தனது அரசியல் நலனுக்காக தொழிலாளர் தினத்தை மலின்படுத்தும் செயலாகவே காணப்படுகிறது. இதனை ஆளும் கட்சியுடன் இணைந்து செயற்படும் தொழிற்சங்கங்கள் ஏற்றிருப்ப

டர்பாக கருத்துரைக்கையில், 'ஐக்கிய மக்கள் சக்தி இம் முறை முதன்முறையாக மே தின நிகழ்வை நடத்தவுள்ளது. அக்கட்சி எவ்வாறு இந்த நிகழ்வை நடத்தும் என்பது குறித்து அரசுக்கும் அரசுடன் ஒப்பந்த அரசியலில் ஈடுபட்டவர்களுக்கும் கடுமையான அச்சங்கள் எழுந்துள்ளன' என தெரிவித்துள்ளார்.

தொழிலாளர்களுக்காகத்தான் இந்த அதீத அக்கறையா?

தொழிலாளர் தின பேரணியை நிகழ்த்துவதில் முட்டிமோதும் அரசியல் கட்சிகளுக்கு தொழிலாளர் நலன் சார்ந்து ஏதேனும் ஆரோக்கியமான பார்வை செயற்றிட்டவரைபு காணப்படுகிறதா? என்பதைத் தேடுமிடத்தும் விசனமே பதிலாக கூடியதாகும். கொரோனா வைரஸ் தொற்று தொழிலாளர் தின பேரணிக்கு மாத்திரமின்றி தொழிலாளர்களுக்கும் பேரிடராக காணப்படுகின்றது. அன்றாட கூலிவேலை செய்யும் பலரின் வேலையை பொதுமுடக்கங்களால் கொரோனா வைரஸ் தடுத்துள்ளது. 2020ஆம் ஆண்டின் ஆரம்பத்தில் நாடு தழுவிய முடக்கத்தின்போது ஓரளவு உதவித் திட்டங்களை அரசாங்கம் வழங்கி இருந்தது. மேலும், சமூக ஆர்வலர்களும் தேடித்தேடிச் சென்று உதவிகளை வழங்கினார்கள். எனினும் தற்போதைய கொரோனா பரவுகையில் அடையாளம் காணப்படும் பிரதேசங்களை மாத்திரம் தனித்து முடக்குவதால் அரசாங்கத்தின் உதவித் திட்டங்களும் போதியளவில் வழங்கப்படுவதில்லை. சமூக ஆர்வலர்களின் நாட்டமும் குறைவடைந்துள்ளது. இது அன்றாடம் கூலிவேலைசெய்து வாழ்க்கை நடாத்தும் தொழிலாளிகளின் குடும்பத்தை பெரிதும் பாதித்துள்ளது. மேலும், கொரோனா தனியார் நிறுவனங்களில் வேலை செய்வோரின் வேலையை பறித்துள்ளதுடன், மீண்டும் 8 மணிநேர வேலை எனும் போராட்டத்தை மேற்கொள்ளவேண்டிய சூழலை ஏற்படுத்தியுள்ளது. வீட்டில் இணையத்தில் வேலைசெய்வதென்பது நேரக் கட்டுப்பாற்றதாகவே காணப்படுகிறது. இது தொழிலாளர்களிடையே உளவியல் பிரச்சனைகளையும் குடும்ப வன்முறை களையும் ஏற்படுத்தியுள்ளது. கொரோனா கால தொழிலாளர் இடர் என்பது புதிய ஆய்வுப் பரப்பாகும். தொழிலாளர் பேரணியை நடாத்தி தங்களது பலப்பரிசையை நிரூபிக்க முட்டிமோதும் அரசியல்வாதிகள் கொரோனாக் காலத்தில் தொழிலாளர் அனுபவிக்கும் துன்பங்களை அறியவும் தீர்வுகளை வழங்கவும் எவ்வித முன்னேற்றகரமான செயற்பாடுகளில் ஈடுபடுவதாகவும் அறியமுடியவில்லை.



துமே இலங்கை தொழிலாளர்களின் துயரமாகும். இவ்வாங்குரோத்து அரசியலை பகைத்து சில கட்சிகள் தொழிலாளர் தின பேரணியை நடாத்தியே தீருவோம் என மல்லுக்கட்டி வருகின்றன. பிரதான எதிர்க்கட்சியான ஐக்கிய மக்கள் சக்தி, மக்கள் விடுதலை முன்னணி மற்றும் இலங்கை ஆசிரியர் சங்கமும் ஆளும் கட்சி தனது உடைவை மறைப்பதற்காக தொழிலாளர் தினப் பேரணியை தடை போடுவதை ஏற்கமுடியாது கூளுரைத்துள்ளது. தொழிலாளர் தின பேரணியை நடத்த முற்படுவோரும் அரசியல் பலத்தை நிரூபித்தல் என்பதையே பிரதான கருத்தாக கொண்டுள்ளனர். ஐக்கிய மக்கள் சக்தியின் பொதுசெயலாளர் ரஞ்சித் மதனும் பண்டார தொழிலாளர் தின பேரணி தடை தொ

இந்நிலைகள் மாற்றமடைய வேண்டும். தொழிற்சங்கங்கள் தங்கள் அரசியல் நலன்களுக்காக அரசியல் கட்சிகளின் பின்னால் இழுப்பட்டுச்செல்லும் நிலை முற்றாக நீங்கவேண்டும். தொழிற்சங்கங்கள் பலமான அழுக்கக் குழுக்களாக அரசியல் கட்சிகள் மீது அழுத்தங்களை பிரயோகிப்பதன் மூலம் தங்கள் தொழிலாளர்களின் நலன்களை நிறைவேற்றக்கூடிய கூட்டமைப்புக்களாக வளர்ச்சியடைய வேண்டும். தொழிலாளர் தினம் பல தொழிலாளிகளின் குருதிகளால் கட்டமைக்கப்பட்டதாகும். அதனை தனிப்பட்ட நலன்களுக்காக அரசியல்வாதிகளும் அரசியல் கட்சிகளும் சுய தேவைகளுக்காக பயன்படுத்த இடமளிக்கமுடியாது. தொழிலாளர்களின் எதிர்கால கனவுகளின் கோரிக்கைகள் வெற்றிபெறவும் கொரோனா இடர்களிலிருந்து தொழிலாளர் சமூகம்

மாதகல் கிராமம் எனப்படுவது போதைப்பொருள் மையமல்ல!

அந்தப் பகுதி அமைப்புக்கள் கவலை

யாழ்ப்பாணம், மே 1

போதைப்பொருள் கடத்தலின் புள்ளியாக மாதகலை ஊடகங்கள் காண்பிப்பது கவலை தருகின்றது என்று மாதகல் கடற்றொழிலாளர் சங்கம் உள்ளிட்ட 8 அமைப்புக்கள் கூட்டாக கவலை வெளியிட்டுள்ளன.

இது தொடர்பில் மேற்படி சங்கங்களின் பிரதிநிதிகள் உதயனுக்கு மேலும் தெரிவிக்கையில் மாதகல் கடற்பரப்புக்கு அருகில் வைத்து போதைப்பொருள்கள் கைப்பற்றப்பட்டால், மாதகலில் அவை கைப்பற்றப்பட்டன என்பது போல ஊடகங்கள் செய்திகளை வெளியிடுகின்றன. நேற்றுமுன்தினம் கூட கைப்பற்றப்பட்ட கஞ்சாப் பொதிகள் மாதகலில் கைப்பற்றப்பட்டன என்பது

போலவே அறிக்கையிடப்பட்டுள்ளது. ஆனால் அந்த கஞ்சாப் பொதிகள் கைப்பற்றப்பட்ட இடத்துக்கும் மாதகலுக்கும் தொடர்பில்லை. எனவே, சரியான இடங்களைக் குறிப்பிட்டு செய்திகளை வெளியிட வேண்டும் என்று ஊடகங்களை பொறுப்புடன் கேட்டுக் கொள்கின்றோம். மாதகலுக்கு அருகில் கைப்பற்றப்படும் போதைப்பொருள்கள் எல்லாம் மாதகலில் கைப்பற்றப்படுவது

போன்று எமது கிராமத்தின் பெயர் குறிப்பிடப்படுவதால், மாதகல் என்பது போதைப்பொருள் கடத்தல் கிராமம் என்ற ஒரு மாஜை தோற்றுவிக்கப்படுகின்றது. இதனால் நாம் தர்மசங்கமான நிலைக்குத் தள்ளப்படுகின்றோம். ஆதலால் எம் நிலையை உணர்ந்து ஊடகங்களும், ஊடகங்களுக்குத் தகவல்களை வெளியிடும் திணைக்களங்களும் செயற்பட வேண்டும் என்றனர். (ம)

தென்மராட்சியில்

சமுர்த்தி பயனாளிகள் 600 பேருக்கு விரைவில் இலவச மின் இணைப்பு

சாவகச்சேரி, மே 1

தென்மராட்சி பிரதேசத்தில், மின்சார வசதி இல்லாத 600 சமுர்த்திப் பயனாளிகளுக்கு சமுர்த்தி திணைக்களத்தால் விரைவில் இலவசமாக மின்சார இணைப்பு விநியோகிக்கப்படவுள்ளது. பொருண்மியம் நலிவடைந்த நிலையில் உள்ள, குடும்பங்களின் குடியிருப்புக்களுக்கு இலவசமாக மின்சார இணைப்பு வழங்குவது தொடர்பான விவரங்கள் கோரப்பட்ட போது வீட்டு மின்னணைப்புச் செய்த 597 பேரின் விண்ணப்பங்கள் கிடைத்துள்ளன. இவர்களின் விவரங்கள் அடங்கிய பட்டியல் சமுர்த்தி திணைக்களத்துக்கு அனுப்பி வைக்கப்பட்டுள்ளது. இதேவேளை வீட்டுக்கு மின் இணைப்பு பெறுவதற்குரிய மின்னணைப்பு வேலைகள் மேற்கொள்ள 20 ஆயிரம் ரூபா வரை சமுர்த்தி வங்கிகளால் கடனாக வழங்கப்பட்டன. பிரதேசத்தில் 800 குடும்பங்களின் குடியிருப்புகளுக்கு மின்வசதி இல்லாத நிலையில் மின்னணைப்புக் கிடைக்காத குடும்பங்களில் முதற் கட்டமாக 200 குடும்பங்களுக்கு மின்வசதி செய்யவும் ஏற்பாடுகள் மேற்கொள்ளப்பட்டு வருகின்றன என்று தெரிவிக்கப்படுகிறது. (ம-9)

<p>இதுதொடர்பில் மேலும் தகவல்களைப் பெற விரும்புபவர்கள் தயவுசெய்து கீழ்க்கண்ட இராணுவ மயப்படுத்தலுக்கு எதிராக உறுப்பினர் - விவசாயிகள் - மீனவர்கள் ஒன்றிணைந்து இடதுசாரி கட்டமைப்பை கட்டியெழுப்புவோம்.</p>	<p>இதுதொடர்பில் மேலும் தகவல்களைப் பெற விரும்புபவர்கள் தயவுசெய்து கீழ்க்கண்ட இராணுவ மயப்படுத்தலுக்கு எதிராக உறுப்பினர் - விவசாயிகள் - மீனவர்கள் ஒன்றிணைந்து இடதுசாரி கட்டமைப்பை கட்டியெழுப்புவோம்.</p>
<p>இதுதொடர்பில் மேலும் தகவல்களைப் பெற விரும்புபவர்கள் தயவுசெய்து கீழ்க்கண்ட இராணுவ மயப்படுத்தலுக்கு எதிராக உறுப்பினர் - விவசாயிகள் - மீனவர்கள் ஒன்றிணைந்து இடதுசாரி கட்டமைப்பை கட்டியெழுப்புவோம்.</p>	<p>இதுதொடர்பில் மேலும் தகவல்களைப் பெற விரும்புபவர்கள் தயவுசெய்து கீழ்க்கண்ட இராணுவ மயப்படுத்தலுக்கு எதிராக உறுப்பினர் - விவசாயிகள் - மீனவர்கள் ஒன்றிணைந்து இடதுசாரி கட்டமைப்பை கட்டியெழுப்புவோம்.</p>

வவுனியாவில் இராணுவ மயப்படுத்தலுக்கு எதிராகச் சுவரொட்டிகள்!

வவுனியா, மே 1

இராணுவ மயப்படுத்தலுக்கு எதிர்ப்பை வெளிப்படுத்தும் வகையில் வவுனியாவில் சுவரொட்டிகள் ஒட்டப்பட்டுள்ளன. புதிய தாராளவாத முதலாளித்துவம், ஏகாதிபத்தியம் மற்றும் இராணுவ மயப்படுத்தல் ஆகியவற்றுக்கு எதிராக தொழிலாளர், விவசாயிகள், மற்றும் மீனவர்கள் ஒன்றிணைந்து இடதுசாரி கட்டமைப்பை கட்டியெழுப்புவோம் என்று அந்த சுவரொட்டிகளில் அச்சிடப்பட்டுள்ளது. (ம-10)



பங்குபற்றாளர்களை மட்டுப்படுத்தி தேசிய வெசாக் கொண்டாட்டங்கள்

யாழ்ப்பாணம்: மாவட்டச் செயலகத்தில் நேற்று இடம்பெற்ற கூட்டத்தில் முடிவு

கொழும்பு, மே 1
எதிர்வரும் 23ஆம் திகதி தொடக்கம் 28ஆம் திகதி வரை நயினாதீவில் தேசிய வெசாக் நிகழ்வுகள் இடம்பெறவுள்ள நிலையில், கொரோனாப் பெருந்தொற்றுக் காரணமாக இந்த நிகழ்வில் சுகாதார நடைமுறைகளை இறுக்கமாகப் பேணவும், பங்குபற்றாளர்களின் எண்ணிக்கையை மட்டுப்படுத்தவும் தீர்மானிக்கப்பட்டுள்ளது. நயினாதீவில் தேசிய வெசாக் தின நிகழ்வுகளை நடத்துவது தொடர்பாக ஆராய்வதற்கான கூட்டம் யாழ்ப்பாணம் மாவட்டச் செயலகத்தில் புத்தசாசன அமைச்சின் செயலாளர் பேராசிரியர் கபில குணவர்த்தனவின் தலைமையில் யாழ்ப்பாணம் மாவட்டச் செயலரின் பங்குபற்றதலுடன் நேற்று இடம்பெற்றது. இந்தக் கூட்டத்திலேயே மேற்படி முடிவுகள் எடுக்கப்பட்டுள்ளன. குறித்த முன்னேற்பாட்டுக் கூட்டத்தில் மாவட்ட இராணுவ கட்டளைத் தளபதி, முப்படைகளின் பிரதிநிதிகள், புத்தசாசன அமைச்சின் செயலாளர் அதிகாரிகள், மாவட்ட செயலக அதிகாரிகள் வேலணை பிரதேச செயலர் மற்றும் மதகுருக்கள் எனப் பலரும் கலந்துகொண்டனர். (ம-26)

ரிஷாத்தின் கைது அநியாயமானது

மாந்தை கிழக்கு தவிசாளர் ஆதங்கம்

முல்லைத்தீவு, மே 1
ரிஷாத்தை அநியாயமாக, பயங்கரவாத தடைச் சட்டத்தின் மூலம் தடுத்து வைத்திருப்பது ஒரு திட்டமிட்ட பழிவாங்கும் நடவடிக்கையாகவே நாங்கள் பார்க்கின்றோம் என்று மாந்தை கிழக்கு பிரதேச சபை தவிசாளர் ம.தயானந்தன் தெரிவித்துள்ளார். இது தொடர்பில் அவர் மேலும் தெரிவிக்கையில் அகில இலங்கை முஸ்லீம் காங்கிரஸ், கட்சியின் தலைவர் கைதுசெய்யப்பட்டு உண்மைக்கு புறம்பான துன்பத்தை அனுபவித்துக்கொண்டிருக்கின்றார். பலதரப்பட்ட மக்கள் கண்டனத்தை வெளியிட்டதுடன், ஆர்ப்பாட்டங்களிலும் ஈடுபட்டுள்ளனர். இது குறித்து அவரது மனைவியார் மனித உரிமை ஆணைக்குழுவில் முறையிட்டுள்ளனர். ஆணைக்குழுக்கள் அமைக்கப்பட்டு, பல விசாரணைகள் மேற்கொள்ளப்பட்டு அதன் அறிக்கை நாடாளுமன்றில் சபாநாயகரிடம் சமர்ப்பிக்கப்பட்டுள்ளது. இந்த அறிக்கையில் எந்த ஒரு இடத்திலும் ரிஷாத்தின் பெயர் குறிப்பிடப்படவில்லை. இந்தக் கைது என்பது அரசியல் பழிவாங்கலாக, அரசு ஆட்சியைத் தக்கவைப்பதற்காக இடம்பெற்றுள்ளது என்று ஊடகங்களின் வாயிலாக பல நாடாளுமன்ற உறுப்பினர்கள் தெரிவித்துள்ளார்கள். ரிஷாத்தை அநியாயமாக, பயங்கரவாத தடைச் சட்டத்தின் மூலம் தடுத்து வைத்திருப்பது ஒரு திட்டமிட்ட பழிவாங்கும் நடவடிக்கையாகவே நாங்கள் பார்க்கின்றோம். இது வன்மையான கண்டனத்திற்குரிய விடயம். இந்த கைது தொடர்பில் ஜனாதிபதியும், நீதித்துறையும் விரைந்து செயற்படவேண்டும் என்றார். (ம-19)

சுகாதார நடைமுறைகளுடன் கேதீச்சரத்தில் திருவிழா

மன்னார், மே 1
மன்னார் திருக்கேதீச்சரம் ஆலயத்தில், வருடாந்த திருவிழா சுகாதார நடைமுறைகளுடன் நடைபெற உள்ளது. நாயன்மார்களால் பாடல் பெற்ற திருக்கேதீச்சரம் திருத்தலத்தின் வருடாந்தத் தேர்த்திருவிழா எதிர்வரும் மே மாதம் 15ஆம் திகதி முதல் 25ஆம் திகதி வரை நடைபெற உள்ளது. கொரோனா வைரஸ் பரவலைக் கருத்தில் கொண்டு மிக இறுக்கமான சுகாதார நடைமுறைகளைப் பின்பற்றி, மட்டுப்படுத்தப்பட்ட பக்தர்கள் மட்டுமே அனுமதிக்கப்பட்டு சுகாதார சமூக இடைவெளிகளுடன் குறித்த திருவிழா நடைபெற உள்ளது. ஆனால் இம்முறையும் தேர் இழுக்கப்படமாட்டாது முடிந்தவரை அடியவர்கள் தங்களுடைய வீடுகளில் இருந்து இறைவனை நினைத்து வழிபடுமாறு திருக்கேதீச்சர திருப்பணிச் சபையின் இணைச் செயலாளர் எஸ். எஸ். ராமகிருஷ்ணன் கேட்டுக் கொண்டுள்ளார். (ம-213)



திருவிழா, சித்திரா பெளர்ணமி தினமான கடந்த திங்கட்கிழமை நடைபெற்றது. (ம-17)



சுகாதார நடைமுறைகளுடன் முல்லையில் பசளை விநியோகம்

முல்லைத்தீவு, மே 1 முல்லைத்தீவு மாவட்டத்தில் கமநல சேவை நிலையங்கள் தற்போது பாதுகாப்பான பசளை விநியோகங்களில் ஈடுபட்டுள்ளன. கொவிட்-19 அச்சுறுத்தல் காரணமாக தற்போது மாவட்டத்தில் சிறுபோக நெற்செய்கையில் ஈடுபட்டுள்ள விவசாயிகளுக்கு உரங்களை விநியோகிப்பதில் நெருக்கடி நிலைமை காணப்பட்டது. இந்நிலையில் கமநல சேவை நிலையங்கள் விவசாயிகள் ஒன்று கூடுவதைத் தவிர்க்கும் விதத்தில் தலா 25 பேராக பகுதி பகுதியாக பிரித்து சுகாதார பாதுகாப்பு முறைகளுடன் உர விநியோகங்களை மேற்கொண்டு வருகின்றன.

விவசாயிகளுக்கு உரிய காலத்தில் உரங்களை விநியோகிப்பதற்கான சகல ஏற்பாடுகளையும் கமநல சேவை நிலையங்கள் மேற்கொண்டுள்ளன. துணுக்காய் கமநல சேவை நிலையத்தில் சுகாதார நடைமுறைகளுடன் நேற்றுமுன்தினம் அம்பலப்பெருமாளுக்குள் விவசாயிகளுக்கான உர விநியோகம் இடம்பெற்றது. துணுக்காய் கமநல சேவை நிலையத்தின் கீழ் சிறுபோக நெற்செய்கையில் ஈடுபட்டுள்ள சகல விவசாயிகளுக்கும் வழமை போன்று பசளைகள் சுகாதார நடைமுறைகளுடன் வேகமாக வழங்கப்பட்டு வருகின்றன.

(பு-13)

முல்லையில் சட்டவிரோத கடற்றொழில் நடவடிக்கை

24 பேர் கைது

முல்லைத்தீவு, மே 1 முல்லைத்தீவு கடற்பரப்பில் தடைசெய்யப்பட்ட தொழில்முறைகளைப் பயன்படுத்தி மீன்பிடித் தொழிலில் ஈடுபட்ட 24 பேர் கைதுசெய்யப்பட்டுள்ளதுடன் அவர்கள் 18 படகுகளும் கைப்பற்றப்பட்டுள்ளன. முல்லைத்தீவு கடற்பிரதேசத்தில் மேற்கொள்ளப்பட்டு வந்த வெளிச்சம் பாய்ச்சி மீன் பிடித்தல் போன்ற சட்டவிரோத தொழில் முறைகள் கணிசமான அளவு கட்டுப்படுத்தப்பட்டுள்ளன என்று கடற்றொழில் திணைக்களத்தின் மாவட்டத்துக்கான உதவிப் பணிப்பாளர் தெரிவித்துள்ளார். முல்லைத்தீவு மாவட்டத்தில் சட்டவிரோத தொழில் முறைகள் பயன்படுத்தப்படுவது தொடர்ச்சியாக இடம்பெற்று வருவதால் மாவட்டத்தின் மீன்வளம் குறைவடைந்து வருகின்றது என்று பிரதேச கடற்றொழிலாளர்களால் தொடர்ச்சியாக கடற்றொழில் அமைச்சரின் கவனத்துக்கு கொண்டு

வரப்பட்டது. இதனை யடுத்து கடற்படையின் கீழ்க் மாவட்ட தளபதியர் அடமிறல் வை. எம். ஜெயரத்ன, கடற்றொழில் திணைக்களத்தின் உதவிப் பணிப்பாளர் கலிஸ்ரன், முல்லைத்தீவு மாவட்ட கடற்றொழிலாளர் கூட்டுறவு சமாசத் தலைவர் ஜோன்ஸன் மற்றும் முல்லைத்தீவு மாவட்ட கிராமிய கடற்றொழிலாளர் சமேளனத்தின் தலைவர் நிக்ஸன் ஆகியோருடன் கலந்து ரையாடிய அமைச்சர் டக்ளஸ் தேவானந்தாவால் கூட்டுப் பொறி முறை யொன்று உருவாக்கப்பட்டது. அதனடிப்படையில் கடற்றொழில் திணைக்களத்தின் அதிகாரிகளும் கடற்படையினரும் இணைந்து மேற்கொள்ளப்பட்டுகின்ற நடவடிக்கைகளின் போது சட்டவிரோத தொழில் முறைகளை பயன்படுத்தி மீன்பிடியில் ஈடுபடுவோர் கைதுசெய்யப்பட்டுள்ளதுடன் படகுகளும் கைப்பற்றப்பட்டுள்ளன.

(பு-6)

ரூ. 5000 கொடுப்பனவு கிடைக்கவே இல்லை

பாதிக்கப்பட்ட மக்கள் கவலை

சாவகச்சேரி மே 1

புது வருடத்தை யொட்டி வழங்கப்பட்ட 5 ஆயிரம் ரூபா கொடுப்பனவு, இதுவரை தமக்கு கிடைக்கவில்லை என பாதிக்கப்பட்ட தென்மராட்சி பிரதேசத்தைச் சேர்ந்த பொதுமக்கள் தெரிவித்தனர்.

கொடுப்பனவு பெறத் தகைமையுடையோர் தெரிவுசெய்யப்பட்டு அந்தந்த சமுர்த்தி வங்கிகள் ஊடாக கொடுப்பனவுகள் புது வருடத்துக்கு முதல் இரு நாள் களும் கிராம மட்ட அதிகாரிகளால் விநியோகிக்கப்பட்டன. அவ்வேளையில் புதுவருடக் கொண்டாட்டத்துக்காக வேறு பிரதேசங்களுக்குச் சென்றநாம், கொடுப்பனவைப் பெற முடியவில்லை. கொடுப்பனவு விநியோகிக்கப்பட்டு புதினைந்து தினங்களுக்கு மேலாகியும் அது கிடைக்காததால் பிரதேச செயலகத்துக்கும், கிராம மட்ட அலுவலர் அலுவலகங்களுக்கும்

அலைகின்றோம் எனவே குறித்த 5 ஆயிரம் ரூபா கொடுப்பனவை உரிய அதிகாரிகள் வழங்க நடவடிக்கை எடுக்க வேண்டும் என்றனர். இது தொடர்பாக பிரதேச செயலகத்துடன் தொடர்புகொண்டபோது; கடந்த வருடம் தொழில் பாதிப்புக்கு உள்ளான அரசு பணியாளர்கள் தவிர்ந்த ஏனையோருக்கு கிராம மட்ட அலுவலர்கள் மூலம் இக் கொடுப்பனவுகள் விநியோகிக்கப்பட்டன. தற்போதைய சுற்றறிக்கையின் பிரகாரம் சமுர்த்திப் பயனாளிகளின் குடும்பம், குறைந்த வருமானம் பெறுவோர், 70 வயதுக்கு மேற்பட

டோர், 100 வயதுக்கு மேற்பட்டோர், மாற்றுத் திறனாளிகள், சிறுநீரகம் பாதிக்கப்பட்டோர் ஆகியோருக்கு மட்டும் வழங்குமாறு அறிவிக்கப்பட நிலையில் சமுர்த்தி வங்கிகளால் பெருமளவு பயனாளர்களுக்கு வழங்கப்பட்டுள்ளன. இருப்பினும் சமுர்த்தி வங்கிகளில் ஏற்பட்ட நிதித் தட்டுப்பாடு காரணமாக அந்த நடவடிக்கை தற்காலிகமாக நிறுத்தப்பட்டுள்ளது. உரிய நிதி கிடைத்ததும் இதுவரை கொடுப்பனவு கிடைக்காதவர்களுக்கு கொடுப்பனவுகள் விநியோகிக்கப்படும் என்றனர்.

(பு-9)

எம்.பி ஒருவரை அநாகரிகமான முறையில் கைதுசெய்தது கண்டிக்கப்பட வேண்டியது.

மன். பிரதேச தவிசாளர் முஜாஹீர் தெரிவிப்பு

மன்னார், மே 1

ஜனநாயக முறைப்படி பல விசாரணைகளுக்கு முகம் கொடுத்து குற்றமற்றவர் என தெரிவிக்கப்பட்டிருந்த நாடாளுமன்ற உறுப்பினர் ரிஷாத் பதியுதீனை பாதாள கோஷ்டியைக் கைதுசெய்தது போன்று அநாகரிகமாக கைதுசெய்தது எமக்கு வேதனை அளிக்கின்றது என மன்னார் பிரதேச சபை தவிசாளர் எஸ். எம். முஜாஹீர் தெரிவித்தார். இது தொடர்பில் அவர் மேலும் தெரிவிக்கையில்; தற்பொழுது எங்கள் முன்னாள் அமைச்சர் ரிஷாத் பதியுதீனையும் அவரின் சகோதரரையும் சிறைபிடித்து வைத்திருக்கின்றார்கள். ஒரு நாடாளுமன்ற உறுப்பினரை பாதாளக் கோஷ்டியி

னை கைதுசெய்தது போன்று அநாகாரியமான முறையில் கைதுசெய்துள்ளனர். கடந்த இரண்டு வருடங்களாக குற்றப்புலனாய்வு பிரிவினர் இவரை விசாரணைக்கு அழைக்கப்பட்டபோதெல்லாம் இவர் அதற்கு ஒத்துழைப்பு வழங்கி விசாரிக்கப்பட்டார். அதில் குற்றமற்றவர் எனவும் தெரிவிக்கப்பட்டிருந்தது. அப்படியிருந்தும் இவரை எப்படியாவது சிறைபிடித்து வைக்க வேண்டும் என்ற நோக்கிலேயே தற்பொழுது சிறைபிடித்துவைத்துள்ளார்கள். இதை இன்றைய அரசும் வெளிநாடுகளும் கைகட்டி, வேடிக்கை பார்த்துக் கொண்டு இருக்கின்றன- என்றார்.

(பு-60)



கப்பம் கோரிய கும்பல் பொலிஸாரால் கைது வவுனியாவில் சம்பவம்

வவுனியா, மே.1

வவுனியா குருமன்காட்டில் கப்பம் கோரி அப்பணத்தை பெற்றுக்கொள்ள முற்பட்டவர்களை பொலிஸார் கைது செய்து பிணையில் விடுவித்த சம்பவம் கடந்த புதன் கிழமை இடம்பெற்றுள்ளது. வவுனியா குருமன்காட்டில் வைத்து கப்பம் கோரி, பணத்தைப் பெற்றுக்கொள்ள முற்பட்டபோது மறைந்திருந்த பொலிஸார் அவர்களை கைதுசெய்துள்ளனர். கைதுசெய்யப்பட்டவர்கள் பொலிஸ் நிலையத்துக்கு அழைத்துச் செல்லப்பட்டு மேலதிக விசாரணைகளை பிணையில், விடுவிக்கப்பட்டுள்ளனர்.

வைரவப்புளியங்குளம் குளக்கட்டில் குப்பை கொட்டப்பட்ட சம்பவத்துக்கு மருந்துவ ஆய்வுகூட உரிமையாளரிடம் சிலர் கப்பம் கோரியுள்ளனர். இந்நிலையில் அப்பணத்தை வழங்கும் விதத்தில் மருந்துவ ஆய்வுகூட உரிமையாளருடன் பொலிஸார் இணைந்து மேற்கொண்ட அதிரடி நடவடிக்கையின்போதே அந்தக் கும்பல் கைதுசெய்யப்பட்டுள்ளது. குறித்த கும்பலைச் சேர்ந்தோர் ஐந்து இலட்சம் ரூபாவை கப்பமாக கோரினர் என்று தெரிவிக்கப்படுகிறது.

(பு)

ஹெரோய்னுடன் இளைஞன் கைது

வவுனியா, மே 1

வவுனியாவில் 19 வயது இளைஞன் ஒருவன் ஹெரோயின் போதைப்பொருளுடன் குற்றத்தடுப்பு பிரிவு பொலிஸாரால் கைது செய்யப்பட்டுள்ளார். வவுனியா நகரப் பகுதியில் நேற்றுமுன்தினம் மாலை விசேட நடவடிக்கையில் ஈடுபட்ட குற்றத்தடுப்பு பிரிவு பொலிஸார் கந்தசாயி கோவில் வீதியில் சந்தேகத்துக்கு இடமான முறையில் நடமாடினார் என்று குறித்த இளைஞனை மறித்து சோதனை செய்தனர். இதன்போது குறித்த இளைஞன் 2 மில்லி கிராம் ஹெரோயின் போதைப்பொருள் கண்டுபிடிக்கப்பட்டது. ஹெரோயின் போதைப்பொருளை மீட்ட பொலிஸார் அதனை உடமையில் வைத்திருந்த குற்றச் சாட்டில் 19 குறித்த இளைஞனைக் கைது செய்தனர். இது தொடர்பில் மேலதிக விசாரணைகளை பொலிஸார் முன்னெடுத்தனர்.

(பு-18)



இன்றைய நாள்



மேடம்: பெண்கள் சவாலான செயல்கள் செய்து பெருமிதம் அடைவீர்கள். மனப்போராட்டங்கள் ஓயும். தடைப்பட்ட வேலைகளை முடிப்பீர்கள். எதிர்பார்த்த பணம் கிடைக்கும்.



கிபம்: வெளிவட்டாரத்தில் உங்களின் மதிப்பு, மரியாதை கூடும். கடினமாக உழைத்தே எதையும் சாதிக்க வேண்டிவரும். தொடர் பற்ற பழைய நண்பர்கள் மீண்டும் இணைவார்கள்.



மிதுனம்: பகைத்த சொந்தபந்தங்கள் உங்களைத் தேடி வருவார்கள். பல காலம் திட்டமிட்டபடி புதிதாக வாகனம் வாங்குவீர்கள். வீட்டுப் பராமரிப்புச் செலவுகள் குறையும்.



கடகம்: சேமிப்பு கூடும். வியாபாரத்தில் புதியவர்களின் அறிமுகம் ஏற்படும். உற்சாகம் பெருக்கெடுக்கும். தாயின் விருப் பத்தை நிறைவேற்றுவீர்கள்.



சிம்மம்: உங்களை எதிர்ப்போரிடமும் கனிவாக பேசி நல்ல பெயர் எடுப்பீர்கள். உறவினர்களிடம் பக்குவமாக நடந்து கொள்வது நன்மை அளிக்கும். பிள்ளைகளால் மகிழ்ச்சி கூடும்.



கன்னி: பொது நல விஷயங்களில் ஈடுபடுவீர்கள். உங்களின் வரவு உயரும். அலுவலகத்தில் எதிர்பாராத நபருடைய சந்திப்பு நிகழும் நாள். உடல் ஆரோக்கியத்தில் கவனம் செலுத்துவீர்கள்.



துலாம்: பிறருடன் வீண்விவாதங்களை தவிர்த்து நிம்மதி காண்பீர்கள். உறவினரால் ஏற்பட்டிருந்த பிரச்சினை நீங்கும். நிம்மதி ஏற்படும். சுபச்செய்தி கிடைப்பதற்கு வாய்ப்பு உண்டு.



விருச்சிகம்: சிலருக்கு மனதில் சிறுசிறு குழப்பங்கள் தோன்றி மறையும். தாயாரின் உடல்நலன் நன்றாக இருக்கும். சேமிப்பு கூடும். தொடங்கும் முயற்சி இழுபறியானாலும் அனுகூலமாக முடியும்..



தனுசு: பிள்ளைகளுடன் அதிகக் கண்டிப்பின்றி நடந்து கொள்ள முயலுங்கள். வாழ்க்கைத் துணையால் வெற்றியும், மகிழ்ச்சியும் உண்டாகும். முயற்சிகளுக்கு குடும்பத்தினரின் ஆதரவு கிடைக்கும்.



மகரம்: அன்றாட விஷயங்கள் மாறுதலின்றி நடைபெறும் நாள். உங்களின் கடின உழைப்பால் எதிர்பார்த்ததை விட வரவு கூடும். வாழ்க்கைத்துணையின் முயற்சியால் மகிழ்ச்சி உண்டாகும்.



கும்பம்: எதிலும் கவனமாயிருங்கள். யாரையும் அதிகம் நம்ப வேண்டாம். அலுவலகத்தில் அவசரப்படாமல் செயற்படுங்கள். நண்பர்கள் உதவுவர். புதிய முதலீடுகள் வேண்டாம்.



மீனம்: சகோதரர்களால் நன்மையும், சங்கடமும் ஏற்படக்கூடும். குடும்பத்தினர் இடையே முன்பு இருந்ததை விட ஒற்றுமை கூடும். பிறர் உங்கள் ஆலோசனையைக் கேட்டு செயற்படுவார்கள்



சுடோக்கு

	2		1		9
5			9 7		1 8
		8			6
			7		
	6 5		4		2
7	5				6
7	9 1		3 6 4 2		
			2 1		
			4		

நேற்றைய சுடோக்கின் விடை

1	9	5	6	3	2	8	4	7
7	6	4	1	8	9	5	2	3
8	2	3	5	7	4	9	1	6
3	5	7	8	2	6	4	9	1
4	8	6	3	9	1	7	5	2
2	1	9	4	5	7	3	6	8
9	4	8	2	1	3	6	7	5
5	7	2	9	6	8	1	3	4
6	3	1	7	4	5	2	8	9

விதி1: ஒன்பது சிறு கட்டங்கள் அடங்கிய ஒவ்வொரு சதுர அறையிலும் 1 முதல் 9 வரையுள்ள எல்லா எண்களும் ஒரே ஒரு முறை மட்டுமே வருமாறு அமைக்க வேண்டும். இப்படியாக இதே விதி அமையுமாறு சட்டகத்திலே உள்ள எல்லா அறைகளும் (9 அறைகள்) அமைய வேண்டும்.

விதி2: சட்டகம் முழுவதிலும் ஒவ்வொரு வரிசையிலும் (கிடைவிலும்) எண்கள் 1 முதல் 9 வரையில் உள்ள எண்கள் ஒருமுறை மட்டுமே வருமாறு அமைக்க வேண்டும். இதே போல ஒவ்வொரு நெடையிலும் எண்கள் 1 முதல் 9 வரை ஒரே ஒரு முறை மட்டுமே வருமாறு அமைக்க வேண்டும்.

இயக்குநர் கே.வி. ஆனந்த் மறைவு



இயக்குநரும், ஒளிப்பதிவாளருமான கே.வி. ஆனந்த் நேற்று அதிகாலை 3 மணியளவில் மாறடைப்பால் உயிரிழந்தார். அவருக்கு வயது 54.


தமிழ்த் திரையுலகம் தொடர்த்து திடீர் இழப்புகளை சந்தித்து வருகிறது. நடிகர் விவேக் உயிரிழந்த அதிர்ச்சியில் இருந்தே இன்னும் மீளாத திரையுலகம் தற்போது இயக்குநர் கே.வி. ஆனந்தை இழந்திருக்கிறது.

பத்திரிகையில் புகைப்படக் கலைஞராக தனது பயணத்தை தொடங்கிய கே.வி.ஆனந்த், சினிமாவுக்குள் ஒளிப்பதிவாளராக நுழைந்து பின்னர் இயக்குநர் ஆனவர். பிரித்வி ராஜ், சிறிகாந்த் நடத்த 'கனா கண்டேன்' எனும் படத்தை முதன்முதலாக இயக்கியவர் அதன் பிறகு தொடர்ந்து 'அயன்', 'மாற்றான்', 'காப்பான்' என பல படங்களை நடிகர் சூர்யாவை வைத்து இயக்கினார்.

கேரள பொலிஸாரின் 'என்ஜாய் எஞ்சாமி'

கொரோனா விழிப்புணர்வு ஏற்படுத்தும் விதமாக 'என்ஜாய் எஞ்சாமி' பாடலுக்கு நடனமாடி கேரள பொலிஸார் வெளியிட்ட வீடியோ சமூக வலைதளங்களில் வைரலாகி வருகிறது.

இந்தியா முழுவதும் கொரோனா இரண்டாவது அலை வேகமாகப் பரவி வருவதன் காரணமாக பாதிப்பு எண்ணிக்கையும் நாளுக்கு நாள் அதிகரித்து வருகிறது. இதனால் மாஸ்க் அணிவது, தனிமனித இடைவெளியைக் கடைப்பிடிப்பது, தடுப்பூசி போட்டுக் கொள்வது போன்ற விழிப்புணர்வுப் பரப்புரைகளை மத்திய மாநில அரசுகள் மேற்கொண்டு வருகின்றன. அந்த வகையில், கேரள மாநில பொலிஸார் வித்தியாசமான முறையில் விழிப்புணர்வு ஏற்படுத்தி வருகின்றனர். சந்தோஷ நாராயணன் இசையில் சமீபத்தில் வெளியாகி வைரலான 'என்ஜாய் எஞ்சாமி' பாடலை கொரோனா விழிப்புணர்வுக்காக பயன்படுத்தி உள்ளனர். இந்த விழிப்புணர்வு நடனம் சமூக வலைத்தளங்களில் டரெண்ட் ஆகியுள்ளது.



கெட்ட சக்திகளை விரட்டும் செம்பு மோதிரம்

ஜோதிர சாஸ்திரப்படி செம்பு மோதிரம் வீட்டில் உள்ள கெட்ட சக்திகளையும் விரட்ட உதவும். பொதுவாகவே உலோகங்களுக்கு நோய்களைக் குணப்படுத்தும் தன்மை அதிகம். உலோகங்களில் மிகவும் பழமைவாய்ந்த தாமிரம் இரத்தத்தை சுத்தம் செய்வதோடு, நோய் எதிர்ப்பு சக்தியையும் அதிகரிக்கும் தாமிரத்தால் ஆன பாத்திரத்தில் சாப்பிட்டாலும் கூட நோயெதிர்ப்பு சக்தி அதிகரிக்கும். காப்பர் மோதிரம் கிருமிகளிடம் இருந்தும் எம்மைக் காக்கும் எனச் சொல்லப்படுகிறது. செம்பு மோதிரம் உடலில் நச்சுத்தன்மை அதிகரிப்பதைத் தடுப்பதோடு, நோயெதிர்ப்பு மண்டலத்தையும் வலுப்பெறச் செய்யும். செம்பு மோதிரம் அணிவது வீட்டின் வாஸ்துவை சிறப்பாக மாற்றும். வீட்டுக்குள் நேர்மறை சக்திகளையும் இது அதிகரிக்கும். செம்பு மோதிரம் அணியும்போது சூரிய திசை செய்யும் சில கெடுதல்களையும் அது தடுக்கும். உடல் வெப்பநிலையை சீராக வைப்பதோடு, செம்பு மோதிரம் கோபத்தையும் கட்டுப்படுத்தும். செம்பு மோதிரம் உங்கள் அன்றாட வாழ்க்கை, வேலையில் இருக்கும் தடைகளையும் விலக்கும். வாழ்வை ஒரே இடத்தில் பிடித்துப்போடும் சூர்ய மகாதசாவின் பாதிப்புகளையும் இது குறைக்கும். உடல் வீக்கம், இரத்த அழுத்தத்தை சமநிலையில் வைத்திருப்பதிலும் செம்பு மோதிரம் முக்கிய பங்கு வகிக்கிறது. அடிக்கடி வரும் தலைவலிக்கும் செம்பு மோதிரம் வேட்டு வைக்கும்.

அரசின் தந்திரங்களுக்கு முஸ்லிம்கள் பலிக்கடாக்களா?

முஜிபுர் ரஹ்மான் ஆதங்கம்

கொழும்பு, மே 1

நாட்டில் ஒவ்வொரு பிரச்சினைகளும் வரும்போது, முஸ்லிம்களின் விவகாரங்களே பூதாகரமாக்கப் படுகின்றன. பல இரகசியங்களை மறைப்பதற்கான தந்திரங்களை அரசு கையாண்டு வருகின்றது என்று கொழும்பு மாவட்ட ஐக்கிய மக்கள் சக்தி நாடாளுமன்ற உறுப்பினர் முஜிபுர் ரஹ்மான் தெரிவித்தார்.



அவர் மேலும் தெரிவிக்கையில், முகத்தை மூடுதல் அல்லது நோய்த் தொற்றிலிருந்து பாதுகாத்துக் கொள்வதற்கு உடம்பை மறைத்துக்கொள்ள வேண்டியது கட்டாயம். அனைவரும் முகக்கவசம் அணியவும் கட்டாயப்படுத்தப்பட்டுள்ளனர். இவ்வாறான நிலையில் முகத்தை மூடும் நிகாப் மற்றும் புர்கா விடயத்தை பேசப்பொருளாக மாற்றுவதற்கே அதனை தடை செய்வதற்கான அறிவிப்பை அரசு வெளியிட்டுள்ளது. இந்த நடவடிக்கை அப்பாவி சிங்கள மக்களைத் திசை திருப்புவதற்கான

செயற்பாடாகும். கடந்த காலங்களிலும் ஒவ்வொரு பிரச்சினைகள் வரும்போது அந்தப் பிரச்சினைகளில் இருந்து மக்களின் கவனத்தைத் திசைதிருப்ப அரசு முஸ்லிம்களுடைய விவகாரங்களைப் பூதாகரமாக்கிக் கொண்டிருந்தது. மத்ரஸா விடயத்தை கையில் எடுத்தனர், மாட்டிறைச்சி விவகாரத்தைப் பூதாகரமாக்கினர். இதற்கு அப்பால் அசாத் சாலி, ரிஷாத் புதியூதீன், ஹிஜாஸ் ஹிஸ்புல்லாஹ், அஹ்நாப் என்று பலரையும் கைது செய்தனர். இவற்றின் ஊடாக சிங்கள மக்களை ஏமாற்றிக்கொண்டிருக்கின்றனர்.

அண்மையில் சீன பாதுகாப்பு அமைச்சர் நாட்டுக்கு வந்திருந்தார். அவருடன் அரசு பல்வேறு இரகசிய கலந்துரையாடல்களை மேற்கொண்டிருக்க வேண்டும். அந்த விடயங்கள் வெளியில் வருவதை தடுக்கும் நோக்கிலேயே, முகத்தை மறைக்கும் ஆடைக்கு தடை விதிக்கும் செய்தியை வெளியிட்டுள்ளது. இந்த முட்டாள்தனமான ஜனநாயக விரோதச் செயற்பாடுகளுக்கு அரசு விரைவில் தண்டனையைப் பெற்றுக்கொள்ளும். என்றார். (ம-4)

கல்முனையில் கொரோனா ஒழிப்பு விசேட கூட்டம்!

கல்முனை, மே 1

நாட்டில் தற்போது அதிகரித்து வருகின்ற கொரோனாத் தொற்றை கல்முனைப் பிரதேசத்தில் கட்டுப்பாட்டுக்குள் கொண்டுவருவதற்கான விசேட கூட்டம் கல்முனைப் பிரதேச கொரோனாத் தடுப்புச் செயற்பாட்டுக் குழுவால் நேற்றுமுன்தினம் முன்னெடுக்கப்பட்டது.

இந்தக் கூட்டம் கல்முனை பிரதேச செயலாளர் ஜே.லியாக்கத் அலி தலைமையில் பிரதேச செயலக கேட்போர் கூடத்தில் நேற்றுமுன்தினம் இடம்பெற்றது.

தற்போதைய காலகட்டம் பெருநாள் காலமாக இருப்பதால் பொதுமக்கள் சுகாதார வழிகாட்டுதல்களைக் கடைப்பிடிக்க வேண்டும் என்றும் மீறுபவர்கள் மீது கடுமையான சட்ட நடவடிக்கைகள் எடுக்கப்படும் என்றும் தெரிவிக்கப்பட்டுள்ளது. முகக்கவசம் அணிதல் மற்றும் சமூக இடைவெளி பேணல் போன்றவற்றைக் கண்டிப்பாக கடைப்பிடிப்பதோடு பள்ளிவாசல்கள் ஊடாக இத் தகவல்களை பொதுமக்களுக்கு தெளிவுபடுத்தி கொரோனாவை முழுமையாக கல்முனை பிரதேசத்திலிருந்து ஒழிக்க வேண்டும் என்று இந்தக் கூடத்தில் முடிவெடுக்கப்பட்டுள்ளது. (மு-இ)

நிகழ்நிலை ஊடாக மே தினக்கூட்டங்கள்

கொழும்பு, மே 1

கொவிட்-19 வைரஸ் தாக்கத்தின் காரணமாக மே தினக் கூட்டங்களை நடத்துவதற்குத் தடைவிதிக்கப்பட்டுள்ள போதும், பிரதான அரசியல் கட்சிகள் மற்றும் சிவில் அமைப்புகள் இன்று மே தினக் கூட்டங்களை நிகழ்நிலை ஊடாக நடத்த ஏற்பாடு செய்துள்ளன.

மக்கள் விடுதலை முன்னணியினர் மே தினக் கூட்டத்தை கொழும்பிலும், யாழ்ப்பாணத்திலும் நடத்த ஏற்பாடு செய்திருந்தனர். இந்த நிலையில் நாட்டின் தற்போதைய நெருக்கடியான நிலையைக் கருத்தில் கொண்டு கூடங்களினை நடத்தும் தீர்மானத்தைக் கைவிட்டுள்ளனர். மக்கள் விடுதலை முன்னணியின் தலைவர் அநுரகுமார திஸாநாயக்க நிகழ்நிலை ஊடாக காலை முற்பகல் 10 மணிக்கு மே தினக் கூட்டத்தில் உரையாற்றுவார்.

மக்கள் விடுதலை முன்னணி அல்லது நாடாளுமன்ற உறுப்பினர் அநுரகுமார திஸாநாயக்கவின் உத்தியோகபூர்வ முகப்பு புத்தகத்தில் அவரது உரை ஒளிபரப்பாகும்.

லங்கா சமசமாஜ கட்சி, இடதுசாரி மக்கள் முன்னணி, உள்ளிட்ட ஐந்து இடதுசாரி கட்சிகள் நிகழ்நிலை ஊடாக மே தினக் கூட்டத்தை நடத்த தீர்மானித்துள்ளன. (ம-4)

புதிய தலைமுறைக்கு நம்பிக்கையுடனும் வகையில் எமது செயற்பாடுகள்

அனுஷா சந்திரசேகரன் தெரிவிப்பு

கொழும்பு, மே 1

மலையக அரசியல் களத்தில் நிரந்தரமாகியுள்ள வெற்றிடத்தை நிரப்பி புதிய தலைமுறைக்கு நம்பிக்கையுடனும் எதிர்காலச் செயற்பாடுகளை திட்டமிட்டே செயற்படுத்தி வருகிறேன் என சட்டத்தரணியும் அண்ணா சந்திரசேகரன் தொழிலாளர் முன்னணி, மற்றும் சந்திரசேகரன் மக்கள் முன்னணி ஆகியவற்றின் செயலாளர் நாயகமுமான அனுஷா சந்திரசேகரன் தெரிவித்துள்ளார். இது தொடர்பில் அவர் மேலும் தெரிவிக்கையில்:

தனது அரசியல் தொழிற்சங்க சமூகப் பயணத்தில் என் தந்தை சொல்லொனாத் துன்பங்களை அனுபவித்தபோதும் கூட இறுதிவரை தனது தனித்துவத்தை விட்டுக் கொடுக்காமலேயே செயற்பட்டார். இது தான் அவருக்கு மலையக அரசியலில் மாத்திரமல்லாது, தேசிய, சர்வதேச அரசியலிலும் நிரந்தரமான கௌரவத்தை ஏற்படுத்தியுள்ளது. ஆகவே

என் தந்தை வழியில் எனது செயற்பாடுகளை ஆரம்பித்துள்ள நானும் கடைசிவரை தனித்துவமாகவே பயணிப்பேன்.

மலையக அரசியல் களத்தில் நிரந்தரமாகியுள்ள வெற்றிடத்தை நிரப்பி புதிய தலைமுறைக்கு நம்பிக்கையுடனும் எதிர்காலச் செயற்பாடுகளை திட்டமிட்டே செயற்படுத்தி வருகிறேன். நல்ல ஒரு விடியலுக்காக காத்திருக்கும் இளைஞர்களின் எதிர்பார்ப்புகளுக்கு ஏற்ப நான் தனிவழியிலேயே பயணிப்பேன். அதேவேளை என் தந்தையின் அரசியல் செயற்பாடுகளை அவரது கொள்கைகளை ஏற்றுக் கொண்டுள்ளவர்களின் ஆலோசனைகளையும் ஒத்துழைப்பையும் நான் நிச்சயமாக மதித்து ஏற்றுக்கொள்வேன். அதைவிடுத்து கூட்டணிகளை நம்பி செயற்பட மாட்டேன். ஏனெனில் மறுபக்கத்தில் இதுவும் தொய்வடைந்த அரசியல் செயற்பாடாகவே அமையும் என்பதே என் நிலைப்பாடு என்றார். (ம-20)

சஹ்ரானின் சகோதரருக்கு வெடிபொருள் பரிமாற்றம்

சந்தேகநபர் ஒருவர் வாக்குமூலம்

கொழும்பு, மே 1

உயிர்த்த ஞாயிறு தினத் தாக்குதல் தொடர்பில் கைது செய்யப்பட்ட சந்தேகநபர் ஒருவர், தான் சஹ்ரான் ஹாசிமின் சகோதரருக்கு வெடிபொருள்கள் வழங்கியதை ஒப்புக்கொண்டுள்ளார். ராஜிக் ராசா என்பவரிடம் மேற்கொள்ளப்பட்ட விசாரணைகளில் அவர் இதனை வெளிப்படுத்தியுள்ளார். இதனையடுத்து பயங்கரவாத விசாரணைப் பிரிவுக்கு அவர் மாற்றப்பட்டுள்ளார் என்று பிரதிப் பொலிஸ்மா அதிபர் தெரிவித்துள்ளார்.

அவர் மேலும் தெரிவிக்கையில், உயிர்த்த ஞாயிறு தினத் தாக்குதலுக்கு முன்னர் காத்தான்குடியில் சஹ்ரான் குழுவினர் குண்டு வெடிப்புக்கான ஒத்திகையை முன்னெடுத்திருந்தனர் என்பதும் எனக்குத் தெரியும் என்றும் அவர் விசாரணைகளில் தெரிவித்துள்ளார்.

காத்தான்குடியில் 2018ஆம் ஆண்டில் மேற்கொள்ளப்பட்ட ஒத்திகையின்போது, சஹ்ரானின் சகோதரர் ரில்வான் காயமடைந்தார். அந்த ஒத்திகை இடம்பெற்ற வேளை ராசா ரில்வானுடன் இருந்துள்ளார் என்று தெரிவிக்கப்படுகின்றது. இருவரும் இணைந்தே ஒத்திகையில் ஈடுபட்டமை பயங்கரவாத விசாரணைப் பிரிவினரின் விசாரணைகளின் போது தெரியவந்துள்ளது - என்றார்.


காத்தான்குடியைச் சேர்ந்த 28 வயதான ராசா சில மாதங்களுக்கு முன்னர் கல்முனையில் வைத்துக் கைது செய்யப்பட்டமை குறிப்பிடத்தக்கது. (ம-4)

பிரபல தேங்காயெண்ணை நிறுவனத்தின் உற்பத்திகள் நீக்கம்!

கொழும்பு, மே 1

தேங்காய் எண்ணெய் உற்பத்தி நிறுவன மொன்றின் தேங்காய் எண்ணெய் உற்பத்திகளை சந்தையிலிருந்து நீக்க நடவடிக்கை எடுக்கப்பட்டுள்ளது என்று தெரிவித்துள்ளது. குறித்த நிறுவனத்தின்

எண்ணெயின் மாதிரியில் மேற்கொள்ளப்பட்ட பரிசோதனையில் புற்றுநோயை ஏற்படுத்தும் அபாயக்கூசின் என்ற நச்சுப் பதார்த்தம் எண்ணெய் உற்பத்திப்படுத்தப்பட்டுள்ளது. அதை நீக்க நடவடிக்கை எடுக்கப்பட்டுள்ளது என்று அதிகாரசபை தெரிவித்துள்ளது. (ம-4)



ஈர விழிகளுடன் 3ஆம் ஆண்டு நினைவுஞ்சலி

அமரர் சிவபாலகிருஷ்ணன் பங்கஜநாத்

வயது: 15.05.1990 தெய்வத்துள்: 04.05.2018
 திதி: பஞ்சமி (01.05.2021)

வசந்தம் விசும் வாழ்வாயாதையிலே
 சுகந்தம் விசும் உறவுகள் சூழ்ந்து
 செல்லப் பிள்ளையாக வாழ்ந்த வேலை
 மாறாத சோகமுடன் மனமுருகிப்
 புலம்புகின்றோம்
 ஆண்டுகள் மூன்று ஆளபோதும்
 ஆறவில்லை எம் மனம் காயவில்லை
 எம் விழிகள்

மாவிட்டபுரம் தெற்கு, கல்லுப்பிடுங்கி. குடும்பத்தினர்.

முதலாம் ஆண்டு நினைவுஞ்சலி

தோற்றம்: 25.05.1961 மறைவு: 01.05.2020

ராஜேஸ்வரன் செல்வரட்ணம் (பழம்)

படைத்தவன் போட்ட கணக்கிடுவோ?
 பாரினில் இருந்து உம்மை அழைத்து விட்டான்
 வருவீர்கள் என்று எண்ணி காத்திருந்த வேளையில்
 பெருந்தொற்று காலம் வந்து பாதையை மூடித்தான்
 பாசமிகு பழத்தை நாம் பார்க்காமல் செய்ததுவோ?
 தீராத சோகத்திலும் சிரிக்க வைக்கும் உம் பேச்சு
 ஆறாத தயரத்தையும் ஆற்றும் உம் முகத்தை
 புகைப்படமாய் வணங்குகிறோம் ஓராண்டாக
 ஓராண்டு என்ன உயிருள்ளவரை மறவோம் உம்மை நாம்
 என்றென்றும் வணங்கி நிற்போம். உம் ஆத்ம சாந்திக்காக

077 981 5682 உங்கள் நினைவுகளுடன் குடும்பத்தினர்

யாழ்ப்பாணம் அந்துக் கல்லூரி பழைய மாணவர் சங்கம்

ஒத்தி வைத்தல்

நாளை (02.05.2021) ஞாயிற்றுக்கிழமை நடைபெறவிருந்த வருடாந்த பொதுக்கூட்டமும் புதிய நிர்வாகக்குழுத் தெரிவும் நாட்டின் தற்போதைய சூழ்நிலை காரணமாக மறு அறிவித்தல் வரை ஒத்திவைக்கப்படுகிறது.

செயலாளர் JHC-OBA 01.05.2021

கண்ணீர் அஞ்சல்

வடமாகாண கல்விப் பண்பாட்டலுவலர்கள் விளையாட்டுத்துறை அமைச்சின் செயலாளர் **திரு. சி. இளங்கோவன்** அவர்களின் அன்புத் தாயார் **திருமதி மகேஸ்வரி இலட்சுமணன்** அவர்கள் இறைபதம் அடைந்தமையையிட்டு அன்னாரின் குடும்பத்தினருக்கு ஆழ்ந்த அனுதாபங்களைத் தெரிவித்து ஆத்மா சாந்தி யடைய இறைவனை வேண்டுகிறோம்.

யா/ மூலாய் சைவப்பிரகாச வித்தியாலயம்

சேவை ருலன் பரூட்டு

எமது வித்தியாலய பயிற்றப்பட்ட சைவசமய ஆசிரியை **திருமதி பாரதி சிவநேசன் (SLTS-I, Hinduism Trd)** 31 வருட சேவையினை ஆற்றி சுயவிருப்பின் பேரில் 01.05.2021 அன்று ஓய்வூதியுடனும் வேலை அவரின் மகத்தான சேவைகளை உடனடியாக பாராட்டி வாழ்த்துகின்றோம்.

சேவை விபரம்:

- யா / நுணாவில் கிழக்கு அமிர்தாம்பிகை வித்தியாலயம் - 29.11.1989 - 08.03.1993
- யா / கோப்பாய் ஆசிரியர் பயிற்சி கலாசாலை - 09.03.1993 - 31.12.1994
- யா / நுணாவில் கிழக்கு அமிர்தாம்பிகை வித்தியாலயம் - 01.01.1995 - 31.12.2010
- யா / மட்டுவில் சந்திரபுர ஸ்கந்தவரோதய மகாவித்தி - 01.01.2011 - 05.01.2016
- யா / மட்டுவில் தெற்கு சாந்தநாயகி வித்தி - 06.01.2016 - 01.05.2021

பாடசாலை சமூகம்
 யா / மட்டுவில் தெற்கு சாந்தநாயகி வித்தி.

தடுப்பூசிகளை எடுத்துச்செல்லும் பெட்டி இலங்கைக்கு அன்பளிப்பு

கொழும்பு, மே 1

கொவிட்19 தொற்று உட்பட இலங்கையின் நோய்த்தடுப்பு-சேவைகளை வலுப்படுத்த ஜப்பான் அரசின் நிதியுதவியுடன், தடுப்பூசிகளை எடுத்துச்செல்ல பயன்படுத்தப்படும் பெட்டிகளை யுனிசெப் நிறுவனம் இன்று சுகாதார அமைச்சுக்கு கையளித்துள்ளது.

இதன்படி 500 தடுப்பூசிகளை எடுத்துச்செல்ல பயன்படுத்தப்படும் பெட்டிகள் யுனிசெப்பின் இலங்கை பிரதிநிதி திருமதி எம்மா ப்ரிகாம் மற்றும் இலங்கைக்கான ஜப்பானியத் தூதுவர் சுகியாமா அகிரா ஆகியோரால் சுகாதார அமைச்சர் பவித்ரா வன்னியராச்சியிடம் ஒப்படைக்கப்பட்டன.

வேலையாளர்கள் தேவை

யாழ்ப்பாணத்தில் இயங்கும் நிறுவனத்திற்கு வேலையாளர்கள் தேவை:

- * மேசன் - 1800/- - 2000/-
- * மேசன் உதவியாளர் - 1800/- - 1500/-
- * Sub Contractors - 2 உயர்ந்தகாரர்கள்

தொடர்புகளுக்கு: 074 002 9658
 8.30 Am - 6.00 Pm தொடர்பு கொள்ளவும்

மரண அறிவித்தல்

திரு.லோட்டன் லயனல் ராஜகுமார் (குமார்)

(சண்டிலிப்பாய் எரிபொருள் நிலைய உரிமையாளர்)

சங்குவேலியைப் பிறப்பிடமாகவும் வசிப்பிடமாகவும் கொண்ட லோட்டன் லயனல் ராஜகுமார் அவர்கள் கடந்த (28.04.2021) புதன்கிழமை இறைவனடி சேர்ந்தார்.

அன்னார் காலஞ்சென்றவர்களான திரு.திருமதி J.K. லோட்டன் மனோன்மணி தம்பதியரின் அன்பு மகனும், காலஞ்சென்றவர்களான திரு.திருமதி தம்பியா பூமணி தம்பதியரின் மருமகனும், திருமதி விமலா தேவியின் (விமலா) அன்புக் கணவரும், கேமச்சந்திரன் (கேமா-லண்டன்), தர்சினி, சுபாசினி (சுபா-கனடா), செல்வச்சந்திரன் (செல்வா - லண்டன்) ஆகியோரின் பாசமிகு தந்தையும், கேமலதா (லதா - லண்டன்), கண்ணதாசன் (கண்ணன்), நாகேஸ்வரன் (கனடா), கஜந்தரூபி (ரூபி - லண்டன்) ஆகியோரின் அன்பு மாமனாரும், மேரி (அவுஸ்திரேலியா), காலஞ்சென்ற சரோஜினி, டெபோரா (அவுஸ்திரேலியா), ராஜினி (அவுஸ்திரேலியா), எமிலி (அவுஸ்திரேலியா), காலஞ்சென்றவர்களான லூதர், லியோ ஆகியோரின் பாசமிகு சகோதரனும், சீவநாயகம் (அவுஸ்திரேலியா), காலஞ்சென்ற சற்குணானந்தன், ஜெயரட்ணம் (அவுஸ்திரேலியா), யக் றொபேட்சன் (அவுஸ்திரேலியா) மற்றும் பிரேமாவதி ஆகியோரின் அன்பு மைத்துனரும், அஸ்வின் (லண்டன்), அலாநா (லண்டன்), மதுஷா, திருஷா, தரணிகா, அம்சன் (கனடா), அர்சன் (கனடா), அய்ஷா (லண்டன்), அவந்திகா (லண்டன்) ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் நாளை (02.05.2021) ஞாயிற்றுக்கிழமை முற்பகல் 8.00 மணியளவில் ஆரம்பித்து முற்பகல் 10.00 மணியளவில் காட்டுப்புலம் இந்து மயானத்திற்கு எடுத்துச் செல்லப்பட்டு, தகனக்கிரியைகள் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இறுதிச் சடங்கு நிகழ்வுகளை <https://lankaripbook.com> என்ற முகவரியினூடாக நேரலையில் பார்வையிட முடியும்.

தகனம்: 28.04.2021 தகவல்: குடும்பத்தினர்.

3 முதல்...

இது தொடர்பில் அவர் தெரிவித்ததாவது: இலங்கையில் கொரோனாத் தொற்று தீவிரமாகி வருகின்றது. இதனால் எதிர்வரும் 3ஆம் திகதி முதல் பல்வேறு கட்டுப்பாடுகள் விதிக்கப்பட்டு அவை இறுக்கமாகப் பின்பற்றப்படும். முக்கியமாகத்திருமண நிகழ்வுகளையோ சுவடங்கையோ ஒன்றுசுடல்களையோ நடத்தத் தடை விதிக்கப்படும். குறைந்தது இரு வாரங்களுக்கு இந்தத் தடை இறுக்கமாகப் பின்பற்றப்படும். கடந்த சில தினங்களாக இலங்கையில் தொற்றாளர்களின் எண்ணிக்கை மிக மிக அதிகரித்து வருகின்றது. தமிழ்-சிங்களப் புத்தாண்டுக்குப் பின்னர் நிலைமை மோசமடைந்தது வருகின்றது. நிலைமையைக் கட்டுப்படுத்த பொதுமக்களின் பங்களிப்பு மிக அவசியம் என்றார். (ம)

மயங்கி வீழ்ந்தவர்...

உயிரிழந்துள்ளார். கோண்டாவில் கிழக்கைச் சேர்ந்த ந. கனகரட்ணம் (வயது 42) என்பவரே உயிரிழந்துள்ளார். கூலி வேலை செய்யும் இவர் நேற்று முன்தினம் 29ஆம் திகதி தெல்லிப்பழையில் வேலையில் ஈடுபட்டிருந்தபோது தலைசுற்றி, வாந்தி எடுத்து மயக்கமடைந்துள்ளார். யாழ்ப்பாணம் போதனா மருத்துவமனையில் சேர்க்கப்பட்ட அவர் சிகிச்சை பயனின்றி நேற்று அதிகாலை உயிரிழந்துள்ளார். இறப்பு விசாரணைகளை யாழ்ப்பாணம் போதனா மருத்துவமனை தீர் இறப்பு விசாரணை அதிகாரி ந. பிரேமகுமார் மேற்கொண்டார். (எ-26)

யாழில் எழுமாற்று...

644 பேரின் மாதிரிகள் நேற்று பி.சி.ஆர். பரிசோதனைக்கு உட்படுத்தப்பட்டன. யாழ்ப்பாணம் மாநகர சுகாதார மருத்துவ அதிகாரி பிரிவில் 13 பேருக்கு நேற்றுத் தொற்று உறுதி செய்யப்பட்டுள்ளது. அவர்களில் 8 பேர் யாழ்ப்பாணம் பொலிஸ் நிலைய உத்தியோகத்தர்கள். யாழ்ப்பாணத்தில் உள்ள அரச மற்றும் தனியார் நிறுவன ஊழியர்களுக்கு எழுமாற்றாக பி.சி.ஆர். பரிசோதனை மேற்கொள்ளப்பட்டது. யாழ்ப்பாணம் நகரப் பகுதியில் உள்ள தனியார் வங்கி ஊழியர் ஒருவருக்குத் தொற்று உறுதி செய்யப்பட்டுள்ளது. யாழ்ப்பாணத்தில் உள்ள நட்சத்திர விடுதிப் பணியாளர் ஒருவருக்கும் தொற்று உறுதி செய்யப்பட்டுள்ளது. உடுவில் சுகாதார மருத்துவ அதிகாரி பிரிவைச் சேர்ந்த 4 பேருக்குத் தொற்று உறுதியாகியுள்ளது. அவர்களில் ஒருவர் பொலிஸ் உத்தியோகத்தர். ஒருவர் மின்சார சபை ஊழியர். ஏனைய இருவரும் பிஸ்கட் நிறுவனம் ஒன்றின் விநியோகத்தர்கள். இவர்களுக்கும் எழுமாற்றுப் பரிசோதனையிலேயே தொற்று உறுதி செய்யப்பட்டுள்ளது. சாவகச்சேரி மருத்துவமனையில் ஐவருக்குத் தொற்று உறுதி செய்யப்பட்டுள்ளது. இவர்கள் முன்னர் தொற்றுடன் இனங்காணப்பட்டவர்களுடன் தொடர்பில் இருந்தமைக்காக சுயதனிமைப்படுத்தப்பட்டவர்கள். யாழ்ப்பாணம் போதனா மருத்துவமனையின் தனிமைப்படுத்தல் விடுதியில் சேர்க்கப்பட்டிருந்த ஒருவருக்குத் தொற்று உறுதி செய்யப்பட்டுள்ளது. யாழ்ப்பாணம் சிறைச்சாலையில் உள்ள இருவருக்குத் தொற்று உறுதி செய்யப்பட்டுள்ளது.

வவுனியா மருத்துவமனை தனிமைப்படுத்தல் விடுதியில் சேர்க்கப்பட்ட ஒருவருக்குத் தொற்று உறுதி செய்யப்பட்டுள்ளது. மன்னார் மருத்துவமனையில் சேர்க்கப்பட்டிருந்த ஒருவருக்கும் தொற்று உறுதி செய்யப்பட்டுள்ளது. மன்னார் சுகாதார வைத்திய அதிகாரி பிரிவில் மூவருக்குத் தொற்று உறுதி செய்யப்பட்டுள்ளது. அவர்களில் ஒருவர் தேசிய சேமிப்பு வங்கிப் பணியாளர். ஒருவர் மின்சார சபைப் பணியாளர் என்று தெரிவிக்கப்பட்டது. அதேவேளை, யாழ்ப்பாணம் பொலிஸ் நிலையத்தில் முன்னரும் தொற்றாளர்கள் இனங்காணப்பட்டிருந்தனர். (எ-26)

நேற்று...

யடுத்து நாடெங்கும் பல பகுதிகள் தனிமைப்படுத்தப்பட்டுள்ளன. நாடெங்கும் எழுமாற்றான பி.சி.ஆர். பரிசோதனைகளும் அதிகரிக்கப்பட்டுள்ளன என்று கொரோனாத் தடுப்புக்கான தேசிய செயற்பாட்டு மையத்தின் தலைவரும் இராணுவத் தளபதியுமான ஜெனரல் சவேந்திர சில்வா தெரிவித்தார். அதேவேளை, கொரோனா வைரஸ் தொற்றிலிருந்து மீண்டோரின் மொத்த எண்ணிக்கை 95 ஆயிரத்து 975 ஆக அதிகரித்துள்ளது. 11 ஆயிரத்து 504 பேர் வைத்தியசாலைகளில் தொடர்ந்து சிகிச்சை பெற்று வருகின்றனர் என்று அரச தகவல் திணைக்களம் நேற்றிரவு வெளியிட்டுள்ள அறிக்கையில் குறிப்பிடப்பட்டுள்ளது. (எ-22)

கொரோனா காவு...

ஐந்து பேர் பெண்கள் என்றும் தெரிவிக்கப்பட்டது. இந்த உயிரிழப்புக்களுடன் நாட்டில் கொரோனாத் தொற்றுக்கு இலக்காகி உயிரிழந்தவர்களின் எண்ணிக்கை 678 ஆக உயர்ந்துள்ளது. (எ-22)

கொத்தணியின்...

தால், நேற்றுமுன்தினம் மாலை வெளியிடப்பட்ட கொரோனா வைரஸ் தொற்றால் பாதிக்கப்பட்டவர்கள் தொடர்பான தகவல்களில், இந்தப் பெயர் முதல் முறையாகப் பயன்படுத்தப்பட்டுள்ளது. இதற்கு முன்னதாக கொரோனா வைரஸ் தொற்றாளர்கள் மினுவாங்கொட, பேலியகொட மற்றும் சிறைச்சாலை கொத்தணி போன்ற பல்வேறு பெயர்களில் பதிவாகியிருந்தனர். (எ-22)

சுழற்சிமுறை...

சாட்டப்படுகின்றது. நாட்டில் தற்போதுள்ள கொரோனாத் தொற்று நிலைமையைக் கருத்திற் கொண்டு அரச ஊழியர்களைக் கடமைக்கு அமர்த்துவது தொடர்பான அறிவுறுத்தல்கள் அடங்கிய சுற்றறிக்கை சில தினங்களுக்கு முன்னர் வெளியிடப்பட்டது. அரச திணைக்களம் ஒன்றில் பணியாற்றும் ஊழியர் ஒருவர் மாதத்தில் 8 நாட்கள் வாரத்தில் இரண்டு நாட்கள் என அமையும் வகையில் பணிக்கு சமூகனிக்காது இருக்க முடியும். இந்த 8 நாட்களை ஊழியரின் விடுப்பில் இருந்து கழிக்காது வழங்க முடியும் என்று அந்தச் சுற்றறிக்கையில் தெரிவிக்கப்பட்டுள்ளது. வடக்கு மாகாணத்தில் நாளாந்தம் தொற்றாளர்கள் இனங்காணப்பட்டு வருகின்றனர். அரச திணைக்களங்களிலும் முன்னர் தொற்றாளர்கள் இனங்காணப்பட்டுள்ளனர்.

பட்டனர். அதனால் அரச பணியாளர்கள் அச்சத்துடனே பணிக்குச் செல்ல வேண்டியுள்ளது என்று சுட்டிக்காட்டப்படுகின்றது. நாட்டில் ஏனைய மாகாணங்களில் அரச பணியாளர்களுக்கான சுழற்சி முறைப் பணித்திட்டம் நடைமுறைப்படுத்தப்படுகின்றபோதும், தொற்றாளர்கள் இனங்காணப்படும் சந்தர்ப்பத்தில் கூட அதிகாரிகள் அது தொடர்பில் கரிசனை எடுப்பதில்லை என்று அரச ஊழியர்கள் தெரிவித்தனர். இது தொடர்பில் திணைக்களத் தலைவர்கள் சிலரிடம் கேட்போது, அவர்கள் பிரதம செயலர் அலுவலகத்தில் இருந்து அறிவுறுத்தப்படவில்லை என்று தெரிவித்தனர். எனினும் இந்தச் சுற்றறிக்கை உடனடியாக அனைத்து அரச திணைக்களங்களுக்கும் அனுப்பப்பட்டு விட்டன என்று பிரதம செயலர் அலுவலகத் தரப்புக் கள் தெரிவித்தனர். தற்போது கொரோனாத் தொற்று தீவிரம் அடைந்துள்ள நிலையில், வடக்கு அதிகாரிகள் ஒருவரை ஒருவர் கைகாட்டிக் கொண்டு, அசமந்தமாகச் செயற்படுகின்றனர் என்று அரச பணியாளர்கள் விசனம் தெரிவித்துள்ளனர். (எ-இ)

வெசாக் நிகழ்வு...

இந்த முறை நயினாதீவில் நடத்துவதற்கு அரச தீர்மானித்துள்ளது. அதற்கான முன்னாயத்த கலந்துரையாடல் நேற்று யாழ்ப்பாணம் மாவட்டச் செயலகத்தில் புத்தசாசன, சமய மற்றும் கலாசார அலுவல்கள் அமைச்சின் செயலாளர் பேராசிரியர் கபில குணவர்தன தலைமையில் நடைபெற்றது. தற்போது நாட்டில் உள்ள கொரோனாத் தொற்று நிலைமைகளால் பொது நிகழ்வுகள் அனைத்தும் தடை செய்யப்பட்டுள்ளன. தொற்று நிலைமைகளைக் கருத்தில் கொண்டு தேசிய வெசாக் நிகழ்வினும் மட்டுப்பாடுகள் மேற்கொள்ளப்படவுள்ளன என்று கூறப்படுகின்றது. வெசாக் நிகழ்வுகளில் கலந்துகொள்வோரை மட்டுப்படுத்துவது என்று தீர்மானிக்கப்பட்ட நிலையில், புத்தசாசன, சமய மற்றும் கலாசார அலுவல்கள் அமைச்சின் செயலாளர் நயினாதீவில் எத்தனை பேர் உள்ளனர் என்று கேட்டுள்ளார். அவர்கள் அனைவருக்கும் தடுப்பூசி ஏற்றி நிகழ்வை நடத்த முடியுமா? என்றும் செயலாளர் கேட்டுள்ளார். அங்கு சுமார் 3 ஆயிரம் பேர் இருக்கின்றனர் என்றும் அவர்களுக்குத் தடுப்பூசி ஏற்றுவது தொடர்பில் நாங்கள் தீர்மானிக்க முடியாது. அமைச்சே தீர்மானிக்க வேண்டும் என்று வடக்கு மாகாண சுகாதார சேவைகள் பணிப்பாளர் பதிலளித்துள்ளார். அதேவேளை, கொரோனாத் தொற்று நாட்டில் தீவிரமடைந்துள்ள நிலையில் சுகாதாரத் துறையினருக்கும், முப்படையினருக்கும் முதலாவது தடுப்பூசி ஏற்றப்பட்டது. மேல் மாகாணத்திலும், வேறு சில மாகாணங்களிலும் பொது மக்களுக்கும் தடுப்பூசி வழங்கப்பட்டது. வடக்கில் இதுவரை பொதுமக்களுக்கு தடுப்பூசி ஏற்றப்படவில்லை. அமைச்சின் செயலாளர் இவ்வாறு கேட்டமை, மக்களுக்குத் தடுப்பூசி ஏற்றி வெசாக் நிகழ்வை விமரிசையாகச் செய்வதற்குத் திட்டமிடுகின்றார்களா என்ற சந்தேகத்தை பலருக்கும் ஏற்படுத்தியுள்ளது. (எ-5)

செயலர் ரூபவதி கேதீஸ்வரன் தெரிவித்தார். கிளிநொச்சி மாவட்டச் செயலகத்தில் நேற்று நடத்திய செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்ததாவது கிளிநொச்சி மாவட்டத்தில் சுகாதார நடைமுறைகளைச் செயற்படுத்த இராணுவத்தினரும், பொலிஸாரும் கடமையில் ஈடுபடுத்தப்பட்டுள்ளனர். பி.சி.ஆர். பரிசோதனைகள் சுகாதாரப் பிரிவினரால் மேற்கொள்ளப்பட்டு வருகின்றன. அண்மையில் பாடசாலை மாணவிகள் இருவருக்குக் கொரோனாத் தொற்று உறுதி செய்யப்பட்டுள்ளது. அவர்களுடன் தொடர்புடையவர்கள் தனிமைப்படுத்தப்பட்டுள்ளனர். இதுவரை மாவட்டத்தில் 139 பேருக்குத் தொற்று உறுதி செய்யப்பட்டுள்ளது. அவர்களில் 34 பேர் வெளிமாவட்டத்தவர்கள். என்றார். (எ-214)

தொழிலாளர்...

தொழிலாளர்களுக்கு விடுமுறை வழங்குமாறு யாழ்ப்பாண வர்த்தக சங்கம் கோரிக்கை விடுத்துள்ளது. (உ.5)

கொரோனாத் ...

அலுவல்கள் அமைச்சின் செயலாளர் தலைமையில் நடைபெற்றது. தேசிய வெசாக் நிகழ்வின் முன்னாயத்த செயற்பாடுகள் திணைக்களங்களுக்குப் பகிர்ந்தளிக்கப்பட்டிருந்தது. பகிர்ந்தளிக்கப்பட்ட முன்னாயத்த செயற்பாடுகளின் கள நிலவரங்கள் மற்றும் கடந்த சில வாரங்களாக நடைபெற்ற தேசிய வெசாக் பண்டிகைக்கான கலந்துரையாடல்களில் எட்டப்பட்ட முடிவுகளின் அடிப்படையில் முன்னேற்பாட்டு வேலைகளுக்கான செயற்பாடுகளின் தற்போதைய நிலை பற்றி விமரிசையாக கலந்துரையாடப்பட்டது. வெசாக் பண்டிகையில் சுமார் 3 ஆயிரம் பேர் பங்குபற்றுவர் என்று முன்னர் திட்டமிடப்பட்டிருந்தது. தற்போது நாட்டில் உள்ள கொரோனாத் தொற்று நிலைமை காரணமாக அந்த எண்ணிக்கையை 300 ஆகக் குறைக்கத் திட்டமிடப்பட்டுள்ளது என்று தெரிவிக்கப்படுகின்றது. முக்கியஸ்தர்கள் மற்றும் அதி முக்கியஸ்தர்கள் மட்டுமே இந்த நிகழ்வில் கலந்துகொள்ளவுள்ளனர். ஜனாதிபதி கோத்தாபய ராஜபக்சவும் இந்த நிகழ்வில் கலந்துகொள்ளவுள்ளார் என்று தெரிவிக்கப்படுகின்றது. குடிதண்ணீர் விநியோகம், மின்சார விநியோகம், போக்குவரத்து வசதிகள், வாகனத் தரிப்பிட வசதிகள், மலசலகூட வசதிகள், சுகாதார நடைமுறைகள் மற்றும் பக்தர்கள் பின்பற்ற வேண்டிய நடைமுறைகள் தொடர்பாகவும் இந்தக் கலந்துரையாடலில் பேசப்பட்டது. நாகதீப ராஜமகா விகாரை விகாராதிபதி நவதகலபதுமகீர்த்தி தேரர், விகாராதிபதிகள், புத்தசாசன அமைச்சின் செயலாளர், யாழ்.மாவட்டச் செயலர், வட மாகாண பிரதம செயலாளர், ஆளுநரின் செயலாளர், மேலதிக மாவட்டச் செயலர், மேலதிக மாவட்டச் செயலர் (காணி), வட மாகாண சுகாதார சேவைகள் பணிப்பாளர், பிரதேச செயலாளர்கள், உள்ளூராட்சி திணைக்கள அதிகாரிகள், வீதி அபிவிருத்தி அதிகார சபையினர், பொது சுகாதார உத்தியோகத்தர்கள் மற்றும் முப்படையினர், பொலிஸார் இந்தக் கூட்டத்தில் கலந்துகொண்டனர். சுகாதார நடைமுறைகளைப் பின்பற்றி இந்தக் கூட்டம் நடத்தப்பட்டது என்று கூறப்பட்டது. (எ-5)

வெள்ளை மேலாதிக்கம் என்பது அமெரிக்காவை அச்சுறுத்துகிறது

பைடன் வெளிப்படைப் பேச்சு



வொஷிங்டன், மே 1

வெள்ளை மேலாதிக்கம் என்பது ஒரு பயங்கரவாதம். அது இன்று அமெரிக்காவை அச்சுறுத்துகின்றது என்று அமெரிக்க அதிபர் ஜோ பைடன் தெரிவித்துள்ளார்.

அமெரிக்க நாடாளுமன்றத்தில் உரையாற்றுகையிலேயே அவர் இவ்வாறு தெரிவித்தார். இது தொடர்பில் பைடன் மேலும் தெரிவித்ததாவது: 'வெள்ளை மேலாதிக்கம் என்பது ஒரு பயங்கரவாதம் ஆகும். வெள்ளை மேலாதிக்கம் இன்று நம் தாயகத்துக்கு மிகவும் ஆபத்தான பயங்கரவாதமாகவும், அச்சுறுத்தலாகவும் உள்ளது. எங்கள் புலனாய்வு அமைப்புகள் இந்தத் தீர்மானத்தை எடுத்துள்ளன. இதனை நான் மறுதலிக்க மாட்டேன். என் சக அமெரிக்கர்களே, இந்த தேசத்தின் ஆன்மாவை குணப்படுத்த நாம் ஒன்று சேர வேண்டும்' என்றார். பைடன் இவ்வாறு வெளிப்படையாக உரையாற்றிதை அடுத்து, நாடாளுமன்றத்தில் சபாநாயகர் உள்ளிட்ட

அனைவரும் எழுந்துநின்று கரவொலி எழுப்பி பைடனை ஆதரித்தனர்.

கவனம் பெற்றுள்ள பைடனின் பேச்சு

அமெரிக்காவில் ஜோர்ஜ் புளொய்ட் மரணத்துக்குப் பிறகு வெள்ளை மேலாதிக்கத்துக்கு எதிராக கறுப்பினத்தினர் பல்வேறு போராட்டங்களை முன்னெடுத்து வருகின்றனர். கடந்த ஆண்டு மே மாதம், அமெரிக்காவில் கறுப்பின இளைஞரான புளொய்ட் படுகொலை செய்யப்பட்டார். பலரும் பார்க்கும் வண்ணம் பொலிஸாராலேயே அந்தப் படுகொலை அரங்கேற்றப்பட்டது. வெள்ளை இன பொலிஸாராளர் டெரக் சாவின், புளொய்டின் கழுத்தில் காலை வைத்து அழுத்திய காட்சி



வெளியாகி அதிர்வலைகளை ஏற்படுத்தியது. என்னால் மூச்சுவிட முடியவில்லை என புளொய்ட் திணறிக் கொண்டு பேசியது உலகம் முழுவதும் ஒலித்தது. இனவெறிக் கொலை என தெட்டத்தெளிவாகத் தென்பட்ட அந்தச் சம்பவம் தொடர்பாக வழக்குத் தொடரப்பட்டது. சரியாக 9 நிமிடங்கள் புளொய்டின் கழுத்தில் தனது காலை வைத்து டெரக் சாவின் அழுத்தியது வீடியோவில் பதிவாகியிருந்தது. இந்த நிலையில், இந்த வழக்கில் காவல் அதிகாரி டெரக் சாவின் குற்றவாளி என நீதிமன்றம் அண்மையில் தீர்ப்பிட்டமை குறிப்பிடத்தக்கது.

டரம்பும் பைடனும்
அமெரிக்காவின் முன்னாள்

அதிபராக டரம்ப் இருந்த காலத்தில்தான் இந்தப் படுகொலை இடம்பெற்றது. இதையடுத்து டரம்புக்கு எதிராகவும் பல போராட்டங்கள் இடம்பெற்றன. ஒரு கட்டத்தில் டரம்ப் நிறுவாதக் கருத்துக்களை வெளிப்படுத்தியிருந்தார். கறுப்பினத்தவர்களை, அகதிகளை அருவருத்தக்கவர்கள் என்றெல்லாம் வசைபாடியிருந்தார். எனினும், அப்போது அதிகாரத்தில் இல்லாதவரான பைடன், கறுப்பினத்தவர்கள் வாழும் மாநிலங்களைத் தேடிச் சென்று இந்தக் கொலைக்காக தனது வருத்தத்தைத் தெரிவித்திருந்தார். இதையடுத்து நிறுவாத வெள்ளையர்கள் மத்தியில் பைடனுக்கு எதிர்ப்பு ஏற்பட்டிருந்தது.

(ம)

மத வழிபாட்டில் பக்தர்கள் கூட்டம் இஸ்ரேலில் 44 பேர் பரிதாபச் சாவு



டெல் அவிவ், மே 1 இஸ்ரேலில் மத வழிபாட்டு கூட்டம் ஒன்றில் பக்தர்கள் அளவுக்கு மீறி சுவடியதலால் நெரிசலில் சிக்கி 44 பேர் உயிரிழந்தனர். இஸ்ரேலில் கொரோனாக் கட்டுப்பாடுகள் தளர்த்தப்பட்டுள்ளன.

கிட்டத்தட்ட கொரோனாவில் இருந்து இஸ்ரேல் விடுபட்டுவிட்டது. இதனால் நீண்ட நாட்களின் பின்னர் இஸ்ரேலின் வடக்கு பகுதியில் உள்ள மிரோன் பகுதியில் புனித தலத்தில் வழிபாடு

கள் நடத்தப்பட்டுள்ளன. இதில் கலந்துகொள்வதற்காக பலர் முண்டியடித்ததை அடுத்து கூட்ட நெரிசல் ஏற்பட்டுள்ளது. வழிபாட்டுக்காகச் சென்ற 44 பேர் உயிரிழந்துள்ளனர்.

(ம)

வீடு விற்பனைக்கு உண்டு
31/3, டேவிற வீதி, யாழ்ப்பாணம் எனும் முகவரியில் அமைந்துள்ள வீடு விற்பனைக்கு உண்டு
தொடர்புக்கு: 076 106 1407, 077 526 1407 021 222 1270

ரயர்கடைக்கு வேலையாட்கள் தேவை
இணுவில் கந்தன் ரயர் கடைக்கு வேலையாட்கள் தேவை. உணவு, தங்குமிடம் இவைசம் தகுந்த சம்பளம் வழங்கப்படும்.
தொடர்பு: 077 728 4027

ENGLISH PERSONAL CLASSES
ஆங்கிலம்
பிரத்தியேக வகுப்புகள் உங்கள் வீட்டிற்கு வந்து கற்பிக்கப்படும்.
T.P.: 077 658 9443 யாழ்ப்பாணம்

காணி விற்பனைக்கு
மணியந்தோட்டம் 16 ஆம் குறுக்குத்தெருவில் கடற்கரைக்கு அண்மித்ததாக 3 பரப்புக் காணி (மலசலகூடம், கிணறு உட்பட) விற்பனைக்குண்டு. (தரகர் தேவையில்லை)
தொடர்பு: 077 073 3675

Group Class
A/L - 2023 English Medium
புதிய வகுப்புகள் ஆரம்பம்: 01.05.2021 பி.பு. 5.00 மணி
• Physics - மதி (M.Sc London)
• C.Maths - மதி (B.Sc Jaffna)
இடம்: தொடர்பு: 87/6, Brown Road. 076 132 5353

வேலையாளர்கள் தேவை
யாழ்ப்பாணத்தில் இயங்கும் **Fancy கடைக்கு** ஆண் பணியாளர்கள் தேவை.
தொடர்பு: 077 210 5286

வேலையாட்கள் தேவை
சைவ உணவகமொன்றிற்கு அனுபவமுள்ள சமையலாளர் சமையல் உதவியாளர் விரியோகஸ்தர் தேவை.
• தங்குமிடவசதி இல்லை
வண்ணை சாந்தையர்யடம் கற்பக விநாயகர் கோவில் அருகாமை (K.K.S கோட்) T.P:076 553 0813

உடனடி வேலைவாய்ப்பு
மருத்துவ உபகரணங்கள் விரியோகிக்கும் நிறுவனத்திற்கு யாழ்ப்பாணத்தில் கீழ்க்காணும் பதவிகளுக்குரியவர்கள் வேண்டப்படுகின்றார்கள்.
1) Accounts Assistant \ 2) Invoicing Clerk 3) Stores In - Charge
தகுதியுடையோர் சான்றிதழ்களுடன் நேரில் சமூகம் தரவும்.
தொடர்பு : 077 284 9686

CHEMISTRY Ka Subeesan
Personal & Group Classes
2022 Calculations OR இரசாயனப் பிணைப்புகள்
2021 & Repeat மாணவர் விரும்பிய அலகுகளில் கேட்கும் பகுதி
ஒரேநாளில் முடித்த தரப்படும் May 31 இற்கு முன்னதாக தொடர்புகொள்ளவும்
Ka Subeesan - 077 430 7829
PHYSICS Personal & Group Classes
இதுவரை தவறவிட்ட அலகுகள் மற்றும் புதிதாக கற்க விரும்பும் அலகுகள் 1979 - 2020 வரையான M.C.Q Part - II வினாக்களுடன் அதி விரைவாக கற்றுக்கொள்ள முடியும்
T.U.Jinthu - 076 603 4895